



★ ॥ श्री शंखेश्वर पार्ष्वनाथाय नमः ॥



श्री मुनिपति चरित्रम् (संस्कृत)

पूर्वाचार्य कृत

सम्पादक :

पूज्य मेवाड़ केशरी नाकोडा तीर्थोद्धारक आचार्यदेव

श्रीमद् विजयहिमाचलद्वारीश्वरजी शिष्य

पं० श्री रत्नाकर विजयः

प्रकाराक :

श्री अजितनाथ जैन छात्रावास, मजेरा

वीर संवत् २५०२]

प्रत १०००

[विक्रम संवत् २०३२

★ ॥ श्री शंखेश्वर पार्ष्वनाथाय नमः ॥

प्राप्ति स्थानः—

(१) श्री अजितनाथ जैन छात्रावास,

मु० पोस्ट : सजेरा

बाया-केलवाडा (राजस्थान)

(२) श्री वर्धमान जैन पाठशाला,

मु० पोस्ट : गावगुडा

बाया-नाथद्वारा (राजस्थान)

मुद्रक :

छगनलाल जैन

गौतम आर्ट प्रिटर्स

ब्यावर (राज०)

समर्पण

पुण्यपाद परम उपकारी गुरुदेव मेवाड़ केसरी माकोडा
तोर्थधारक चरित्र चुडामणो आचार्यदेव श्री श्री १००८ श्री श्री

श्रीमद् विजयहिमाचलेश्वरजी महाराज साहेब

आपकी कृपा से अनादि संसार की परिभ्रमणता को दूर करने
वाली यह रत्नत्रयी की प्राप्ति कराकर आत्म स्वरूप को समाजाकर जो
शिक्षा मिली उसके फलस्वरूप यह स्तुतिपत्र चरित्र आपके कर
कमलो में समर्पित ।

चरण किकर .

रत्नाकर विजय

विजय हिमाचलेश्वर श्री माकोडा तीर्थ आचार्य

आचार्यदेव श्रीमद् विजयहिमाचलसूरीश्वरजी म

॥ श्री शान्तिनाथायनमः ॥

श्री अजितनाथ जैन छात्रावास, मजेरा के उद्घाटन के

पुनित अवसर पर

परम पूज्य मेवाड़ दीपक पन्यासजी श्री रत्नाकर विजयजी
महाराज द्वारा सम्पादित ।

श्री मुनिपति चरित्रम् (संस्कृत) पूज्यपाद गुरुवृन्द तथा
ज्ञान मण्डार को सप्रेम भेंट ।



इस ग्रंथ में सहायता देने वाले महानुभावो की नामावली

★

- २५०१) श्री मजेरा जैन संघ (ज्ञान खाता में से)
- १००१) श्री वर्धमान जैन पाठशाला, गांवगुड़ा
- ५०१) श्री चंदनमलजी वरदीचंदजी सिंघवी, मजेरा
- ५०१) श्री केसरीमलजी किशनजी मेहता; मजेरा
- ५०१) श्री केसरीमलजी मोतीलालजी राठोड़, मजेरा अपने पूज्य माताजी सोसरबाई के उपधानतप की यादगार में
- ५०१) श्री शीवलालजी टेकचंदजी सिंघवी, गांवगुड़ा

उपरोक्त सहायता देने वाले और चरित्र को टुक समय में श्री गौतम आर्ट प्रिंटर्स के मालिक श्री छगनलालजी जैन (हांलावाले) ने जो कार्य कालजी पूर्वक किया है इसके लिये हम सबके आभारी हैं ।

★

—: दो शब्द :—

इस अनादि प्रवाह रूप संसार चक्र में करीब २ तमाम जीव अनेक विध कष्टों में परिभ्रमण कर रहे हैं। उस दुःख को सामना करने के लिये ज्ञानी महात्माओं ने अनेक प्रकार से नम्र-हेतु दृष्टांत समाज के धर्म करने का साधन बनाया है। क्योंकि संसार से तिरने का साधन धर्म ही है। इस प्रकार आपके समक्ष पूर्वाचार्य कृत-मुनिपति चरित्र इस ग्रन्थ में रखा है। केवल चरित्र नहीं है। परन्तु आनाविका ज्यो कृतघनता मरी है उसको दूर करने का मार्ग भी बताया है। अपने स्वार्थ के लिये पर दुःख का विचार नहीं किया है। मुनि पर दोषारोपण करके कंचुकि शेट एक महान कर्म को उपार्जित कर रहा था। साथ में मुनि महात्मा भी उस आत्मा को धैर्य-पूर्वक विवाद करके सद् मार्ग पर लाये, कंचुकि शेट भी चारित्र पालन करके निकट मोक्षमार्गी बन गये।

चरित्र संपूर्ण सस्कृत में हैं। सं० १६६८ में जामनगर निवासी पंडितवर्य श्री हीरालालजी हंसराजजी ने प्रकाशित किया था। ग्रन्थ उपलब्ध नहीं था और जीर्ण अवस्था में एक ग्रन्थ प्राप्त हुआ। साथ में शाब्दी टाइप होने से समझने में भी कठिन था तो भी प्रफ़ संशोधन में अशुद्धता रह गई हो तो सूचिन कराने कि दीर्घ दृष्टि रखें। अन्त में इतना ही नम्र निवेदन है कि इस ग्रन्थ को आद्योपान्त पढकर हम भी मुनिपति जैसी धैर्यता करने की शक्ति प्राप्त करें।

इति शुभम् ।

वैशाख सुद ११ सोमवार
चतुर्विध संघनी स्थापना;

सं० २०३२

पं० रत्नाकर विजय

५

:: शुद्धिपत्रम् ::

पृष्ठ	पंक्ति	शुद्ध	अशुद्ध	पृष्ठ	पंक्ति	शुद्ध	अशुद्ध
३	२	षड	षम	५२	६	खडं	अशुद्ध
५	७	कहल्लेन	कंङ्गलेन	५५	१	रंढा	मनं
१५	११	बलाका	बलाका	६६	५	समुत्थाय	रंभा
१६	५	पांडुरं	पासुरं	६६	६	चोत्थाय	समुच्छाय
३२	५	दुत्थितो	दुत्थितो	७३	१	बुडंती	चोच्छाय्य
३२	६	सेडुका	सेमुका	८१	८	गरुड	ब्रुमंती
३८	१	सेडुके	सेमुके	८२	१०	विडंबयत्	गरुम
३८	५	सेडुक	सेमुक	८३	६	ताडयितु	विमवयत्
३८	८	सेडुक	सेमुक	८३	८	कामक्रोडा	तामथितुं
३६	१०	सेडुक	सेमुक	८६	८	विडंब्य	कामक्रोमा
४०	४	महर्षिका	महर्षिका	८८	११	वहडयामास	कामक्रिपा
४३	६	सेडुक	सेमुक	९०	५	विद्याय	विमंब्य
४६	२	पड	षम	९०	३	कुंडल	वहडयामास
४६	६	कुंडल	कुंमल	९०	१०	कुंडल	विद्यात
४६	६	कुंडल	कुंमल	९०	४	कुंडल	कुंमल

पृष्ठ	पंक्ति	शुद्ध	अशुद्ध	पंक्ति	पृष्ठ	शुद्ध	अशुद्ध
१०६	६	विडंबना	विमंबना	४	१२८	मंडपस्य	मंसपस्य
१०६	६	विडंब्यमानं	विमंब्यमानं	५	१२६	कंडुययामास	कमुययामास
१०८	२	याद्विषत्	याद्विथत्	६	१३०	षडुन्नता	षमुन्नता
१०८	३	जिनदत्ताय	जियदत्ताय	७	१३८	चूडस्तु	चूमस्तु
११४	५	क्रीडंती	क्रीमंती	१०	१४२	विडंब्यमानो	विमंब्यमानो
११६	७	समुत्थाय	समुच्छाय	२	१४४	द्वेपेत्थं	द्वेपेत्थं
१२६	१	मुत्थाय्य-	मुच्छाय्य	११	१४६	मंडित	मंसितं
१२७	७	समुत्थाय	समुच्छाय				

॥ श्रीजिनाय नमः ॥

॥ श्रीमुनिपतिचरित्रं ॥

प्रणस्य सदृशुरुं वीरं । स्याद्वादाथोपदेशकं ॥ कथां मुनिपतेर्वक्ष्ये । गद्यबद्धान्पविस्तरां ॥१॥

जंबूद्वीपे दक्षिणार्धभरतक्षेत्रे मध्यखण्डे अंगदेशे मुनिपतिकनामनगरमस्ति, यत्र मेहेभ्यानामावासाः स्वर्गैकसां विमानानीव विभाति, लोकाश्च तत्राज्यप्रधानानि भोजना-
न्यास्वादयन्ति, अनेकजिनमंदिरेषु मनोहरा जिनमूर्तयः शोभन्ते. तत्र मुनिपतिनामा
महाप्रतापी विक्रमी न्यायी राजा राज्यं करोति. तस्य राज्ञो विवेकविनयशीलद्वमादि-
गुणपरिमलयुक्तपुष्पमालेव पृथ्वीनाम्नी पट्टराज्ञी वर्तते. तयोश्च मुनिचंद्राभिधः पुत्रोऽस्ति.
स राजकुमारो देवगुरुमातृपितृभक्तो राज्यभारधुरंधरोऽस्ति. उक्तं च—

चित्तानुवर्तिनी भार्या । पुत्रा विनयतत्पराः ॥ वैरिमुक्तं च यद्दराज्यं । सफलं तस्य जिवितं ॥२॥
वापी वप्रविहारवर्णवनिता वाग्मीवनं वाटिका । वैद्यब्राह्मणवारिवादिचिबुधावेद्या वणिग्ववाहिनो॥३॥
विक्रावीरविवेकचित्तविनया वाच्यमा वक्षिका । वस्त्रं वारणवाजिवेसरवरं राज्यं च वैः शोभते ॥४॥

अथान्यदांतःपुरसंस्थितस्य तस्य मुनिपतिराज्ञः शिरःस्थकेशान् राज्ञी विलोकयति, तदा तत्रैकं पलितं दृष्ट्वा हास्येन राज्ञोक्तं हे स्वामिन् चौरः समागतः, तत् श्रुत्वा संभ्रमेणैतस्ततो विलोकयन् राजा कथयामास हे प्रिये क्व स चौरोऽस्ति ? तदा राज्ञोक्तं हे स्वामिन् जरया प्रेषितोऽयं चौरः समागतोऽस्तीत्युक्त्वा तथा स पलितो राज्ञे दर्शितः तदा राज्ञा चिंतितमहोऽद्याप्यहं विषयतृष्णाबद्धाशो गृहमध्ये एव स्थितोऽस्मि ! यतः—

अंगं गलितं पलितं सुडं । जातंदशनविहीनं तुडं ॥

वृद्धो याति गृहोत्वा दंडं । तदपि न सुंचत्याशाखिंडं ॥५॥

जरायामांगतायां प्राणी धर्मकार्यं कर्तुं मसमर्थो भवति. हा हा वृद्धत्वे समागतेऽपि मया निजात्मसाधनविमर्शोऽपि न कृतः. अथाहं पुत्राय राज्यं दत्त्वा दीक्षां गृह्णामि, इति विचार्य तेन पुत्राय राज्यं दत्तं. इतस्तस्मिन्नवसरे तस्य ग्रामस्थोपवने धर्मघोषाख्यो मुनिः समवसतः, राजादयः सपरिवारास्तद्दं दनाथ गताः, गुरुणापि तेषां धर्मोपदेशो दत्तः, यथा— कृतघ्नो निर्दयः पापी । परद्रोहविधायकः ॥ रौद्रध्यानपरः क्रूरो । गच्छति नरकं नरः ॥६॥

कवित्वमारोग्यमतीवमेधा । स्त्रीणां प्रियत्वं कनकस्य लाभः ॥
 देवेषु पूजा स्वजनेषु भक्ति-र्यस्यास्त्यसौ नाकसमागतो हि ॥७॥
 सरोगता बंधुजनेषु वैरं । दरिद्रता मूर्खजनेषु संगः ॥
 अत्यंतकोपः कटुका च वाणी । नरस्य चिह्नं नरकागतस्य ॥८॥

बह्वाशी नैव संतुष्टो । मायी लुब्धः क्षुधातुरः ॥ मूको मंदोऽलसश्चैव । तिर्यग्योन्यागतो नरः ॥९॥
 अमुलोसो विनीतश्च । दयादानरुचिर्मृदु ॥ प्रसन्नास्यश्च सौम्यश्च । मालुष्यादागतोनरः ॥१०॥
 मार्दवार्जवसंपन्नः । कषायरहितस्तथा ॥ न्यायोपेतो गुणग्राही । मनुष्यगति भाग्भवेत् ॥११॥
 पिशुनो दुर्मतिश्चैव । मित्रैः कलहकारकः ॥ आर्तध्यानयुतो जोव-स्तिर्यगगतिमवाप्नुयात् ॥१२॥

इत्यादीनि गुरोर्वचनानि निशम्य प्रतिबुद्धो राजा परिवारमनुज्ञाप्य तस्यैव
 गुरोरंतिके दीर्घां ललौ । अभ्यस्तद्विविधशिक्षाः षमजीवनिकायरत्नापरोऽष्टप्रवचनमातृ-
 समाराधकः स राजर्षिः प्रतिदिनं सूत्राध्ययनं करोतिस्म । क्रमेण षष्टाष्टमादितेपःप्रभावा-
 त्तस्यामौषध्यादिलब्धयः समुत्पन्नाः ततः क्रमेण गीतार्थीभूतोऽसौ गुर्वाज्ञैककाकी विहरतिस्म ।
 अथैकदा स शिशिरतौ विचरन्नवंतीनगर्या बहिरुद्याने नगरोपांते कायोत्सर्गप्रतिभया

मेरुवन्निश्चलो यावत्तस्थौ तावत्तत्र केचिद्गोपालबालका गाश्वारयित्वा वनाग्निवृत्तास्तस्य साधोः समीपे समागताः तं साधुं ध्यानस्थं दृष्ट्वा तैश्चित्तमहो नूनमस्यां रात्रौ महता शीतवायुनाभिभूतस्यास्य साधोः कष्टं भविष्यतीति विचार्य तस्य रत्नार्थं तैर्गोपाल-बालकैर्भक्त्या स्वचीवरैः स सर्वतः परिवेष्टितः, चिंतितं च तैः प्रातःसमये पुनरत्र समागत्य वयमस्माकं वस्त्राणि गृह्णियामः, ततस्ते गोपालबालकाः स्वस्थानं जग्मुः अथ तस्यामेव नगरीं बोधिभद्राख्य एको ब्राह्मणः परिवसति, स च धनाढ्यो लोकप्रसिद्धो दाता दयालुः सरलाशयः कृषिकर्मकुशलश्च वर्तते. तस्य धनश्रीनाम्नी भार्यास्ति, परं साऽसतीमुख्या पापरता दुःशीला परपुरुषासक्ता कैतवकुशला चास्ति. उक्तं च-

अनृतं साहसं माया । मूर्खत्वमतिलोभता ॥

अशौचं निर्दयत्वं च । स्त्रीणां दोषाः स्वभावजाः ॥१३॥

स विप्रस्तु तिलानां संग्रहं करोति, तेन स च लोके तिलभट्ट इति नाम्ना ख्यातो जातः, परं स मुग्धत्वात्स्वभार्याया दुश्चेष्टितं न जानाति, अथ परपुरुषासक्त्या तथा

पापिन्या धनश्रिया भोगोपभोगादिलुब्धया तांबूलसुखाशिकाद्यर्थं प्रच्छन्नतया स्वपतिसं-
 ग्रहीताः सर्वेऽपि ते तिला विक्रीताः तत एकदा तथा दृष्ट्येति चिन्तितं, तिलास्तु सर्वेऽपि
 मया विक्रीताः, अथ भर्तुः किमुत्तरं दास्यामि ? ततस्तत्कालोत्पन्नमत्या तथा
 कृष्णचतुर्दश्यां गतद्विप्रहरमितायां निशायां नगराद्बहिर्गत्वा यत्र स्थाने स
 मुनिपतिः साधुः कायोत्सर्गेण स्थितोऽस्ति, तत्रागत्य स्वपरिधानवस्त्रं च तत्र
 मुक्त्वा स्वयं च नग्नीभूय विहंगपिच्छैः स्वशरीरं सर्वत अञ्छादितं. ततः सा
 कङ्गालेन श्यामं स्वास्यं विधाय खदिरांगारपूरितं शरावमेकं करे धृत्वा, द्वितीयकरे
 चैकां कर्त्रिकां विधाय विकीर्णकेशा सान्नात् शाकिनीव यत्र क्षेत्रे स्वस्वामी स तिलभट्टो
 वर्तते तत्र गत्वेति प्रोवाच. 'तिलं भक्षयामि तिलभट्टं वा भक्षयामीति' एवं वारंवारं
 जल्पन्त्यंतरांतरा च कस्त्ववद्विशरावं फूत्कारैरुद्दीपयंती सा निजशिरो धूनयामास.
 एवंविधां तां दृष्ट्वा भीतो विप्रः कंपितशरीरो यावत्तिष्ठति तावत्समीपे समागत्य सा

पापिनी भणति, रे पापिष्टविप्र बहुकालेन मया त्वं दृष्टोऽसि, सांप्रतं त्वामहं स्वहस्तेन मारयिष्यामि, तत् श्रुत्वा भयभीतोऽसौ कथयामास, हे देवि अहं दीनोऽस्मि, त्वादेशकारको दासश्चास्मि, अतो ममोपरि कृपां कुरु ? इत्युक्त्वा संतस्याः पादे पतितः, तदा तयोक्तं भो विप्र किं त्वं मां नोपलक्षयसि ? अहं जगद्विख्याता तिलभक्षिणी देव्यस्मि, यदि ते जीवितेच्छा वर्तते तदा निजसर्वतिलान् मह्यं देहि ? अतःपरं च त्वया तेषां तिलानां नामापि न ग्राह्यं; मृत्युभीतेन विप्रेणापि तत्प्रतिपन्नं तंतस्तयोक्तं भो विप्र मया सर्वेऽपि ते तिला भक्षिताः, त्वं च मया मुक्तोऽसि, अथ त्वं स्वस्थीसूय स्वसदने गच्छेत्युक्त्वा कृतकार्या सापि ततश्चलिता लत्रैव तस्य साधोः समीपे समागता, तत्र जलेन स्वशरीरं प्रक्षाल्य तथा स्वचीवराणि परिहितानि इतस्तस्मिन् समये तत्साधुसमीपे केचित्पुरुषा एकं मृत्पुरुषं प्रज्वाल्य स्वस्थानं गताः, तदग्नौ वातप्रेरितैर्कृतृणपूलकः पतितः, तेन च तत्र प्रकाशो जातः, तेन प्रकाशेन च तथा पापिन्या स मुनिपतिमुनिध्व्या-

मुनिपति

चरित्र

॥ ७ ॥

नस्थस्तत्र दृष्टः, तं दृष्ट्वा तथा दुष्टया चिंतितमहोऽजेन मुनिना मम चरित्रं विलोकितं; तेन च स लोकानामग्रे तत्सर्वं कथयिष्यतीति विचिंत्य तथा स एवाग्निस्तस्य मुनीन्द्रस्य मस्तकोपरि क्षिप्तः, तदा तैर्गोपालवालकैस्तच्छरीरोपर्याच्छादितानि तानि वस्त्राणि दग्धानि, तेन च स मुनिरपि किञ्चिद्दग्धो भूमौ पतितश्च, क्रमेण तेन तस्य महापीडा समुत्पन्ना. अथ सा दुष्टा तु स्वगृहे समागता, तस्याः पतिरपि भयकंपितांगो गृहे समागत्य तां स्वस्त्रियंप्रति कथयामास, हे श्रिये सांप्रतमहं वनदेवतया छलितोऽस्मि, ततो महर्थं शय्यां सभ्रम्य ? तथापि तथा कृतं, ततो यावत्स शय्यायां सुसस्तावत्स दाहज्वरेण मृत्वा सद्गतिं प्राप्तः ततस्तस्याः पापिन्यास्तच्चेष्टितं लोकैर्ज्ञात्वा निदिता ग्रामाद्बहिर्निष्कासिता बहूनि पापानि कृत्वा मृत्वा च सा नरकं गता. अथ प्रभातसमये ते गोपालवालकाः स्ववस्त्रगृहणार्थं तस्य मुनेः समीपे समागताः, परं तं तत्र दग्धं पतितं च दृष्ट्वा मनसि ते दुःखपरायणाः जाताः, उक्तं च-

अविमृश्य कृतं कार्यं । पश्चात्तापाय जायते ॥ न पतंत्यापदंभोधो । विमृश्य कार्यकारिणः ॥१४॥

अहोऽस्माकं महापातकं लग्नं, लाभमिच्छतामस्माकं मूलस्यापि हानिर्जाता, अस्माभिः साधोः सुखनिमित्तमेतत्कृतं, परं विपरीतं जातं. अथ ते सर्वे मिलित्वा नगरमध्ये कुंचिकाख्यश्रेष्ठिगृहे गताः, नगरे यानि जिनचैत्यान्यासन् तेषां सर्वेषां कुंचिकास्तस्य गृहे तिष्ठन्ति, तेन च तस्य कुंचिकश्रेष्ठिति प्रसिद्धं नामासीत्. अथ तैस्तस्य समीपे गत्वा तस्य साधोः सर्वमपि वृत्तान्तं तस्मै निवेदितं. तत् श्रुत्वा दूनः स श्रेष्ठी द्रुतं-तैः सार्धं तस्य साधोः समीपे समागतः, ततस्तं साधुं सुखासने संस्थाप्य स स्वगृहे समानयत्, एकान्ते च तं स्थापयामास. ततस्तेन नगरमध्येपाश्र्वस्थान्यमुनीनां समीपे गत्वा प्रोक्तं भो महात्मनः कश्चिदेको मुनिर्नगराद्बहिः कायोत्सर्गस्थो निशायां केनचित्पापिना वह्निना दग्धो मया मद्गृहे समानीतोऽस्ति, अतस्तस्य चिकित्सायै यूयं सावधाना भवत ? मुनिभिः प्रोक्तं भो श्रावकोत्तम तदर्थमस्मद्वोग्यं कार्यं कथय ? तदा श्रेष्ठिनोक्तं यूयम-

च्वंकारिभट्टागृहे गत्वा लक्षपाकाभिधानं तैलं समानयत ? अन्यत्सर्वमभ्यौषधादिकमहं
 करिष्यामि. ततस्तन्मध्यान्मुनिवरयुग्मं तस्या अच्वंकारीभट्टाया गृहे गतं, तयाल्लुच्छ्राय
 वंदितेन तेन तस्यै तत्तैलं याचितं. इतः सौधर्मदेवलोके स्वसभायां समुपस्थितेन्द्रेण देवा-
 नामग्रे प्रोक्तं; भो देवाः संप्रति मनुष्यलोके अच्वंकारीभट्टालुल्यः कोऽपि क्षमावान्नास्ति,
 तां च क्षमायाः दोभयितुं कोऽपि समर्थो न विद्यते. इतींद्रवाक्यं श्रुत्वा कश्चिन्निश्चया-
 दृष्टिद्वैवस्तस्याः परीक्षार्थमच्वंकारिभट्टागृहे समागत्य तदाऽदृश्यरूपेण संस्थितः अथ
 तथापि तदा साधुदानार्थं दास्या हस्तेन तत्तैलकुंभो गृहमध्यादानायितः, परं तेन देवेन
 स्वशक्त्यांतैरेव स कुंभो दासीहस्तात्पातितः, तेन तत्सर्वमपि तैलं भूमौ पतित्वा विनष्टं.
 तदा तथा द्वितीयः कुंभ आनायितः, सोऽपि च देवेन पातितः, एवं वारत्रयं त्रयो लक्ष-
 पाकतैलकुंभा महामूल्यास्तेन देवेन पातिताः, तथापि तथा स्वदास्युपरि कोपो न कृतः,
 तदा मुनिभ्यामुक्तं भो श्राविकेऽनेषणीयत्वाद्दथावां तैलं न लास्यावः, अस्मन्निमित्तेन

मुनिपति

चरित्र

॥ १० ॥

तव प्रचुरं तैलं विनष्टं, तथापि हे महाभागे त्वया कस्याद्युपरि कोपो न कर्तव्यः, तयोक्तं भो महानुभावो मम गृहे प्रचुरं तैलं विद्यते, तद्युवाभ्यां सुखेन तद्गृहणीयं, ममाद्यतनो दिवसः सफलो जातः, यद्द्याहं सुपात्रदानं दास्ये. उक्तं च-

सुपात्रदानेन भवेद्धनाहयो । धनप्रयोगेण करोति पुण्यं ॥

पुण्यप्रभावेण लभेत नाकं । नाके सुखानि बहुलानि संति ॥१५॥

अभयं सुपत्तदाणं । अणुकंपा उचियकित्तिदाणं च ॥

दुन्निवि मोरको भण्डं । त्तिन्निवि मोगाहयं होइ ॥१६॥

इत्युक्त्वा तथा चतुर्थः कुंभः स्वयमेव गृहमव्ये गत्वा समानीतः, स तु तस्याः

शीलमाहात्म्यतो न भग्नः उक्तं च-

देवदाणवगंधव्वा । जरकरस्कस्सक्किन्ना ॥ बंभयारिं नमंसंति । दुक्करं जे करंति ते ॥१७॥

ततस्तथा तैल ताभ्यां दत्तं, मुनिभ्यामपि यथायोग्यं तद्गृहीतं. ततस्तथा ताभ्यां प्रोक्तं भो मुनीन्द्रो इह भवे मया क्रोधफलमनुभूतमस्ति, तत्स्मरंत्या च मया क्रोधप्रत्याख्यानं

॥ १० ॥

मुनिपति

चरित्र

॥ ११ ॥

कृतमस्ति, ततश्चाहं महत्यपराधेऽपि कस्मैचिदपि क्रोधं न करोमि. उक्तं च—

क्रोधो मूलमनर्थानां । क्रोधः संसारवर्धनः ॥ धर्मक्षयकरः क्रोध-स्तस्मात्क्रोधं विवर्जयेत् ॥१८॥

ततो मुनिभ्यामुक्तं भो सुश्राविके अस्मिन् भवे त्वया क्रोधफलं कथं सुक्तं ? कथं च तत्प्रत्याख्यानं कृतं ? एतत्तव समग्रं चरित्रमस्मदग्रे कथय ? ततस्तयोक्तमस्मिन्नगरे धनाभिधः श्रेष्ठी परिवसतिस्म, तस्य कमलश्रीनाम्नी प्रियासीत्, तयोरष्टौ पुत्राः संजाताः, तेषां पुत्राणामुपरि चाहमेका पुत्री जाता. भट्टिका च मे नाम दत्तं, अथैकदा मे जनकेन स्वजनेभ्यः कथितमेषा मे पुत्री प्राणप्रियास्ति, तेन तस्यै केनाप्यच्चकारो न दातव्यः, ततःप्रभृति च अच्चकारिभट्टेति मे नाम प्रसिद्धं जातं. अथैवं स्वजनैर्लाल्यमानाहमष्ट-वार्षिकी जाता, कलाचार्यसमीपे च मया कलाः शिक्षिताः, ततो धर्माचार्यसन्निधौ नवतत्वा-द्यध्ययनं विधाय मया सम्यक्त्वमूलद्रादशव्रतानि गृहीतानि. क्रमेणैव नं प्राप्ताया मे मनोऽपि पाणिग्रहणेच्छां न करोति. अन्यदा ममनकेन पाणिग्रहणायोक्त्या मया प्रोक्तं, हे तात

अहं तस्यैव पुरुषस्य पाणिग्रहणं करिष्यामि यो मम वचनकारको भविष्यति, अन्यथाहं धर्मपरायणैव स्थास्यामि. तदा जनकेनोक्तं हे पुत्रि त्वं विवाहं मानय ? यतः—

नारीणां प्रिय आधारः । स्वपुत्रस्तु द्वितीयकः ॥ सहोदरस्तृतीयः स्या-न्नाधारो ह्यवनौ परः ॥ १६ ॥

जनकेनेत्युक्त्यापि मया स्वाभिग्रहो न मुक्तः. अथानेके वरा मम पाणिग्रहणार्थं समागच्छन्ति, तेषां पार्श्वे च ममनको मत्कथितं, कथयति, परं कोऽपि तत्करणं न स्वीकरोति. एवं दिनेषु यातेषु क्रमेणाहं प्रौढकन्या जाता. इतस्तन्नगरनिवासी सुबुद्धिनामा मंत्री मां दृष्ट्वा कामातुरो जातः, मम जनकपार्श्वे च तेनाहं मार्गिता, तदा मे तानेन तस्य कथितं, यो मम पुत्रीवचनं करिष्यति तस्याहं तां दास्यामि, नान्यथा, तदा मंत्रीश्वरेः णापि तन्मम जनकवचनं मानितं. ततो महोत्सवपूर्वकं पित्रा मम तेन सार्धं पाणिग्रहणं कारितं. ततस्तस्य गृहे तिष्ठत्या मम सुखेन दिनानि यांतिस्म. तस्य परिवारोऽपि मां गृहे देवतावन्मानयतिस्म. अथैकस्मिन् दिने मया भर्तुं श्रे प्रोक्तं हे स्वामिन् संन्यासमये

एव त्वया गृहे समागतव्यं, तथा निशायां भयहेतुतो गृहाद्बहिः कुत्रापि न गंतव्यं. मंत्रिणा चिंतितमेषा मम सुंदरं हितं च कथयतीति विचिंत्य तेनापि तत्प्रतिपन्नं. अथ नित्यमेवं कुर्वति तस्मिन्नेकदा राज्ञा मंत्रिणे पृष्ठं, भो मंत्रिन् ! अयुना त्वं सकाले एव कथं गृहं यासि ? तदा ज्ञातमंत्रिवृत्तान्तैकेन सम्येनोक्तं, हे स्वामिन्नयं स्वभार्याभयेनैव नित्यं शीघ्रं गृहं याति, तदा विस्मितेन राज्ञोक्तं भार्यायाः किं भयं ? तदा मंत्रिणा यथास्थिते स्ववृत्तति प्रोक्ते राज्ञा स मंत्री केवलं विनोदार्थमेव रात्रौ द्विप्रहरं यावत्स्व-पाश्र्वे रक्षितः, ततो सुक्तोऽसौ रात्रिशेषसमये गृहे समागतः, तस्य समागमनं ज्ञात्वाहं क्रोधेन कपाटं दृढं दत्त्वा गृहमध्ये एव स्थिता, मंत्रिणा चाटमुक्त्यापि मया कपाटो नोद्घाटितः, प्राते च मया चिंतितं मम प्राणेशो मर्दर्थं खेदं प्राप्नोति, तेन कपाटमुद्घाट-यामि, पश्चाच्चाहं मच्चिंतितं करिष्यामीति ध्यात्वा मया कपाट उद्घाटितः, ततो यदा मम प्राणेशो गृहमध्ये समागतस्तदा क्रोधपरवशया मया चिंतितमधुनैवाहं पितुगृहे यामि, इति

विचार्याहं तदैव गृहाद्बहिर्निर्गता, तदा मद्भर्त्रा चिन्तितं यदेषा लघुचिन्तार्थं बहिर्गता भविष्यति, अथाहं रात्रावेव मार्गं यांती चौरैण गृहीता, मम वस्त्राभरणानि स गृहीत्वा मां स्वपल्ल्यां नीतवान्. तत्र तेनाहं पल्लीपतये प्रामृतीकृता. तेन पल्लीशेन भोगार्थं प्रार्थितया मया तन्न प्रतिपन्नं, ततो रुष्टोऽसौ मां प्रतिदिनं मारयति, मयापि तस्मै प्रोक्तमहं प्राणत्यागं करिष्यामि, परं मे शीलखंडनं न विधास्ये. एवं तेनाहं भृशं विमंबितापि तस्य वचनं नामन्यं, तदा तस्य जनन्या तस्मै पल्लीपतये प्रोक्तं हे पुत्र एषा महासती वर्तते, कदर्थिता च सती चेत् शापं दद्यात्तदा नूनं पुरुषस्य मरणं भवेत्, तद्विषये च हे पुत्र ! मया कथ्यमानमेकं दृष्टांतं त्वं शृणु ? एकस्मिन् वने कश्चित्परिव्राजको वसतिस्म, स चाज्ञानतपः करोति, तपःप्रभावाच्च तस्य तेजोलेश्या समुत्पन्ना, अन्यदा वृक्षतले तिष्ठतस्तस्य मस्तकोपरि कयाचिदेकया बलाकया पुरिषनिक्षेपः कृतः, तदा तस्य परिव्राजकस्य महान् कोपो जातः, तेन च तदुपरि तेन तेजोलेश्या मुक्ता, तथा दग्धा सा बलाका

पंचत्वं प्राप्ता, अथ तेन तापसेन चिंतितमद्यप्रभृति यः कोऽपि ममावज्ञां करिष्यति तमहं नूनं तेजोलेश्यया ज्वालयिष्यामि, इति चिंतयित्वा स तापसो नगरमध्ये भिन्नार्थं कस्यचित् श्रावकस्य गृहे गतः, तस्य भार्या पतिव्रता सुशीला महासती भोजनं कुर्वतः स्वस्वामिनः पार्श्वे तदा स्थितासीत्, तेन हेतुना च तथा किञ्चिद्बिलंबेन भिन्ना समानीता, तदा कुपितेन तेन तापसेन तस्या उपरि तेजोलेश्या मुक्ता, परं स्वशीलप्रभावेण सा न दग्धा, तथा च तापसंप्रति प्रोक्तं भो दंडिन् ! नाहं सा बलाका ! तत् श्रुत्वा चमत्कृतेन तापसेनोक्तं हे सुशीले वने समुद्रूतां तां वार्तां त्वं कथं जानासि ? तयोक्तं भो तापस एतद्व्यतिकरं वाणारसीवासी कुंभकारस्त्वां कथयिष्यति, अतस्तत्र गत्वा तं पृच्छ ? ततोऽतीवविस्मितः स तापसोऽपि तत्र गत्वा तं पृच्छतिस्म, तेनोक्तं भो तापस शीलप्रभावात्तस्या ज्ञानमुत्पन्नमस्ति, तेन सा तत्सर्वं जानाति, ममापि शीलगुणेन तादृगेव ज्ञानमस्ति, तेनाहमपि तत्सर्वं जानामि, अतस्त्वमपि तद्विषये यत्नं कुरु ? एतत्कथानकं श्रुत्वा स भिन्ननायको

धुनिपति

चरित्र

॥ १६ ॥

मत्तो विरक्तो बभूव. इतस्तस्मिन्नगरे कश्चित्पुरुषो वाणिज्यार्थं समागतः. तस्य प्राश्वर्वाङ्घ्रिनं
लात्वाहं तेन तस्य विक्रीता, तेनापि भोगार्थं प्रार्थिता, तस्योक्तमपि मया न कृतं, ततस्तेन
कारुणा मम शरीराद् रुधिरं निष्कास्यैकस्मिन् भांडे निक्षिप्तं, एवं सप्तदिनानि यावत्तेन
मम रुधिरं निष्कासितं भांडे च स्थापितं, तत्र रुधिरं बहवः क्रमयः समुत्पन्नाः, तत्क्रीमाणां
रुधिरैण स वस्त्राणि रंजयतिस्मिन्, एवं रक्तकर्षणतः क्रमेण मे शरीरं पांसुरं संजातं,
अन्येद्युस्तत्र नगरे मे भ्राता वाणिज्यार्थं समागतः, तेनाहमुपलक्षिता, ततस्तेन तं कारु-
कंप्रति पृष्ठं भो एषा वनिता त्वया कुतो लब्धा ? तेनोक्तं कस्यचिद्द्वयापारिणः पार्श्वी-
न्मयैषां मूल्येन लब्धास्ति, मया भोगार्थं च प्रार्थितापि सा तन्नामन्यत, ततोऽहमनया
रीत्या तस्या रुधिरं निष्कासयामि. तदा मम भ्रात्रा चिंतितमेषा मे भगिनी वर्तते,
तथाप्येनां पृच्छामि, ततस्तेन मह्यं पृष्ठं, हे भद्रे त्वं कासि ? क्व वासिनी ? कस्य च
तनयासि ? तदा मया प्रोक्तं भो महासत्व अहमवतीवासिधनश्रेष्ठिनः पुत्री सुष्ठिमंत्रि-

सुनिपति

चरित्र

॥ १७ ॥

णाश्च पत्न्यस्मि, मम कर्मदोषेण चाहमत्रागतास्मि. ततस्तेन मां स्वभगिनीं ज्ञात्वा तस्मै धनं च दत्त्वाहं मोचिता स्वोत्तारके चानीता. ततोऽसौ मे भ्राता मां वस्त्राभूषणाद्यै रलंकृत्य गृहे समागत्य जनकस्य समर्पयामास, तत एषः सकलोऽपि वृत्तांतो मम भर्त्रा श्रुतः, ततस्तेनाहं स्वगृहे समानीता, तद्दिनादारभ्य च मया क्रोधस्य प्रत्याख्यानं कृतमस्ति, ततोऽहं मरणां-तेऽपि कस्याप्युपरि क्रोधं न करोमि. इतस्तस्या इति वचनानि श्रुत्वा तेन देवेन प्रकटीभूय तां चामयित्वेन्द्रकथितः सकलोऽपि वृत्तांतस्तस्यै निवेदितः, ततः संतुष्टेन तेन देवेन पूर्वभगवान् दैलकुंभान् सज्जीकृत्य तस्यै प्रोक्तं, भो महासति त्वं वरं मार्गय. ? यतः—

अमोघा वासरे विद्युदमोघं निशि गजितं ॥ अमोघं राजसत्मान-ममोघं देवदर्शनं ॥ २० ॥

तयोक्तं भो देव मम कस्यापि वस्तुनो वांछा नास्ति, ततः स देवस्तत्र स्वर्णवृष्टि-विधाय स्वधाम जगाम. एवं तस्याश्चरित्रं श्रुत्वा तौ मुनिवरावपि तत्तैलमादाय कुञ्चिक-श्रेष्ठिने दत्त्वा स्वोपाश्रये गतौ, शीलालंकारधारिण्यर्चककारिभद्राऽपि प्राप्ते समाधिना मृत्वा

देवलोकं गता, तत्र देवसुखानि भुक्त्वा सा महाविदेहे मोक्षं यास्यति, ततस्तेन कुञ्चिक-
श्रेष्ठिना तत्तैलेन स मुनिपतिसाधुर्नारीरोगीकृतः स्वस्थीभूतः साधुरपि तस्मै धर्मोपदेशं
दत्तवान्, धर्माजन्म कुले शरीरपटुता सौभाग्यमायुर्बलं । धर्मैव भवति निर्मलयशो-
विद्यार्थसंपत्तयः ॥

कांताराच्च महाभयाच्च सततं धर्मः परित्रायते । धर्मः सम्यगुपासितो हि भवति स्वर्गापवर्गप्रदः ॥१॥

अथान्यदा विहारं चिकीर्षोस्तस्य साधोरथे रागिणा तेन श्रेष्ठिनेति विज्ञप्तिः
कृता, भो महामुने वर्षाकालो निकटे समागतोऽस्ति, अतश्चतुर्मासीं यावद्भवंतोऽत्रैव
तिष्ठंतु ? मुनिरपि तद्विज्ञप्तिं स्वीकृत्य तद्गृहपार्श्वस्थैकस्मिन्नपवरके चतुर्मासीं स्थितः
सन् प्रतिदिनं तस्योपदेशं यच्छति, निशायां च कायोत्सर्गध्यानं करोतिस्म. अथ तस्य
कुञ्चिकश्रेष्ठिनः पुत्रो धनाद्यर्थं सर्वदा पित्रा सह कलहं करोति, तदा श्रेष्ठिना चितितं
नूनमेष मे पुत्रो मच्छनं गृहीष्यति, अतस्तत्कुत्रापि गुप्तस्थानेऽहं स्थापयामीति विचार्य

तेन यत्नं स साधुस्तिष्ठति तत्र पृच्छन्नवृत्त्या तत्स्वकीयं धनं भूमौ निक्षिप्तं; परं केनचित्प्रकारेण पुत्रेण तत्स्वरूपं ज्ञातं, ततस्तेनापि प्रच्छन्नवृत्त्या तद्धनं गृहीत्वा तत्स्थाने महानेकोऽश्मा भूमौ स्थापितः अथ चतुर्मास्यन्तरं श्रेष्ठिना तन्निधानमवलोकितं, परं न दृष्टं, तदा तेन ध्यातं नूनमनेन मुनिना मे धनं गृहीतमस्तीति. विचार्यं तेन मुनये प्रोक्तं हे स्वामिन् भवता सेचनकहस्तिवत्कृतधनीभूय मम धनं गृहीतमस्ति. साधुनोक्तं भो श्रेष्ठिन् कोऽसौ सेचनकः ? श्रेष्ठिनोक्तं शृणु ? गंगातीरे एकं हस्तिवृथमासीत्, तस्य वृथपतिर्भोग्वाङ्क्षया जातान् कलमान् मारयति, हस्तिनीश्च स्थापयति. तस्य तच्चेष्टितं विज्ञायैकया हस्तिन्या तपस्विनामाश्रमे गत्वा प्रच्छन्नं कलभः प्रसूतः, क्रमेण वृद्धिं प्राप्सः स कलभः शुङ्गाभृतजलेनाश्रमतस्सेचनकनाम्ना प्रसिद्धो जातः अथ यौवनं प्राप्ते न तेन सेचनकेन तद्वृथमन्वये स्वपितरं दृष्ट्वा स व्यापादितः, स्वयं च वृथपतिर्जातः, ततस्तेन सेचनकेन चितितं यथाहं मज्जानन्यात्राश्रमे प्रसूतस्तथा काचिदन्त्यापि हस्तिनी कंचिद्धस्तिनमत्र प्रसविष्यति,

सुनिपति ।

चरित्र

॥ २० ॥

स च हस्ती कालांतरे मामपि मारयिष्यति, अतोऽस्याश्रमस्य विनाशकरणमेव ममायतौ हितकरमिति विचिंत्य तेन स आश्रमो भग्नः, एवं तेन सेचनकेन यथा तेषामुपकारिणां तापसानामेवाश्रमो भग्नस्तथा त्वयापि ममाश्रयदातुरेव द्रव्यं हृतं. पुनर्भौ साधो एतदुपरि त्वं द्वितीयमपि दृष्टातं शृणु ? जंबूद्वीपे दक्षिणार्धभरते मध्यखंडे पृथ्वीभूषणनाम्नि नगरे सकलधर्मादिपुरुषार्थोपार्जनस्थाने तीर्थकरचक्रवर्त्यादिसत्पुरुषरत्नसंभवास्पदे सुरासुरनरादिनानावेषधरः सर्वसंसारिजीवनृत्यावलोकनतत्परः शुक्लपद्माभिधो राजा राज्यं करोतिस्म, तस्य शुभंपरिणामाभिधा पट्टराज्ञ्यस्ति, तस्य राज्ञो निर्दयशिरोमणिः कूटसान्नी मायायाश्च मंदिरं कृष्णपादिकाभिधो मंली वर्तते, अथान्यदा तस्मिन्नगरे विदेशात्समागतैर्नैकेन व्यापारिणा राज्ञे विपरीतशिक्षितस्तुरंगम एकः प्राभृतीकृतः, तत्परीक्षार्थं राजा तदुपथरुह्य वनंप्रति चलितः, क्रमेण तेनापहतोऽसौ विजनेऽरण्ये पतितः, अश्वश्च स मृतः, जुत्तृषापीडितो राजा निकटस्थसरोवराज्जलं पीत्वा किंकर्तव्यमूढो वने बभ्राम इतश्च तैर्नैकस्तापसो दृष्टः,

तं च प्रणम्य स तेन सह तस्याश्रमे गतः तत्रैकां कन्यकां दृष्ट्वा राजा विस्मयं प्राप्तः सन् चित्तयति अहो रूपसौभाग्यसौंदर्यशालिनी कस्येयं कन्या भविष्यति ? एवं तां दृष्ट्वा स तस्यां रागवान् जातः, सापि तं दृष्ट्वा सरागा जाता. यत—

सद्यः प्रीतिकरं दानं । सद्यश्चित्तहराः स्त्रियः ॥ सद्यो धर्मन्मोक्षप्राप्तिः । सद्यः पतति पातकी ॥२॥

अथ तं तादृग्चेष्टायुतं दृष्ट्वा तापसेनोक्तं हे सखे त्वं किं विलोकयसि ? राज्ञोक्तं भो तापस एषा कन्या कस्य सुता ? कस्य प्रिया ? कुतः कारणाच्चाश्रमे तिष्ठति ? तापसोऽवदत् विवेकाद्रिपर्वते धर्मसेनाभिधो विद्याधराजास्ति, तस्येयं निवृत्त्यभिधाना सुतास्ति. अन्येदेयं कन्योपरितनभूमौ गवाक्षस्था गगनमार्गेण गच्छता केनचिद्भिद्याधरेण स्वविद्यात्रलेनापहता. तदा तस्याः पूत्कारं श्रुत्वा तत्पिता तस्य पृष्ठे धावितः तदा भीतेन तेन विद्याधरेण सा कन्या मुक्ता भूमौ पतिता, तदा तत्पित्रा करकमले धृत्वा सा मम पार्श्वे मुक्ता, मह्यं च तेन कथितमहं वैरिणं तं विद्याधरं मारयित्वा यावद्वागच्छामि,

तावत्त्वयेयं रत्नाणीया, चेत्संग्रामे मे मरणं भवेत् त्वया पंचकायप्रवेशविद्यावते कस्मैचित्सुपुरुषाय दातव्येति कथयित्वा स गतोऽस्ति, तस्यापि वृत्तस्य भूयान् कालो जातः, परं स विद्याधरेशोऽत्र नागतः. ततस्तापसेन तं राजानं तस्या उपरि सरागं विज्ञाय शुभवेलायां तेन सार्धं तस्याः पाणिग्रहणं कारितं. इतश्च तस्य राज्ञः कटकमपि तत्र समागतं. राजा निवृत्तिकन्यायुतः सैन्येन सह यावन्निजनगरं प्रति चचाल तावत्तापसेन राज्ञे प्रोक्तः, हे राजन् यदा त्वं पंचकायप्रवेशविद्यां प्राप्नुयास्तदैव त्वयेयं कन्या स्वातःपुरे स्थापनीया, नान्यथेति शपथपूर्वकं तापसो राजानं व्यसर्जयत्. अथ राजापि स्वनगर-समीपे समागत्य तां कन्यां बहिरुद्याने सौधमध्ये मुक्त्वा स्वयं च महोत्सवपूर्वकं नगरमध्ये प्राविशत्. अन्येद्युर्नृपेण मंत्रिणंप्रति पृष्ठं, भो मन्त्रिन्नथ मया पंचकायप्रवेशविद्या कथं लभ्या ? मंत्रिणोक्तं हे स्वामिन् यूयमत्रैकां दानशालां स्थापयत ? यथा तत्र दानग्रह-णार्थं बहवो योगिविद्यासिद्धादयः समेभ्यन्ति, तेषां मध्यात्कस्यचिदपि पार्श्वीत्सा विद्यापि

तव मिलिष्यति. राज्ञापि तथा कारितं, तदा तत्र दानशालायां कार्पटिकादयो बहवः पांथा दानग्रहणार्थं समागच्छन्ति, एवं षणमासा गताः. अन्यदा तत्रागतमेकं कार्पटिकं मंत्र पप्रच्छ, भो कार्पटिक ! विदेशेषु भ्रमता त्वया कुत्रापि स्थाने पंचकायप्रवेशविद्याधारकः कोऽपि योगी किं दृष्टोऽस्ति ? तेनोक्तं भो मंत्रिन् नूनं मयैवंविध एको योगी दृष्टोऽस्ति. मदीय-नगराद् द्वादशयोजने एकं महावनं वर्तते, तत्र प्रवेशमार्गो द्वौ तालवृक्षौ स्तः, तत्रैकस्मिन् वृक्षे यदा वायुसदर्शनं भवेत्तदा न गंतव्यं, परं यदि राजहंसदर्शनं भवेत्तदा गंतव्यं, तामटवीमतिक्रम्य लोकाग्रख्यपर्वतशृंगे सदानंदनाभैको योगीन्द्रः पद्मासनः स्थितोऽस्ति, तस्य योगीन्द्रस्य पार्श्वे च पंचकायप्रवेशविद्यास्ति. तत् श्रुत्वा हृष्टेनामात्येन तत्स्वरूपं राज्ञोऽप्ये निवेदितं. मुदितो राजा तत्र गमनाय तं कार्पटिकं प्रति मार्गं पप्रच्छ. तेनोक्तं राजन् भवदीयदेशादग्रे द्वादशग्रामाः समायास्यंति, तदग्रे नवमहानगराणि, तदग्रे च पंचमहापत्तनानि समायास्यंति. इत्युक्त्वाशिषं दत्त्वा स कार्पटिकः स्वस्थानं ययौ. अथ राजा तत्र गमनाय सकलसामग्री

कृत्वा निवृत्तिसदने ययौ निवृत्त्योक्तं हे स्वामिन् तत्र गच्छता भवता स मंत्री सार्थं न गृहितव्यः, यतः स दुष्टो द्रोही असत्यप्रियश्चास्ति. यतः—

पिशुनोऽसत्यवादी च । कृतघ्नो दीर्घरोषकृत ॥ चत्वारः कर्मचांडालाः । पंचमो जातितो ह्यसौ ॥ २३ ॥
सर्वथा लभ्यते लभ्यं । गच्छतः पथिकादपि ॥ अलभ्यं सुतसंबन्धि-बंधुभ्योऽपि न लभ्यते ॥ २४ ॥

अथ राजा संबलादि गृहीत्वा ततश्चलितः, तदा सचिवोऽपि तच्छरीरच्छायेव तेन सहैव चलितः, राजा निवारितोऽपि स पश्चान्न गतः तदा सरलाशयेन राज्ञा कृपयैव स मायावी सचिवोऽपि सार्थं गृहीतः. एवं तावविच्छिन्नप्रयाणैः सप्तशतयोजनानि गतौ क्रमेण द्वादशग्रामनवनगरपंचपत्तनानि समुल्लंध्य तौ पर्वतशृंगे गतौ. तत्रैको योगीन्द्र-स्ताभ्यां पद्मासनस्थो दृष्टः, तं दृष्ट्वा च तौ हृष्टौ बभूवतुः ततो राजा तस्याग्रे समुपविश्यै-कथ्यानेन तं सेवयामास. एवं कियत्सु वासरेषु गतेषु स सदानंदो योगीन्द्रः संलुष्टः सन् राजानं प्रति कथयामास, भो राजेंद्र अहं तवोपरि लुष्टोऽस्मि, अतस्त्वं वरं मार्गय ?

तदा राज्ञोक्तं हे स्वामिन् मह्यं पंचकायप्रवेशविद्यां देहि ? योगिनापि तस्मै सा विद्या दत्ता । तदा स मंत्री नयनाभ्यामश्रुपातपुरस्सरं विलापं कर्तुं लग्नः, तं तथाविधं दृष्ट्वा राज्ञा स योगी विज्ञप्तः, हे भगवन् ममोपरि प्रसादं विधायास्मै मे मंत्रिणोऽपि विद्यां देहि ? सदानंदेनोक्तं हे राजन्नेष ते मंत्री महापापी मलिनहृदयः किंपाकफलसदृशोऽस्ति, अतस्तस्य विद्यार्पणतः प्रत्युत तेऽनर्थो भविष्यति । राज्ञोक्तं हे स्वामिन्नयमव्याशां कृत्वा समागतोऽस्ति, ततो मह्यं कृपां कृत्वा तस्यापि तां विद्यां देहि ? एवं राज्ञ उपरोधेन तेन योगिना तस्यापि सा विद्या दत्ता । अथ तौ नृपसचिवौ तं योगिनं नमस्कृत्य पश्चाच्चलितौ, अटवीं चातिक्रम्यैकस्मिन् सरोवरे जलक्रीडार्थमागतौ । तस्य तटे राज्ञा चैक मृतगजकलेवरं पतितं दृष्टं । तदा राज्ञा चिंतितमस्मिन् कलेवरे प्रविश्याहं मम विद्यायाः परीक्षां कुर्वे । इति विचार्य तेनात्मीयं कलेवरं मंत्रिणे समर्थं गजकलेवरे प्रवेशः कृतः, ततोऽसौ हस्ती-भृतोऽरण्ये क्रीडार्थं गतः । तदा मंत्रिणा चिंतितमहोऽयमवसरः समीचीनोऽस्तीति ध्यात्वा

तेन विद्यया स्वात्मा नृप्रशरीरे स्थापितः, स्वं शरीरं च खंडशः कृत्वा स्वयं वृक्षांतरे स्थितः इतः समायातेन गजरूपधारिणा राज्ञा स्वकलेवरं न दृष्टं । ततो नृप्ररूपधारी सचिवो महोत्सवपूर्वकं नगरं प्राविशत्, सामंतादीनामग्रे च तेन कथितं यन्मंत्री तु मार्गं सिंहेन व्यापादितः अथ स मंत्री यदा निवृत्त्या धवलगृहे गतस्तदा तथा कथितं हे स्वामिन् द्यूयं यदा देशांतरे गतास्तदा मयाभिग्रहो गृहीतोऽस्ति यत् षणमासं यावन्मया भूमिशयनपूर्वकं ब्रह्मचर्यं पालनीयमिति, तथैवाचाम्लतपःकर्तव्यमिति । ततो नृप्ररूपधारिणा मंत्रिणा चिंतितं षणमासास्तु क्षणवद्यास्यतीति ध्यात्वा स स्वस्थाने गतः । तथा चिंतित-मशुभस्य कालहरणमेव श्रेय इति ध्यात्वा सा तपःपरा स्थिता । इतश्च गजकलेवरस्थो नृपजीवो विलापं विधाय स्वनगरं प्रति चचाल । तावता सचिवेन गजमारणार्थं वनमध्ये स्वपुरुषाः प्रेषिताः, तैश्च समागच्छन् श्रांतदेहः स गजो व्यापादितः, तदा राज्ञो जीवेन तद्गजकलेवरं त्यक्त्वा स्वात्मैकस्मिन् हरिणकलेवरे क्षिप्तः, तस्यापि मारणार्थं मंत्रिणा

धीवराः प्रेषिताः, तैश्च स मृगोऽपि मारितः, तदा राज्ञो जीव एकस्मिन् शुक्रकलेवरे प्राविशत् । ततोऽसौ गगनाध्वनोद्गीय संध्यासमये निवृत्तिथवलगृहसमीपस्थोद्याने गतः, रात्रौ चैकस्मिन् सहकारतरावुपविष्टः, तदा सचिवेन तद्व्यर्थं पाशिका मुक्ताः, तैश्चापि युक्त्या स शुक्रः पाशे पातितः, ततो यावत्ते तस्य गलमोटनं कुर्वति तावत् शुकेन तेषांप्रति प्रोक्तं, भो पाशिका मां चतुष्पथे कस्यापि धनिकस्याग्रे विक्रीय शुष्माभिरेकलक्ष-सुवर्णं गृहीतव्यं, यथा शुष्माकर्मपि महान् द्रव्यलाभो भवेत् । तत् श्रुत्वा लोभाभिभूतास्तेऽपि तं गृहीत्वा चतुष्पथे जग्मुः । अथ स शुक्रशरीरस्थो राजा चिंतयति—

एकस्य दुःखस्य न यावदंतं । गच्छाम्यहं पारमिवार्णवस्य ॥

तावद् द्वितीयं समुपस्थितं मे । छिद्रेष्वनर्था बहुलीभवति ॥२५॥

अथ तं शुक्रं दृष्ट्वा सर्वेऽपि लोकास्तन्मूल्यं पृच्छन्ति, पाशिकाश्च तस्यैकं लक्षं मूल्यं प्रवदन्ति, परं कोऽपि तं न गृह्णाति । इतश्च निवृत्तिराज्ञया दासी तत्र शाकाद्यर्थं

समागता । तां दृष्ट्वा शुकनोक्तं भो कपिजले वर्तते तव स्वामिनी किं निरामया ? विद्यते तस्याश्च कुशलं ? तत् श्रुत्वा विस्मितया दास्या तूर्णं निवृत्त्याः पार्श्वे गत्वा तस्य शुकस्य स वृत्तान्तो गदितः । तदा राह्या लक्षसुवर्णसमानयनार्थं सा दासी राज्ञः पार्श्वे प्रेषिता. दास्यापि शुकग्रहणार्थं लक्षसुवर्णं राज्ञः पार्श्वे यार्चितं, राज्ञोक्तं लक्षसुवर्णेन तु गजतुरंगमादयो गृह्यंते, स्त्रियस्त्वज्ञानबुद्धयो या एवं शुकैककृते लक्षसुवर्णं विनाशयन्ती- लुक्त्वा तेन दासी निर्भस्य विसृष्टा । दास्यपि निवृत्त्याः समीपे समागत्य राज्ञोक्तं कथयामास । तदा राह्या दास्यै प्रोक्तं भो कपिजले नूनं नासौ मे भर्ता, मे स्वामी तु महानुदारो वर्तते, अयं तु कोऽपि कृपणवर्णिगस्ति । ततो राज्ञी सपादलक्षमूल्यां स्वमुद्रिकां दास्या हस्तेन तेषां पाशिकानां दत्त्वा तं शुकं समानात्थ स्वर्णपंजरे स्थापयामास. तदैव राह्या वामांगस्फुरणपूर्वकं रोमांचोऽभूत् । इतो नृपरूपधारी स सचिवोऽपि तत्रागतः, परं संरोषा निवृत्तिराज्ञी तेन सह न जल्पति, मंत्री तु शुकं दृष्ट्वा तमुपलक्ष्य पंजरान्निष्कास्य पूर्व-

द्वेरेण मारयामास । तदैव राजा तच्छुक्कलेवरं त्यक्त्वा तत्रैवैकस्मिन् भ्रमरकलेवरे प्रविष्टः,
 अथ राह्योक्तं हे देव कथं त्वया मम शुको मारितः । ममात्मीयद्रव्यव्ययेन स गृहीत
 आसीत्, अथैनं मम शुकं सजीवं कारय ? नो चेदहं काष्टमन्त्राणं करिष्यामि, तदा मंत्री
 तस्या मरणभयात्स्वं शरीरमपवरके शय्यायां मुक्त्वा शुक्कलेवरे प्रविष्टः, तदैव राज्ञापि
 स्वशरीरं शून्यं दृष्ट्वा भ्रमरशरीरान्निर्गत्य तस्मिन् प्रवेशः कृतः । ततोऽसौ अहिरागतः
 राह्यपि तं दृष्ट्वातीवहृष्टा जाना । अथ राजा सर्वं स्वकीयं वृत्तांतं राह्यै निवेदयामास,
 ततो मंत्रिजीवयुक्तं तं शुकं राज्ञी लोहपंजरेऽक्षिपत् । अथ हृष्टो राजापि तथा निवृत्त्या
 सह दिव्यभोगानि मुक्तं स्म । अथैतस्योपनयमाह-नगरी संसारीजीवनां निवासरूपा
 ज्ञेया, तत्र चतुरशीतिलक्षजीवयोनिरूपा हृष्टश्रेण्यः, तत्र शुक्लपाक्षिकाभिधोऽर्द्धपुद्गल-
 परावृत्तिमंसारवासिविशेषो राजा, अनंतभवभ्रमणलक्षणो मंत्री, विवेकरूपः पर्वतः, शुक्ल-
 ध्यानपरायणरूपस्तापसः, चारित्ररूपो विद्याधरराजा, तस्य मुक्तिरूपा निवृत्त्यभिधा सुता,

कार्पटिकरूपः सद्गुरुः सप्तशतयोजनानीति सप्तशतप्रमाणो च्छ्वेलोकः, द्वादश
 देवल्लोकाः, नव त्रैवेयकाः, पंचानुत्तरविमानानि, तालवृत्ते दीर्घसंसारिजीवरूपो वायसः,
 स्वल्पसंसारिजीवरूपश्च राजहंसः, सदानंदाख्यो योगीः श्रीवीतरागो ज्ञेयः, तस्य पार्श्वे
 पंचांगीरूपा पंचकायप्रवेशविद्या ज्ञेया, गजकलेवररूपं नरकगतिस्थानं, हरिणकलेवररूपं
 तिर्यग्गतिस्थानं, शुककलेवररूपं मनुष्यगतिस्थानं, अमरकलेवररूपं देवगतिस्थानं, पुनर्म-
 नुष्यगतिरूपे स्वदेहे राजा समायतः, ततश्च पंचमीं मुक्तिर्गतिं स गतः । तेन हे भगवन्
 त्वयापि मम धनं हरता कृष्णपादिकर्मत्रिवक्तृतं । मुनिनोक्तं भो श्रेष्ठिन् तत्सदृशानस्मा
 स्त्वं मा कथय ? यतः साधवो निर्लोभा भवन्ति, यथा सुहस्तिसूरेश्वत्वारः शिष्याः,
 श्रेष्ठिनोक्तं कीदृशास्ते साधवः ? मुनिनोक्तं मगधदेशे राजगृहनाम्नि नगरे श्रेणिकाख्यो
 राजा राज्यं करोतिस्म । तस्य सुनंदाचिह्णान्भिधानं भार्याद्भयं विद्यते । तयोर्मध्या-
 त्सुनंदाय अभयकुमारख्यः सुतश्चतुर्बुद्धिनिधानं तस्य मंत्री वर्तते । अथान्येद्युश्चतु-

स्त्रिंशदतिशयैर्विराजमानश्चतुर्दशसहस्रसाधुषट्त्रिंशत्सहस्रसाध्वीपरिवृतो देवदेवीभिरावृतो-
 ऽष्टमहाप्रातिहार्यशोभितो भगवान् श्रीगहावीरप्रभुः पृथिव्यां विहरंस्तत्र गुणशैलकैत्ये
 समवसृतः । देवैः कृतसमवसरणे स्वामी पूर्वद्वारेण प्रविश्य पूर्वोभिमुखः सिंहासने समु-
 पविश्य सर्वभाषाजुषा गिरा मालवकेशीयरगेण धर्मदेशनां चकार । इतश्चोद्यानपालकेन
 जिनागमननिवेदनेन वर्धापितो राजा तस्योचितं दानं दत्त्वा सपरिकरो भगवद्भनार्थं
 तत्रायथौ । भगवंतं त्रिःप्रदक्षिणीकृत्य विधिवन्नत्वा यथास्थानमुपविष्टोऽसौ देशनां शुश्राव ।
 इतस्तत्रैकः कुष्टविनष्टशरीरो दुर्गधनुक्तः कश्चित्पुरुषस्तत्रागत्य प्रभुं नत्वा भगवतः समीपे
 समागत्य स्वपुर्निर्गतसुधिरादिना प्रभोः पादौ चन्दनेनेवार्चयामासा । तत्स्वरूपं वीक्ष्य
 स्रष्टः श्रेणिको दध्यावहोऽयं पापीयान् जगन्मान्यस्य सुरासुरनरैर्द्रष्टव्यस्य भगवतः
 श्रीजिनैर्द्रस्याशातनां करोति, अतोऽयं नूनं वध्यः, एवं यावद्राजा चितयति तावज्जिनैर्द्रेण कुतं
 कृतं, तदा स कुष्टो प्रोवाच प्रियस्वेति । इतः श्रेणिकेन द्युते कृते त्वं चिरं जीवेति स उवाच ।

ततोऽभयकुमारेण द्युते कृते त्वं जीव वा प्रियस्वेति स कुष्टी प्रोवाच । कालसौकरिकेण द्युते कृते त्वं मा जीव मा प्रियस्वेति स प्राह । एवंविधानि तद्वचनानि श्रुत्वा पुनः श्रेणिकोऽचितयदहोऽनेन द्रष्टे न जिनंप्रति प्रियस्वेति कथमुक्तं ? इति विमृश्य रुष्टेन राज्ञा निजसुभटानप्रतीत्यादिष्टं भो सुभटा इतः स्थानादुच्छितोऽयं कुष्टी भवद्भिद्रुतं ग्राह्यो मारणीयश्च अथ देशनाति भगवंतं नत्वा यावत्स कुष्टी बहिरागतस्तावत् श्रेणिकसुभटैः स रुद्धः, परं स कुष्टी तेषां सर्वेषां भटानां पश्यातामेव दिव्यरूपधरो भूत्वा गगने समुत्पतितः । तद्वृत्तांतं ज्ञात्वातीवविस्मितो राजा सर्वज्ञप्रत्य-पृच्छत्, हे भगवन् कोऽसौ पुमान् येन स्वदेहाद्द्रुधिरादिना भवत्यादौ प्रलिसौ ! ! भगवतोक्तं हे राजन् तस्य वृत्तांतं शृणु ? वत्सदेशे कौशांब्यभिधानैका प्रसिद्धा नगरी वर्तते, तस्यां च शतानीकाभिधो राजा राज्यं करोतिस्म । तत्रैव महादरिद्रो मूर्खशिरोमणिः सेमुकाभिधो विप्रो वसतिस्म, तस्य प्रियकंताभिधा भार्यासीत् स विप्रो प्रतिदिनं सप्तग्रामेषु भिक्षां मार्गयति, तेन च महाकष्टे न स्वोदरं पूरयति । अथान्यदा तस्य स्त्रियो गर्भोत्पत्तिः संजाता, तदा तथा स्वस्वामिनंप्रति

प्रोक्त, हे नाथ मम प्रसवावसरः समायातः, अतस्त्वं मर्दर्थं घृतादि समानय ? विप्रणोक्तं हे प्रिये मम पार्श्वे किमपि विद्यादिकौशलं नास्ति, येन किञ्चिद् घृतादिकं लभे, यतः कलावन्त एव धनं प्राप्नुवन्ति । स्त्रियोक्तं तर्हि हे स्वामिन् त्वं नृपसमीपे गच्छ, तस्य च सेवां करु ? येन तुष्टोऽसौ तुभ्यं धनं दास्यति । ततः स भट्टो बीजपूरादिकं गृहीत्वा नृपसमीपे गतः, राज्ञे च तस्याभृतीकृत्य तं सेवितुं लग्नः । अन्येद्युः प्रमुदितेन राज्ञा कथितं भो ब्राह्मण त्वमत्र किमर्थं समायातोऽसि ? तेनोक्तं हे स्वामिन् निर्धनस्य मूर्खशेखरस्य मम कुतोऽपि धनप्राप्तिर्न भवति, ततो धनार्थमहं भवतः सेवां करोमि । राज्ञोक्तं तर्हि त्वया प्रतिदिनं वने गत्वा पुष्पाणि च समानीय मह्यं देयानि, रूढ्यकद्रयं च नित्यं मम भांडारिणः पार्श्वदिग्गृहणीयं । अथं स विप्रोऽपि सदैवं करोति । एकदा तस्य कौशांबीनरेशस्य चंपेशेन सह विरोधो जातः, तदा चंपेशश्चतुरंगसैन्ययुतस्तत्रागत्य कौशांबीं पुरीं रुरोध । शतानीकस्तु विलमध्यथमुजंग इव कौशांबीमध्यस्थ एव तेन सह

युद्धं करोति । अथ वर्षाकाले समायाते चंपेशेन चिंतितं यत्पश्चाद्गमनं न वरं,
 अत्रैवावासाच्च विधाय स्थेयं, इति ध्यात्वा स तत्र स्वसैन्ययुतस्तस्थौ । इत शतानीकस्य
 सैन्यं स्तोकं मत्वा चंपेशसैन्यमध्यात्केचित्सुभटा वर्षाकाले स्वजनान् मिलितुं पश्चाद्गताः,
 केचिच्च स्वक्षेत्रेषु धान्यवपनार्थं गताः, एवं स्तोकसैन्ययुतश्चंपेशस्तत्र निश्चितस्तस्थौ ।
 अथैकदा तस्मिन् समये स सेमुको विप्रः पुष्पानयनार्थं वनमध्ये यदा गतस्तदा चंपेशं
 स्तोकसैन्ययुतं तत्र दृष्ट्वा द्रुतं नगरमध्ये समागत्य स्वस्वामिने शतानीकाय तं वृत्तान्तं
 कथयामास । तत् श्रुत्वा मुद्दितः शतानीको द्रुतं स्वकीयसकलसैन्ययुतो नगराद्बहिर्निर्गत्य
 चंपेशसैन्योपरि सहसा पपात । अकस्मादागतं तं वीक्ष्य सर्वेऽपि चंपेशसैनिका भयभी-
 तास्ततः पलायिताः, चंपेशोऽपि कांदिशीकस्तत एकाकी पलायितः, तदा शतानीको
 विजयं प्राप्य चंपेशस्य गजतुरंगमादि सर्वं गृहीत्वा महोत्सवपूर्वकं स्वनगरे प्राविशत् ।
 ततोऽसौ तं सेमुकविप्रं समाहूय बहुमानपुरस्सरं प्राह, भो विप्रोत्तम अहं तवोपरि लुब्धो-

ऽस्मि, यथारुचिवरं याचस्व ? विप्रेणोक्तं हे राजेंद्र मम प्रियां पृष्णहं याचिष्ये, ततो नृपानुज्ञातः सेमुको गृहे समागत्य स्वभार्यां कथयामास, हे प्रिये अद्य राजा ममोपरि लुष्टोऽस्ति, ततस्तस्य पार्श्वार्त् किं मार्गयामि ? तत् श्रुत्वा धीनिधिः सा चेतस्येवं चिंतयामास, यद्ययं निष्ठुद्धिर्विप्रो नृपाद् ग्रामादिकं लप्स्यते, तदासावन्यां स्त्रियं कृत्वा मामपमानयिष्यतीत्यालोच्य तथा विप्रं प्रति कथितं, हे स्वामिन् नृपस्यास्य देशे सर्वगृहेषु प्रतिदिनं भोजनमेकैकं च दीनारं दक्षिणायां त्वं याचस्व ? तत् श्रुत्वा विप्रोऽपि राज्ञः पार्श्वे समागत्य तदेवायाचत । तदा राज्ञोक्तं भो मूढ एतच्चवया किं याचितं ? अन्यदग्रामादिकं याचस्व ? विप्रेणोक्तं हे स्वामिन् ग्रामादिव्यापारविमंभनायां पतनं मे न रोचते, तत् एतदेव लुष्टिक्लमह्यं देवि ? तदा राज्ञापि स्वदेशे पटहोद्घोषणापूर्वकं विप्राय तदेव दत्तं । अथैवं हृष्टोऽसौ विप्रः प्रतिदिनं गृहे गृहे भोजनं करोति, दक्षिणायां दीनारैकं च गृह्णाति, राजमान्यत्वाल्लोका अपि तं सर्वदा मिष्टान्नादि सन्मानपूर्वकं

भोजयति दक्षिणां च गृच्छति, एवं कुर्वतस्तस्य बहवो वासरा गताः अथैकदा तेन विप्रेण लोभवशादिति चिंतितं यद्ग्रामा बहवः संति, मयायुस्तु स्तोकं वर्तते, अतोऽहमे-
 कस्मिन्नपि दिने चेद् भूरिगृहेषु भोजनं कुर्यां तदा बहुत् दीनारान् लभेयं, इति ध्यात्वा
 स नित्यं पूर्वमुक्तं वांत्वा वात्सैकस्मिन्नपि दिने बहुगृहेषु भोजनं करोति भूरिदीनारांश्च
 लभते । एवं स विप्रः स्तोकेनापि कालेन भूरिधनधान्यपुत्रपौत्रादिपरिवारयुतो जातः ।
 परमेवं प्रत्यहं वारंवारमजीर्णान्नवमनादिभिः पुनःपुनर्भोजनादिभिश्च क्रमेण तस्य शरीरे
 कुष्ठरोगः समुत्पन्नः, तेन च तस्य शीर्षकरचरणादीनि शठितानि, एवंविधः कुष्टाभिभूतोऽपि
 स सर्वदा नृपांतिकं याति । अथैकदा मंत्रिभिर्भूपतिर्विज्ञप्तो हे स्वामिन्नयं विप्रोऽथ
 कुष्ठरोगाभिभूतः संजातोऽस्ति, तेन सोऽथ चेद् गृहे एव तिष्ठेत्तदा वरं । तथा चास्य
 बहवः पुत्रपौत्राः संति तन्मध्याच्चैदेको लोकगृहेषु भोजनं कुर्यात्तदा वरं । तत श्रुत्वा
 राज्ञा प्रोक्तं तर्ह्येवमेव भवतु ? ततो मंत्रिभिस्तं विप्रं समाकार्येति प्रोक्तं भो विप्र

सुनिपति

चरित्र

॥ ३७ ॥

नृपादेशेनाद्यप्रभृति त्वया त्वत्स्थानके भोजनार्थं लोकगृहेषु तवैकः पुत्रः प्रेष्यः, त्वया च गृहमध्ये एव स्थेयं । अथ विप्रोऽपि तं नृपादेशं स्वीकृत्य सर्वदा निजपुत्रमेव लोकगृहेषु भोजनार्थं प्रेषयति, स्वयं च मधुमंडपवन्मन्त्रिकाजालाकुलो गृहद्वाराद्बहिः पुत्रैः स्थापितः कुटिरैकदेशे तिष्ठति । गृहमध्ये कोऽपि तस्याज्ञां न मन्यते, तस्य पुत्रा अपि मंडलवत्तस्य दारुपात्रे भोजनं यच्छंति, सर्वेऽपि कुटुंबिकास्तस्य हास्यं कुर्वन्ति । वध्वोऽपि सकला यौवनोन्मत्ता नाशिकामोटनं कृत्वा तस्यप्रति निष्ठिवनं कुर्वन्ति । अथैवं पुत्रवध्वादिभिः पराभूतः स विप्रश्चितयत्यहो मयैव श्रीमंतः कृता मे पुत्रादयो मामेव धिक्कुर्वन्ति, जानन्ति चैप कुप्यी लुष्टो रुष्टो वाथास्माकं किं करिष्यतीति विचिंतय क्रोधालुरोऽसौ तद्द्वैरप्रतिक्रियां चिकीर्षुर्निजपुत्रानाहूयेति जगाद, भो पुत्रा अथाहं जीवितव्यादुद्धिग्नो जातोऽस्मि, तेन चाहं संप्रति तीर्थयात्रां कर्तुमिच्छामि, अतो भवद्भिर्मदुक्त एकः कुलाचारः कर्तव्यः । तत् श्रुत्वा पुत्रैरुक्तं भो तात भवतैतद्दरं विचारितं, अथास्मद्भ्यस्तं कुलाचारं कथय ?

यथा वयं कुर्महे । सेमुकेनोक्तप्रथ यूयं द्वागमेकमानयत ? यथा तस्य देवानां बलिदीर्यते, येन शुष्माकं सर्वेषां सर्वदा ऋद्धिवृद्धिकल्याणसंततिर्भवेत् । तत् श्रुत्वा तैरेकश्छागः समानीय पित्रे समर्पितः, विप्रेणोक्तमथाहं कियद्विवसान् द्वागं मंत्रैः पवित्रीकरिष्यामि, यूयं चैतदर्थमाद्र्यवान् समानयत ? तैश्च तच्छागचरणार्थमाद्र्यवा अपि पित्रे समर्पिताः । अथ स सेमुकस्तानाद्र्यवान् प्रच्छन्नं स्वरुधिरादिभिर्विलिप्य तस्य द्वागस्य सर्वदा भोजयामास । एवं कियद्दिनानंतरं स पशुरपि क्रमेण कुष्टी बभूव । ततः स पापात्मा विप्रस्तं द्वागं हत्वा तन्मांसं स्वपुत्रादिभ्यो ददौ, पितृमनोऽभिप्रायमजानद्भिः सरलाशयैस्तै पुत्रादिभिरपि तन्मांसं भुक्तं, एवमकार्यं कृत्वा स सेमुकः स्वयं किञ्चित्संबलमादाय यात्रार्थं देशांतरे ययौ । कियद्विवसैः स एकायां महाभयंकरायामटव्यां प्राप्तः, तत्र तृषातुरोऽसौ जलार्थमितस्ततो भ्रमन् नानावृक्षशटितपर्णमूलिकादिमिश्रितकषायप्रायजलोपेतमेकं हृदं ददर्श । तृषातुरेण तेन तद्दुःस्वाहु शीष्मतप्तं कथितमपि पानीयमाकंडं पीतं । घटिका-

धुनिपति

चरित्र

॥ ३६ ॥

नंतरं च तल्पानीयपानतस्तस्य महाविरेचो लग्नः, तेन च तस्य सर्वोऽपि कुष्ठव्याधिर्विनष्टः,
ततोऽसौ क्रियद्विवसान् यावत्तत्रैव वनफलान्यास्वादयन् स्थितः, तज्जलपानात्तस्मिंश्च
स्नानकरणात्क्रमेण स सर्वथा नीरोगीभूतो मनोहरशरीरो जातः । ततः स विप्रः पाश्चान्नि-
वृत्य स्वनगरे समागतः, नगर्यां प्रविशन् स पौरैः पृष्टो भो विप्र त्वं कथं नीरोगो जातः ?
विप्रेणोक्तं मया देवताराधनं कृतं, तस्याः प्रभावाच्चाहं नीरोगो जातः, तत् श्रुत्वा विस्मिता
लोका अपि तं भाग्यशालिनमन्यन्त । अथ गृहं गतोऽसौ स्वपुत्रादीन् कुष्टाभिभूतान्
दृष्ट्वा प्रमुदितः सन्नुवाच भो पुत्राः समीचीनं जातं यद्युष्माभिर्मदवज्ञाफलं सद्यो लब्धं ।
तत् श्रुत्वा तैश्चित्तितं नूनमनेन पित्रैतन्महदकार्यं कृतं, यत्कुष्टाभिभूतञ्चागमांसमस्माकं भक्षणाय
दत्तं, धिगेनं पिशाचरूपं पितरं ! एवं ते पुत्रास्तं वारंवारं धिक्कृत्य गृहाद्ब्रह्मिनिष्कासयामासुः !
तद्बृत्तांतं ज्ञात्वा पौरैरपि तिरस्कृतोऽसौ सेमुक्कविप्रो नगरान्निर्गत्य राजगृहनगरे समागत्य
स्माजीविका हेतोर्नगरद्वारपालस्य सेवां करोतिस्म । इतरत्तत्र वयं समवसृताः, सर्वेऽपि

पौरलोकाः अस्मद्भद्रनार्थं तत्र समागताः, तदानीं सः द्वारपालोऽपि निजस्थाने तं विप्रं मुक्त्वास्मद्धर्मदेशनां श्रोतुमस्मत्पाश्र्वं समागतः । अथ तत्र नगरद्वारे यज्जातं तन्निशम्यतां ? तत्र द्वाराश्रे नवदुर्गाभिधव्यंतरदेव्याः स्थानमस्ति, नगरलोकाश्च तां वाञ्छितदार्यानिं मत्वा मानयति प्रत्यहं धूपदीपादिभिश्च पूजयति । अथैकदा कश्चिन्महर्षिको पुत्ररहितो व्यवहारी तत्रागत्य देवीं च नमस्कृत्येति कथितवान् भो मातर्यदि मे पुत्रो भविष्यति तर्हि तेऽहं रत्नत्रयं दास्यामि । तदनु कियता कालेन तस्य पुत्रः समुत्पन्नः, परं स धूर्तो व्यवहारी देव्यै मानितं तद्रत्नत्रयं न यच्छति । देव्यपि सा पुनः पुनस्तस्य स्वप्ने समागत्य तानि रत्नानि मार्गयति, परं स धूर्तशेखरो न ददाति । तदैकदा तथा स्वप्नमध्ये कथितं चेन्मह्यं तद्रत्नत्रयं त्वं न दास्यसि तदा तव पुत्रमहं मारयिष्यामि । तत् श्रुत्वा भीतीऽसौ प्रभाते रत्नत्रययुतः परिजनैः सह देव्याः समीपे समायतः, तत्र देव्यै तद्रत्नत्रयं दौकयित्वा तेन धूर्तेनोक्तं हे मातरथ तव प्रसादरूपमेकं रत्नमहं मत्कृते, द्वितीयं च पुत्रकृते, तृतीयं

च मद्भार्याकृतेऽहं गृह्णामीत्युक्त्वा तेन तद्वत्नलयं पश्चाद् गृहीतं । ततोऽसौ देवीं नमस्कृत्य स्वगृहं जगाम । अथ देव्या विचारितमहोऽनेन धूर्तेनाहमपि विप्रतारिता ! एवं सा चिंतातुरा यावच्छित्ति तवत्तस्या नायक एको यत्नस्तन्मिलनाय तत्रागतः, तां चिंतातुरां वीक्ष्य यक्षेण पृष्टं भो देवि अद्य त्वं चिंतातुरा कथं दृश्यसे ? तत् श्रुत्वा तथा तस्य श्रेष्ठिनः सर्वोऽपि वृत्तांतस्तस्मै निवेदितः । तत् श्रुत्वा तेनोक्तं भो देवि त्वं तु महाभाग्य-वत्यसि, यत्नेन ऽवधारिणा दौक्तानि स्वान्येव रत्नानि केवलं गृहीतानि, परमेकेन महाधूर्तव्यवहारिणा तु मे शरीरेऽपि महापीडा समुत्पादितास्तीत्युक्त्वा तेन भूरिब्रह्मणिकितं स्वशरीरं तस्यै दर्शितं । तद् दृष्ट्वा विस्मितया तथा पृष्टं भो यत्नराज तवाप्येषा पीडा कथं समुद्भूता ? यक्षेणोक्तमेकस्य व्यवहारिणः प्रवहणं समुद्रमध्ये जलांतःस्थपर्वतोपरि स्तंभितं, तदा किंकर्तव्यमूढेन तेन व्यवहारिणा मां स्मृतोक्तं भो यद्वाधीश यदि मे प्रवहणमितस्तारिष्यति तदाहं तुभ्यं महिषमेकमर्पयिष्यामि, तदा मयापि तस्य प्रवहणं

ततस्तारितं, ततो गृहे समागतेन तेन मह्यं स मानितो महिषो न दत्तः, कियद्दिनानंतरं मया स्वप्नमध्ये तस्योक्तं भो व्यवहारिन् चेन्मे मानितं महिषं त्वं न दास्यसि तर्हि त्वां मारयिष्यामि । ततस्तेन महाधूर्तेनको वानेयो महिष आनायितः । ततोऽसौ स्वजनादिपरिवृतो वादित्रगीतादिपूर्वकं मम समीपे समागत्य तं महिषं मम पादे बद्धवान्, तदा लोकैस्तं व्यवहारिण्प्रति कथितं त्वं महिषमेनं मारय ? तेन धूर्तेनोक्त-
 मंतत्सर्वं कार्यं यत्नः स्वयमेव करिष्यतीत्युक्त्वा तेन वादित्रादीनां महाघोषस्तत्र कारितः तद्घोषैर्विह्वलीभूतः स वानेयो महिषो मामपि मूलाहुत्पाट्योत्प्लुत्य ततो रथ्यायां वावितः, तेन भुवि दृषदादिषु घर्ष्यमाणस्य मम शरीरे महत्क्षतानि जातानि । एवं मामपि भुवि घर्ष्यमाणं ज्ञात्वांतराले लोकैस्तं दवरकं छेदयित्वाहं समुत्पाट्य स्वस्थाने मुक्तः, ततो धूर्तकृता ममाप्येवंविधा व्यथा जातास्ति, अतस्त्वमपि मौनं कृत्वात्र सुखेन तिष्ठ ? एवं यद्देणाश्वासिता सा देव्यपि मौनं विधाय स्थिता । अथैकदा तस्य श्रेष्ठिनः सा भार्या

तत्र यांती तथा देव्या दृष्टा, तां दृष्ट्वा स्वपूर्वैरं स्मृत्वा तथा तस्याः शरीरमधिष्ठितं, तेन च सा ग्रथिलीभूय गृहे समागत्य स्वपुत्रस्य स्तन्यपानादिकर्मापि न कारयतिस्म । श्रेष्ठिना बहव उपायाः कृताः, परं सा स्वस्था न जाता । निशायां तथा देव्या स्वप्नमन्व्ये श्रेष्ठिने कथितं, चेत्वं मां लपनश्रीवटादीनां नैवेद्यं दास्यसि, तदैव ते भार्या सजीभि- विष्यति, नान्यथा । अथ प्रभाते श्रेष्ठिना तत्सकलं नैवेद्यं तत्र घृतं । अथ तत्र दौकितं तद्ददा- दिक्कमलोक्य बुधातुरेण तेन सेमुकविप्रेण तदाकठं भुक्तं, ततस्तस्य जलस्य महातृषा समुत्पन्ना, तथा च सोऽत्यंतमाकुलीभृतोऽपि द्वारपालभयात्तस्थानं त्यक्तवान्यत्र कुत्रापि कूपवाप्यादिषु गंतुं समर्थो नाभवत् । एवं तृषोद्धिग्नोऽसाविति चितयामास धन्यास्ते जलचरजीवा ये प्रतिदिनं स्वेच्छया जलकेलि कुर्वन्ति, अहं त्वन्वयो य एवं जलं विनाधुना भृशं दुःखी भवामि । ततो वारिवारीति जल्पन् भृशमारुटस्तृषार्तो मत्वा सोऽस्मिन्नेव नगरे द्वारसमीपे बाप्यां दडुर्त्वेन समुत्पन्नः । अथ भृयोऽपि वयमत्रैव नगरे

समवसृताः, तदा जलहारिणीसुखादत्रास्मदागमनं श्रुत्वा जातजातिस्मरणः स दडुरोऽपि समुच्छ्रितभावेनास्मद्गनाय वापीसोपानमार्गेशोत्सुत्योत्सुत्य बहिर्निर्गत्य यावन्मार्गमध्ये समायातस्तावत्तत्र तुरंगमपादप्रहारेण मृतः शुभभावात्सौधर्मदेवलोके दडुरांके विमाने देवत्वेन समुत्पन्नः इत इद्रेण तत्र देवसभायां तवेति प्रशंसा कृता यदधुना भरते श्रेणिकनृप-
 तुल्यः क्षायिकसभ्यत्ववान् कोऽपि नास्ति, इन्द्रस्येति वचनमश्रद्धानोऽसौ त्वत्परीक्षार्थमि-
 हागतोभूत् । तेन दडुरांकदेवेन गोशीर्षचंदनेनैव मम चरणवर्चयता केवलं त्वददृष्टिमोह-
 नाथैवैतत्तत्र देवमायया विपरीतं दर्शितं । अथ पुनः श्रेणिकोऽवदत्, हे भगवन् भवद्भिः
 वृतेऽनेनामंगलं कथं भणितं, अन्यैश्च वृते तद्विपरीतं कथं कथितं ? तत् श्रुत्वा भगवानाह
 हे राजेंद्र मया वृते स इत्थुवाच, हे भगवन् त्वमद्यापि कथं संसारे तिष्ठसि ? शीघ्रं मोक्षे
 ब्रजेत्याशीर्वचस्तेन कथितं । तव च चिरं जीवेत्याशीर्वचस्तेन गदितं, यतोऽत्र भवतः
 सुखं वर्तते, परं मृतस्त्वं नरकं यास्यसि । अभयकुमारस्तु जीवन धर्मं करोति, मृतस्त्वनुत्तर-

विमाने यास्यति, अतस्तेनोक्तं त्वं जीव वा म्रियस्वेति । कालसौकरिकस्त्वत्र जीवघातं सर्वदा करोति, मृतस्तु सप्तमं नरकं यास्यति, ततस्तेन तस्य प्रोक्तं त्वं मा जीव मा म्रियस्व चेति । तत् श्रुत्वा विस्मितः श्रेणिकः पुनर्बभाषे हे भगवन् त्वयि नाथे सति कथं मे नरके गतिः ? ततो भगवानुवाच हे भूपते त्वं पूर्वमेव नरके वद्धायुर्वर्तसे, तेन त्वं नूनं तत्र यास्यसि, यतः शुभाशुभानां कर्मणां फलं प्राणिभिरवश्यं भोक्तव्यमेव, तदस्मा भिरप्यन्यथाकतु न शक्यते । तथा च हे राजंस्त्वमाद्यः पद्मनाभाभिधो जिनो भविष्यसि, अतस्त्वं चिंतां मा कुरु ? पुनः श्रेणिकोऽब्रुत् हे भगवन् अस्ति कोऽपि स उपायो येन मया नरके न गम्यते । स्वाम्युवाच यदि तव कपिलाख्या दासी मुनिभ्यो भावेन दानं दद्यात्, कालिकसौकरिकश्चेत्पापकार्यं मुंचेत्, प्रत्यहं पंचसामायिककारकः पुण्यकश्रेष्ठी चेत्तव स्वीयैकसामायिकफलं दद्यात्तदा ते नरकान्मोक्षो भवेत्, नान्यथा । इति श्रुत्वा श्रेणिको राजा श्रीमहावीरं प्रणम्य स्वगृहंप्रति चचाल । अत्रांतरे तेन दडुरांकदेवेन

विक्रवितः कश्चिन्मुनिवेषधारी मनुष्यः सरस्तटस्थवृक्षादाद्रीणि फलानि गृहीत्वा स्वउपो-
लिकायां प्रद्विपन् नृपेण दृष्टः । एवं षमजीवनिकायविराधकं जिनशासने मालिन्यं
कुर्वतं च तं दृष्ट्वा हृदि खिन्नो नृपस्तं प्रणम्यैकान्ते च नीत्वा तदकार्यान्निवारयामास ।
ततोऽग्रे चलन् श्रणिकस्तेनैव देवेन विक्रवितामेकामुदरिणीं साध्वीवेषधारिणीं कज्जला-
किताक्षिणीं पार्श्वस्थपुत्रद्वयां कुक्षिनिस्तरजोहरणां मुखस्थापितमुखवस्त्रिकां स्निग्धश्यामवे-
ण्डिण्डां काञ्चित् स्त्रियं सरस्तटे हस्तपादौ प्रक्षालयतीं ददर्श । एवं तां शासनमालिन्यका-
रिणीं विलोक्य श्रेणिको अभोषे, हे स्वामिनि तवात्र स्थातुं न युज्यते, इदमकार्यमपि
त्वया कर्तुं न युज्यते, साध्वी प्राह हे राजेंद्र श्रीवीरशासने सर्वेऽपीदृशां एव संति,
केषाञ्चिद्देवंविधमकार्यं कर्मयोगेन प्रकटं भवति, केषाञ्चिच्च प्रच्छन्नं भवति । राज्ञोक्तं भो
महाभाग्ये तवैतत्कर्मोद्दयमागतमस्ति, परं जिनशासने तु महान् प्रभावो विद्यते,
अतस्त्वं मद्गृहे समागच्छ ? तत्र च तव शुश्रूषा भविष्यति, संतानोत्पत्त्यनंतरं च त्वया

गंतव्यं । अथ स देवस्तं श्रेणिकनृपं स्वज्ञानेन दृढसम्यक्तोपेतं विज्ञाय प्रदक्षीभूयोवाच
हे राजन् देवेद्रेण स्वसदसि यत्तव सम्यक्त्वस्य प्रशंसा कृता सा नूनं सत्यैव, मया तु
तदश्रद्धधानेनात्र समेन्य तैवैवंविधा परीक्षा कृता, नूनं त्वत्तुल्योऽधुना भरतक्षेत्रे कोऽपि
दृढसम्यक्त्वधारी नास्ति, अतस्त्वं धन्योऽसि, अथ त्वं मत्पाश्वर्तिकंचिद्धरं याचस्व ?
राजोवाच भो देव मम कापि न्यूनता नास्ति । तथापि देवेन दिव्यनक्षत्रश्रेणिसोदररत्न-
निर्मित एको हारो मृन्मयं च गोलकद्वितयं राज्ञे दत्तव्यं, हे राजन् योऽसुं श्रुतितं हारं
संघास्यति स मरिष्यतीत्युदित्वा स देवः स्वधामं जगाम । ततो मुदितो राजा तं दिव्यं
हारं चेष्टणायै गोलकद्वितयं च नंदायै ददौ । तदेर्ष्या, नंदा प्राह हे स्वामिश्चेष्टणायै
त्वयेदृग्विधो दिव्यो हारो दत्तः ! मह्यं चैतन्मृन्मयं गोलकद्वयं दत्तं ! तद्दहमनेन गोल-
कद्वयेन किं करोमीत्युक्त्वा क्रोधशात्तया तद्गोलकद्वयं स्तंभे आस्फाल्य स्फोटितं, तद्वैकस्मा-
द्गोलकाब्धं विववन्निर्मल कुंडलयुगलं निस्सृतं, द्वितीयस्माच्च देवद्रुष्यवस्त्रयुग्मं निस्सृतं ।

तदा नंदापि सानंदा सती तानि विस्तूनि जग्राह । अथ राजा रवक्रीयां कपिलां दासीमाहूय कथयामास, भो कपिले त्वं निर्मलभावेन मुनिभ्यो दानं देहि ? अहं त्वां भूरिधनं दास्ये । कपिलोचे हे स्वामिन् त्वं चेन्मां सर्वसुवर्णमयीं कुर्यांस्त्वथाप्यहं प्राणान्तिऽप्येतत्कार्यं नैव करिष्यामि । तत् श्रुत्वा राज्ञा चिंतितं वीरवचनं कदाप्यन्यथा न भवेत् । ततो राज्ञा तं कालसौकरिकमाहूय प्रोक्तं, भो कालसौकरिक त्वं स्वर्णमणिमाणिक्यादि यथारुचि मत्पाश्वर्दं गृहाण ? परं नित्यं पंचशतमहिषमारण्यरूपां हिंसां त्यज ? कालसौकरिकेणोक्तं हे राजन् प्राणान्तिऽप्यहं मत्कुलक्रमागतं हिंसाकार्यं नैव त्यजामि । तत् श्रुत्वा कुपितेन राज्ञा स धोरांधकारे कूपे रक्षितः । ततो राजा पुण्यकश्रेष्ठिनमाहूय तत्पाश्वर्तिकेवलमेक-सामायिकफलमयाचत । तेनोक्तं हे राजन् मत्पाश्वर्षे सामायिकफलं नास्ति, ततस्तुभ्यं कथं प्रयच्छामि ? अथ प्रभाते श्रेणिको भगवद्भद्रनाय गतः, तत्र स्वामिनं च नत्वा तेन विज्ञप्तं, हे भगवन् मया स कालसौकरिकस्त्वंधकूपे विस्रोऽस्ति, एवं चाद्य तस्य मया

हिंसा त्याजितास्ति । भगवतोक्तं हे राजन् तत्रस्थोऽपि स मृन्मयानि महिषपंचशतानि निर्माय मारयत्येव । प्राणान्तेऽयसौ तत्कार्यं नैव त्यक्षति । तत् श्रुत्वा विस्मितो राजा प्रभुं नत्वा कालसौकरिकसमीपे गतः, तत्र च तेन मारितान्मृन्मयान्महिषानपश्यत् । तत उद्दिग्गमनाः श्रेणिकश्चित्तयति अरे धिग्मे पूर्वकृतं कर्म ! भगवद्दिगरो नान्यथा भवति । अथ चिह्णणाया मनसि महानुद्धेगोऽजायत, तेन च तथा राज्ञे प्रोक्तं, हे स्वामिन् मह्यं तु त्वयैको हार एव दत्तः, नंदायै तु कुंभलघुमोपेतदिव्यवस्त्रयुग्मं त्वया कथं दत्तं ? श्रेणिको बभाषे हे प्रिये तुभ्यं तु मया बहुमूल्यो हारो दत्तोऽस्ति, नंद-यास्तु कर्मयोगेन तद्गोलकयुग्माद्बहुमूल्यानि वस्तूनि प्रकटितानि, तत्र मे को दोषः ? चिह्णणयोक्तं हे स्वामिन् चेत्तानि वस्तूनि त्वं मे न दास्यसि तदाहं स्वात्मघातं करिष्ये, राज्ञोक्तं तर्हि यत्ते रोचते तत्कुरु ? इत्युक्त्वा राजा तु स्वसदसि गतः । अथ स्या चिह्णण-स्मघातं चिकिर्षुः स्वात्मानमधः पातयितुं गवाक्षोपरि गत्वेतस्ततो विलोकयामास ।

इतस्तत्र नगरे आरोहकनामैको राजकार्यकुशलो हस्तिपालकः परिवसतिस्म; स च मगध-
सेनाख्यगणिकायामासक्तोऽभूत् । एकश्चान्योऽपि भैठस्तस्यामासक्त आसीत् । ते त्रयोऽपि
तदा चेष्टणायाः सौधस्याधस्तद्भार्तां कुवतः स्थिताः संति, चेष्टणा च तेषां वार्तालापं
शृणोति । तदा सा गणिका तमारोहकप्रति भणति हे स्वामिन्नद्योत्सवेऽहं यास्यामि,
ततो राज्ञो गजेन्द्रस्य चंपकमालाभिधं स्वर्णभूषणमद्य मम देहि ? चेत्तत्वं न दास्यसि
तदाहं मरिष्यामि । आरोहकेणोक्तं हे प्रिये एतद्भूषणं राज्ञः सत्कं विद्यते, ततश्चे-
द्वाजा जानाति तदा ममापि शीर्षश्छेदो भवति । आरोहकेणेत्युक्त्या तथा स्वकदाग्रहो न
त्यक्तः तदा तेन भैठनारोहकप्रति प्रोक्तं, भो मित्र यो हि यदा मिष्टवाक्यैरपि स्वपरहितं
न मन्येत, तस्य कर्कशवचनैरपि तर्जनं कर्तव्यं, यथा कश्चित्तापसो देशांतरं गतः पलाश-
बीजं समानयत्, ततस्तेन स्वक्षेत्रे तद्बीजमुत्तं, प्रचुरवारिणा च सित्तं, ततः पलाशत-
रुर्द्धिं प्राप्तः, परं तस्योपरि पुष्पाणि न समायतानि । तदा क्रुद्धेन तेन स पलाशद्रुमो-

ब्रुनिपति ।

चरित्र

॥ ५१ ॥

ऽग्निना ज्वालितः, कियत्कालेन स पलाशद्रुमः स्वयमेव पुनर्वृद्धिं प्राप्तः पुष्पप्रकरैश्च
मंडितोऽभूत् । पुनर्ब्रह्मदत्तचक्रिणो यथा द्यागस्तथा हितकथको हि परस्य न रोचते ।
तत् श्रुत्वारोहकेणोक्तं भो मित्र कोऽसौ ब्रह्मदत्तः ? मैठनोक्तं कांपिल्यपुरपत्तने ब्रह्मदत्ता-
ख्यश्चक्री राजा राज्यं करोतिस्म । अन्यदा तुरंगमसैन्यपरिवृतोऽसौ वने कौलुकविलोकनाय
गतोऽश्वेनापहतो महागहनवने प्रविष्टः, श्रांतश्च स तरोस्तले समुपविष्टः, अश्वश्च तस्य
मृतः, इतस्तस्य सैन्यमपि तत्रागतं, ततोऽसौ सैन्ययुतो महोरसवपूर्वकं नगर्यां प्राविशत् ।
रात्रौ च वासमुवने स पट्टराह्याः समीपे गतः, तदा तथा राज्ञे पृष्ठं हे स्वामिन्नद्य भवता
वनमध्ये किमाश्चर्यं दृष्टं ? राज्ञोक्तं हे प्रिये तत्रैकं मया सरोवरं दृष्टं, तत्र स्नानं कृत्वा
यावद्दहं तस्य तटे समुपविष्टस्तावदेवका नवयौवना नागकुमारिका जलमुल्लालयंती सरो-
वराद् बर्हिनिस्सृता । मम पार्श्वे च समागत्य सा कामातुरा संभोगाय मां गाढं प्रार्थया-
मास, परं मया सा निषिद्धा । ततः सान्यभोगींद्रेण सह तत्र क्रीडां कर्तुं प्रवृत्ता । इतो

मया कशाघातेन ताडितौ तौ द्वावपि प्रणष्टौ । इत्युक्त्वा स ब्रह्मदत्तो लघुचिंतायै यावद्
 भुवनद्रुहिर्गतस्तावद्देवो देवो योजितांजलिस्तस्य पादयोः प्रणम्येति जगाद् । भो-
 राजेन्द्राहं तवोपरि लुष्टोऽस्मि, अतो वरं मार्गयै ? राज्ञोक्तं भो देव त्वं केन हेतुना
 ममोपरि लुष्टोऽसि ? देवेनोक्तं हे राजन् सरसि या ललना त्वया दृष्टा सा मे भार्यासीत्,
 सा च गृहे समागत्य मामेवं बभाषे, हे स्वामिन् जलकेलि कुर्वत्यहं ब्रह्मदत्तेन संभोगार्थं
 प्रार्थिता, मया निषिद्धोऽप्यसौ मम शीलं मनं चकार, इत्युक्त्वा स रुदितुं प्रवृत्ता । अथ
 तत् श्रुत्वा कुपितोऽहं तव वधार्थमत्रागत आसीत्, परं त्वया योऽयं व्यतिकरः स्वपट्टराज्ञ्यै
 निवेदितः स सर्वोऽपि वातायनस्थेन मया श्रुतः, एवं च मम स्त्रियः सकलमपि द्रुश्चरित्रं
 मया ज्ञातं, त्वं तु हे राजन्तुत्तमोऽसि, अहं तवोपरि लुष्टोऽस्मि, अतस्त्वं वरं वृणु ?
 ब्रह्मदत्तेनोक्तं हे देव मम कापि न्यूनता नास्ति । देवेनोक्तं परं भो राजन् देवदर्शनम-
 मोघं भवेत्, तेन त्वं किञ्चिदपि याचस्व ? राज्ञोक्तं तर्ह्यहं सर्वजीवानां वाणीज्ञाता यथा

भवेयं तथा कुम्भ ? देवेनोक्तमेवं भवतु ? परं त्वयैतत्कस्याप्यश्रे न वक्तव्यं, चेद्भदिष्यसि तदा त्वं मरणं प्राप्स्यसि । राज्ञापि तत्प्रतिपन्नं, देवोऽपि स्वस्थाने गतः अथान्यदांतःपुर-स्थस्य राज्ञः शरीरे चंदनलेपं कृत्वा राज्ञी शेषचंदनयुक्तकञ्चोलकं पाश्र्वे सुमोच । इतस्तत्र भित्तेरुपरिस्थितौ स्त्रीपुरुषरूपौ गृहगोधायुगलौ परस्परमतीवप्रीतिभाजावास्तां । तयोर्मध्याद् गृहगोधया स्वस्थामिनप्रति प्रोक्तं हे स्वामिन्नस्मात्कञ्चोलकमध्यास्तोकं चंदनं समानीय मे देहि ? यथा मेऽपि शरीरसंतापो दूरीभवेत् । तत् श्रुत्वा गृहगोधेनोक्तं अरे वराकि त्वं तु मूढासि, अहं मूढो नास्मि, यदि राज्ञः समीपेऽहं गच्छेयं तदा स मां नूनं मारयेदेव, तेन त्वं मौनमेव भज ? तत् श्रुत्वा गृहगोधयोक्तं अरे त्वं कीदृशो निःसत्वोऽसि ? यदेतावन्मात्रमेव मे मनोरथं न पूरयसि ? एवंविधां तयोर्वार्तां श्रुत्वा राज्ञः किञ्चिद्भास्यं समागतं । एवं राज्ञो हास्यं दृष्ट्वा संशयमापन्ना राज्ञी पप्रच्छ, हे स्वामिन्नप्रस्तावेऽपि भवतो हास्यं कथं समागतं ? राज्ञोक्तं हे प्रिये एषा वार्ता त्वया न पृष्टव्या, यत्स्वर्चेदिमा

वार्तामहं त्वां कथयेयं, तदा नूनं मे मरणं भवेत् । तत् श्रुत्वा विशेषतः संशयमापन्ना
 राज्ञी जगाद् हे स्वामिन् यदि तव मरणं भविष्यति तदाहमपि तव सार्थे एव समागमि-
 ष्यामि । ततो राज्ञा बहुधा निवारितापि सा स्वकदाग्रहं न तत्याज । तदा राज्ञा स्वप्रियायाः
 सा कदाग्रहवार्तां सचिवाय निवेदिता, सचिवेनोक्तं हे स्वामिन् भवतामेवमकाले मरणो
 प्रजादीनां महासंतापो भविष्यति, तत एतत्कार्यं मा कुरु ? राज्ञोक्तं भो सचिव तवोक्तं
 सत्यमस्ति परं मे प्राणवह्नुभायाः प्रमोदायाहं मरणमप्यंगीकरिष्ये, अतस्त्वं श्मशाने चितां
 कारय ! तत्र गत्वाहं तस्यै तां वार्तां कथयिष्यामि । अथ चितायां प्रगुणितायां राजा
 स्वानं कृत्वा तत्रोपविष्टः, मंत्रीश्वरादयः पौरलोकाः शोकाकुला आक्रन्दं कुर्वन्ति । इतो
 राजाश्वनिमित्तं तत्र यवशकटं समागतं, तस्य पश्चाद्जावर्गोऽपि समागतः । तदैकयाजया
 स्वस्वामिनमजंप्रति प्रोक्तं, हे स्वामिन्नस्माच्छकटास्तोकान् यवानानीय मह्यं देहि ?
 तत्स्वाद्ने मम दोहदः समुत्पन्नोऽस्ति । तत् श्रुत्वाजेनोक्तं भो रंडे नाहं ब्रह्मदत्तसहशोऽस्मि

यत्त्वदुक्तेतेत्कार्यं कृत्वा ममात्मानमहं मरणमुखे पातयामि । त्वत्तुल्यरंमाकृते नाहं मे मरणं वाञ्छामि । तत् श्रुत्वाजयोक्तं अरे कृपण त्वं नूनं प्रीतिस्वरूपं न जानासि । पश्यायं ब्रह्मदत्तश्चक्रवर्ती राजापि स्वस्त्रियोऽर्थे मरणमध्यंगीकुरुते । तत् श्रुत्वाजेनोक्तं रे रंडे अयं राजापि मूर्खोऽस्ति, य एवं रंडानिमित्तं मरणं स्वीकुरुते, अहं तु तस्य तुल्यः कदापि न भविष्यामि । एवंविधं तयोरालापं श्रुत्वा विस्मितो राजा चिन्तायाः ससुत्तीर्य पश्चाद् गृहं गतौ, मनसि च तेन चिंतितं नूनमयं ह्यगोऽपि मे गुरुर्जातः, ततो राज्ञा तच्छ्रगयुग्मं समानाय तयोःकंठे स्वर्णशृंखलां परिधायाशनाय मनोहरा यवा दत्ताः, अथ राइयोक्तं हे स्वाभिन् मे तद्धास्यकारणं कथय ? राज्ञोक्तमत्रसरे कथयिष्यामीत्युत्त्वा तेन दासीनां सन्मुखं विलोकितं, तदैव पूर्वं संकेतिताभिर्दासीभिः सा राज्ञी लोहशृंखलायामुच्चैः केशेषु बद्धा, स्वयमेव राज्ञा कशाघतैस्ताडिता च सा रुरोद्, ततो रुधिरं वमती सा प्राह हे स्वाभिन्नथ मया सा सर्वापि वार्ता ज्ञाता, पुनः कदाप्येवं नैव करिष्यामीति वदति सा राज्ञा

धुनिपति

चरित्र

॥ ५६ ॥

मुक्ता । ततो यथैवं ब्रह्मदत्तेन स्वहितं कृतं, तथान्यैरपि स्वहितं कर्तव्यं । इति भेदोक्तं वचनं
निशम्य मगधसेनापि स्वकदाग्रहान्धवर्तत । चेल्लणापि तेषां वार्तालापं श्रुत्वात्मघातान्निवृत्त्य
स्वकदाग्रहं त्यक्त्वा हारेणैव संतोषं प्राप्ता । अथैवं कियत्सु दिनेषु यातेषु स हारस्त्युटितः,
केनापि च न संध्यते, कदापि कोऽपि बुद्धिबलात्तं संघालुं जानीयात्, सोऽपि मरणभयात्त-
त्कार्यं न करोति । तदा राज्ञा नगरीमध्ये पटहोदघोषणा कारिता यद्यः कोऽपि हारमेनं
संधिष्यति तस्य राजा लज्जद्रव्यं दास्यति । अथ तत्र नगरे चैको वृद्धो निर्धनो बुद्धिवान्
स्वर्णकारो वसतिस्म, तस्य चत्वारः पुत्राः संति । तेन सुवर्णकारेण चित्तितं यन्मम जरा
सामायातास्ति, अतोऽनेन धनेन चैन्मम पुत्राः सुखिनो भवेयुस्तदा वरमिति ध्यात्वा तेन
स पटहः स्पृष्टः, ततोऽसौ राज्ञः समीपे गतः राज्ञोक्तं भो सुवर्णकार असुं हारं त्वं संधय ?
अर्थं धनं त्वमधुना गृहाण । अर्थं च पश्चाद्दास्यामि । यदि तव मरणं भविष्यति तदा ते
पुत्रेभ्योऽहं तदूर्ध्वं धनं दास्यामि । ततः सादयादि विधाय राज्ञा स हारस्तस्मै सुवर्णकाराय

दत्तः, सुवर्णकारोऽपि तं हारं समादाय स्वगृहे समाययौ । तत्र तेनानेके उपायाः कृताः,
परं स हारः संधिं न प्राप्तः, तदा बुद्धिमता तेन दवरकप्रांतो मधुना संलिप्य कीटिकाबिले
मुक्तः, तत्पार्श्वे च तानि रत्नानि मुक्तानि, मधुगंधलुब्धा कीटिका तद्दवरकप्रांतं मुखे
गृहीत्वा रत्नच्छिद्रेभ्यो निरससार । तत्कालं सुवर्णकारेण स दवरकप्रान्तो गृहीत्वान्यप्रान्तेन
सह ग्रथितः, इतोऽकस्माद्भिद्युत्पातादिव तस्य मस्तकं स्फुटितं, तेन स स्वर्णकारो मृत्वा
तत्रैव नगरोपवने कपित्वेन समुत्पन्नः । ततस्तस्य पुत्रैः स हारा राज्ञः समीपे समानीतः,
राजापि तं हारं दृष्ट्वातीवहृष्टः, तदनंतरं तैः सुवर्णकारपुत्रै राज्ञः पार्श्वे शेषं धनं याचितं,
परं लोभाभिभूतेन राज्ञा तन्न दत्तं. अथ स कपिर्नगरमध्ये भ्रमन्नेकदा स्वावासे संप्राप्तः,
तत्र स्वकृतानि गृहादीनि दृष्ट्वा विचारयतस्तस्य जातिस्मरणज्ञानं समुत्पन्नं । ततोऽसौ
स्वहृद्दे निजपुत्राणां समीपे समाययौ । तत्र पुत्राणामग्रे तेनाक्षराणि संलिख्य कथितः,
भो पुत्रा अहं शुष्माकं तातोऽस्मि, यूयं च मे पुत्राः स्थ, ततोऽवदत्त यद्गज्ञा भवद्भ्यः

धुनिपति

चरित्र

॥ ५८ ॥

पंचाशत्सहस्रमितं शेषं धनं शुष्मद्भ्यो दत्तं न वेति ? तैरुक्तं भो तात नृपेणास्मद्भ्यं
तद्धनं न दत्तमिति श्रुत्वा स कपिवेने गतो मनसि चिंतयामास, अथ चेत्स हारो मम
हस्ते समायात्तदा वरं भवेदिति ध्यात्वा स प्रतिदिनं राजभुवनोपरि भ्रमति । अथैकदा
सा चेह्लणा राज्ञी अशोकवाटिकायां गत्वा पुष्पावचयं विधाय स्नानं चिकीर्षुर्वापीतटे
गता । ततस्तथा सर्वाणि हारमुख्यानि स्वाभरणानि दास्यै समर्प्य वाप्यां गमनं कृतं ।
दास्यपि तानि सर्वाभरणानि स्थालमध्ये स्थापयित्वा तं स्थालं च स्वमस्तकोपरि निधाय
वापीतटे चूततरोरधस्तात्स्थिता । इतः स कपिरपि भ्रमस्तत्र समायातः, तेन तदा दासी-
मस्तकस्थाभूषणभृतस्थालमध्ये स हारो दृष्टः, ततोऽसौ शनैः शनैर्वृक्षशाखायामागत्य
यथा कोऽपि न जानते तथा हस्तलाघवात्तन्मध्यात्तं हारं जग्राह । ततः स्वकन्यायां तं
हारं संगोप्य द्रुतं पुत्राणां पार्श्वे समागत्य स तेभ्यः समर्पयामास पुत्रैरपि स हारः
प्रच्छन्नं गोपितः । अथ चेह्लणा राज्ञी स्नानं विधाय बहिरागत्य दासीपार्श्वेत्स्वाभरणानि

जग्राह, परं तेषु मध्ये तथा स हारो न दृष्टः, संभ्रमं प्राप्सया तथा दास्यै पृष्टं, तयोक्तं हे स्वामिनि तद्विषयेऽहं किमपि न जानामीत्युक्त्वा भयकंपितांगी सा रुदितुं प्रवृत्ता । ततो राज्ञ्या तत्र सर्वत्र स हारो विलोकितः परं कापि न दृष्टः । ततोऽसौ द्रुतं स्वसौ-धमध्ये समागत्य तं वृत्तांतं राज्ञे निवेदयामास । राज्ञाप्यभयकुमारमाहूय हारचौरगवेषणा-याज्ञा दत्ता । अभयेनोक्तं हे तात सप्तवासरमध्येऽहं हारचौरं प्रकटीकरिष्यामि । अथाम-यकुमारेण सर्वत्र स चौरो गवेषितः, परं स कुत्रापि न लब्धः, तदा तेनेति नगरमध्ये पटहोद्घोषणा कारिता, यद्यस्य कस्यापि पार्श्वे स हारो भवेत्तेन मे द्रुतं समर्पणीयः, पश्चाद्यस्य कस्यापि पार्श्वत्स मिलिष्यति तमहं मारयिष्यामि, एवं स पटहः सर्वत्रापि वभ्राम, परं केनापि स न स्पृष्टः । अथ भीतास्ते स्वर्णकारसुत्रास्तं हारं तस्मै कपये पुनः समर्पयामासुः । कपिरपि तं हारं गृहीत्वा वने ययौ । द्विसे च वनमध्ये वृत्तांतरितः स्थित्वा रात्रविकयन्नायतनसमीपे वाटिकायां गतः । अथ तत्र यन्नायतने श्रीसुहस्तिस्सूरि-

मुख्याः पञ्च साधवस्तदा स्थिता आसन् । ततः प्रतिक्रमणं विधाय सुहस्तिस्सूरिः स्वशिष्या-
 णामग्रे कथयामास, भो शिष्या भवद्भिरत्र स्थेयं, अहं च बहिः कायोत्सर्गध्यानेन स्था-
 स्यामि, इत्युक्त्वा यत्र वृद्धे स कपिः स्थितोऽभूत्तस्य तरोस्तले स कायोत्सर्गेण तस्थौ ।
 तदा स कपिवृद्वाद्धिनिर्गत्य तं हारं तस्य सूरिराजस्य कंठे स्थापयामास । अथाभय-
 कुमारोऽपि तस्मिन् पाद्विकदिने तेषां मुनीनां समीपे रात्रिपौषधं गृहीत्वा स्थितः, ततस्ते
 सर्वेऽपि तत्र धर्मजागरणं कुर्वति । तदा रात्र्याः प्रथमे यामे शिवाभिधो मुनिगुरोर्विश्राम-
 णाय तस्य पार्श्वे बहिर्गतः, इतो गुरोः कंठे हारं दृष्ट्वा भयभीतोऽसौ यामतिं पुनः
 स्वस्थाने प्रविशन् नैषेधिकीस्थाने भयं वर्तते इत्यजल्पत् । तत् श्रुत्वाभयकुमारोऽक्तं
 हे भगवन् भवतां संयमवतां कुतो भयं वर्तते ? मुनिनोक्तं भो अभयकुमार संयमिनाम-
 स्माकं किमपि भयं नास्ति, परमहं यदा स्वगृहेऽवसं तदा मया भयमनुभूतमासीत्, अभय-
 कुमारोऽक्तं भो स्वामिन् गृहवासमध्ये भवता किं भयमनुभूतमासीत्, तद्दृत्वातं ममाग्रे

कथय ? मुनिरुवाच उज्जयिन्यां महापुर्यां शिवदत्ताख्यौ द्वौ बंधवौ वसतःस्म । परं धन-
हीनत्वादेकदा तौ परस्परमिति विचारं कुरुत; आवां धनार्जनाय सौराष्ट्रदेशे गच्छ्याव;
इति ध्यात्वा तौ तत्र गत्वा व्यवसायं चक्रतु; परं धनप्राप्तिर्नाभवत् । तत एकेन तत्र
कृपिकर्म पारब्धं, अन्यस्तु किञ्चिक्लांशकं गृहीत्वा प्रवहणमारुह्य विदेशे गतः । ततो
यावत्स मार्गं प्रयाति, तावद्वात्रो तेन चत्वारो वैदेशिकवणिजो वटतरोस्तले समुपविष्टा
दृशः । इतो वटशाखात एकः सुवर्णपुरुषो निर्गतः, तं गृहीतुं यावत्ते याति तावत्तेन सुवर्ण-
पुरुषेणोक्तमर्थादनर्थो भवति । इति श्रुत्वापि ते तं गृहीत्वा भूमौ स्थापयामास । अथ प्रभाते
तेषां मन्थाद् द्वौ भोजनसामग्रीकृते नगरमध्ये गतौ, द्वौ च तस्य सुवर्णपुरुषस्य रत्नणाय
तत्र स्थितौ । अथ भोजनसामग्रीकृते नगरं गतौ तौ द्वावित्यंचितयतां चेदावां तौ द्वावपि
मारयावस्तदावयोर्भूरिद्रव्यं लभेत, इति ध्यात्वा ताभ्यां भोजनमध्ये विषं प्रक्षिप्तं । अथ
वटतलस्थिताभ्यामपि द्वाभ्यामिति चिंतितं यदावां तौ द्वावपि मारयित्वा सुवर्णपुरुषं गृह्णिवः ।

अथ यावत्तौ भोजनं गृहीत्वा तत्रागतौ तावत्ताभ्यां तौ द्वावपि खडगेन हतौ, ततः सविष-
 भोजनकरणान्तरं तावपि तत्र मृत्वा पतितौ । तदा वृक्षांतरितेन मया तत्सर्वं तेषां
 चेष्टितं विज्ञायेति व्यातमहोऽर्थादनर्थो ह्ययमेव । ततस्तं सार्धहस्तप्रमाणं सुवर्णपुरुषं
 गृहीत्वाहं पश्चान्निवृत्त्य आतुःसमीपे समागतः । तत आवाभ्यां संभूय गृहंप्रत्यागच्छद्भ्यां
 मार्गे इति विचारः कृतः, तत्र मयेति चिंतितं वेदहमेन आतरं मारयामि तदा सर्वमेतच्छनं
 मम स्वाधीनं भवेत्, आत्रापि ममैवमेव चिंतितं । एवं व्यायंतौ द्वावप्यावां स्वनगरसमीपे
 समागतौ । तदा मया पुनश्चितितं धिगेतच्छनं, येनेदृशी बुद्धिरूपद्यते, इति विचार्य मया स
 सुवर्णपुरुष एकस्मिन् हृदमध्ये निक्षिप्तः । तदा मे आत्रापि कथितं भो बांधव त्वयैद्भुव्यं
 कृतं, ततस्तौ द्वावपि गृहे समागतौ, तौ दृष्ट्वा सर्वे स्वजना अपि दृष्ट्वाः संजाताः ।
 अथ स सुवर्णपुरुषो हृदमध्ये एकेन महता मत्स्येन गलितः, स मत्स्योऽप्येकेन धीवरेण
 स्वजालमध्ये गृहीतः, ततः स धीवरस्तं मत्स्यं विक्रयार्थं चतुष्पथे समानयत्, तदास्मन्माता

तं मत्स्यं भोजनार्थं मूल्येन गृहे समानीयास्मद्भगिण्यै ददौ, ततः सा यावत्तं मत्स्यं द्विधा करोति, तावत्तन्मथ्यात्तन्निधानं प्रकटितं, तद् दृष्ट्वा हृष्टया तया तत्प्रच्छन्नं स्थापितं, तां तथा कुर्वतीं दृष्ट्वा मम मात्रा प्रोक्तं भो पुत्रि किमेतन्निर्गतमस्ति ? तयोक्तं किमपि नास्ति, एवं ते विवदंत्यौ परस्परं योद्धुं लग्ने, इतो मे भगिनीकदातस्तन्निधानं मम मातुः शिरसि पतितं, मर्मप्रहारेण च सा तत्क्षणं तत्र मृता । तयोः कोलाहलं श्रुत्वावां तत्रागतौ, अन्तर्यकारणं तदेव निधानमालोक्य तद्भगिण्यै दत्त्वावाभ्यां वैराग्येण गुरुसमीपे दीक्षा गृहीता । ततो भो अभयकुमार एवं गृह्वासेऽनुभूतं भयमद्य मे स्मृतिमागतं, तेन च नैषेधिकीस्थाने भयं वर्तते इति मया कथितं । ततो द्विर्तायप्रहरे सुव्रतसाधुर्गुरोर्वैयाघृत्यं कृत्वा गुरोःकंठे हारं दृष्ट्वा समागच्छन् भयभीतो महाभयं वर्तते इति वदन् स्वस्थाने समाययौ । तत् श्रुत्वाभयेनोक्तं भो साधो तवापि महाभयं कृतो वर्तते, तदा स साधुरपि गृहस्थत्वेऽनुभूतस्य महाभयस्य वार्तां कथयति । अंगदेशे

जितशत्रुनामा राजा राज्यं करोति, तस्मिन् देशे संग्रामनामैको ग्राम आसीत्, तत्र ग्रामे सुव्रतनामा कौडिकोऽहमवसन्, अहं च द्रव्यवान् लोकप्रियोऽक्रूरश्चासन्, मम प्रियमित्राभिधा भार्यासीत्, परं सा स्वैरिणी व्यभिचारिणी परपुरुषस्तासीत्, इतश्च तस्मिन् ग्रामे चौराणां धादिः समागता, तैः स सर्वोऽपि ग्रामो लुण्ठितः, अहं च भयभीतः प्रणश्य कापि स्थाने प्रच्छन्नं स्थितः । इतो मम भार्याभूषणादि परिधाय गृहांगणे संस्थिता, तस्करैस्तत्राप्यागत्य मम गृहं लुण्ठितं, तदा मम भार्याया तेभ्यः कथितं भो चौरा यूयं मामपि गृहीत्वा गच्छत ? अहं शुष्माकं सार्धं समागमिष्यामि । ततस्तेऽपि तां गृहीत्वा पल्लीशाय समर्पयामासुः, पल्लीशेनापि सां स्वगेहिनी कृता । चौरगमनानंतरं सर्वेऽपि ग्रामलोकास्तत्र मिलिताः, समागतेन मयापि ज्ञातं यन्मे भार्या चौरैर्गृहीता, परं शीघ्रमेनां पश्चाद्बालयामीति निश्चित्याहं चौरपल्लयां गतः, रात्रौ चैकाया वृद्धायाः कुंभकार्या गृहे स्थितः, मया च ततस्तस्यै भूरि धनं दत्तं, तदा हृष्टा सा वृद्धा मां प्राह, भो

पुत्र त्वमत्र किमर्थमागतोऽसि, तदा मयापि तस्यै मम भार्यायाः सकलोऽपि वृत्तांतो गदितः, तयोक्तं प्रभातेऽहं तस्याः शुद्धिं करिष्यामि । ततः प्रभाते तया सर्वाणि तस्कर-गृहाणि विलोकितानि, परं सा न दृष्टा, प्राति पल्लीशगृहे तां दृष्ट्वा प्रच्छन्नं तस्याः कर्णे तद्भर्तुरागमनं कथयामास । तत् श्रुत्वा तयोक्तं हे मातरद्य संध्यायां पल्लीपतिर्धाड्यर्थं वहिर्यास्यति, तदा मम भर्तात्र त्वया प्रेषणीयः, यथा तेन सहाहं मम ग्रामं गमिष्यामि । ततस्तया वृद्धया समागत्य मह्यं तद्भुक्तं तन्निवेदितं, तत् श्रुत्वा हृष्टोऽहमपि सायं पल्लीशगृहे ययौ, तत्र तया मां सत्कृत्य भोजनं कारित, ततो यावदावां वार्तां कुर्वंतौ पर्यकोपरि स्थितौ तावत् शकुनांभावात् स पल्लीपतिः पश्चान्निवृत्त्य पुनर्गृहे समाययौ, तमागतं विज्ञाय मे भार्ययाहं पत्यंकाधः संगोपितः, अथ द्वारोद्घाटनानंतरं स पल्लीशोतः समागत्य हस्तपादौ प्रक्षाल्य भोजनं विधाय मम भार्यया सह पत्यंकोपर्युपविष्टः, तदा मे भार्यया पल्लीशंप्रति पृष्टं, भो स्वामिन् यदि कर्मयोगान्मे स्वामीह समागच्छेत् तदा त्वं किं

कुर्याः ? पल्लीशेनोक्तं हे प्रिये चेत्तव भर्तात्रि समागच्छेत्तदा तं प्राणम्याहं त्वां पश्चाद्यच्छेयं ।
 तत् श्रुत्वा सृष्टा सा भृकुटीभंगं विधाय पल्लीशं प्रति ददर्श । तदा तदभिप्रायज्ञेन पल्लीशेनोक्तं
 हे प्रिये एतत्तु मया त्वदग्रे हास्येन श्रोक्तमस्ति, तव भर्ता चेदत्र समागच्छेत्तदा तं नूनमहं
 मारयाम्येव । तत् श्रुत्वा हृष्टा सा नेत्रसंज्ञया पर्यकाधःस्थं मां तस्य दर्शयामास । ततो
 द्रुतमेव स पल्लीपतिः समुच्छाय मां च ततो निष्कास्य चौरवद् बध्वा यष्टिमुष्ट्यादिभि-
 स्ताडयित्वा बहिः स्वातिकायामक्षिपत् । तत्र नारकवद् दुःखं सहमानस्य मे पुराययोगेन
 कश्चित् श्वा समागत्य मे चर्मरज्जुबंधनं भक्षयामास । एवं मुक्तबंधनोऽहं पुनरपि
 धैर्यमवलंब्य पल्लीशस्य गृहे प्रविष्टः, तत्र पल्लीशं निद्रितं विज्ञाय मया हस्ते खड्गं धृत्वा
 भार्यां चोच्छ्वस्य कथितं अरे रंभे चेत्किमपि जल्पसि तदा मुना खड्गेन त्वां हनिष्यामि,
 तत् श्रुत्वा सापि मौनमाधायान्ने चलिता, अथ मार्गं चलत्या तथा दुष्टया स्वचीवरखंडानि
 स्थाने स्थाने प्रक्षिप्तानि । ततो रात्रेर्गमनन्तरं भीतोऽहं स्त्रीयुतो वंशजाल्यां प्रविष्टः ।

अथ पल्लीपतिर्जागरितस्तां न दृष्ट्वा स्वसैन्यसहितः पदानुसारेण चीवरखंडप्रतीत्या च मम पृष्टे तत्रैव वंशजाल्यां समायातः । मां दृष्ट्वा रुष्टो बहुभिः प्रकारैर्विमंभ्य हस्तपादेषु कीलिकाः क्षिप्त्वा तत्रैव मुक्त्वा स मम भार्यामादाय स्वस्थाने गतः । इत एवं दुःखमनुभवतो मम भाग्यबलेन तत्रैव वने कोऽपि कपिः समायौ, स कपिर्मां दृष्ट्वा द्रुतं मूर्च्छां प्राप्य सचैतन्यो बभूव । ततोऽसौ वनमध्ये गत्वा कमलपत्रे नीरं समानीयागत्य मां पाय-यामास । ततस्तेन मम सर्वाः कीलिका निष्कास्य संरोहिण्यौषध्या तत्तस्थाने मम शरीरे विलेपः कृतः, तेन च तत्क्षणमहं सज्जशरीरः संजातः । ततः स वानर उवाच भो महाभाग ! किं त्वं मां नोपलक्षयसि ? अहं च पूर्वभवे तव ग्रामे त्वद्गृहसमीपवास्तव्यः सिद्धाभिधो वैद्योऽभून्, आर्त्तध्यानाच्च मृत्वात्र वने कपित्वेन समुत्पन्नोऽस्मि । अद्य च त्वां दृष्ट्वा मम जातिस्मरणज्ञानमुत्पन्नमस्ति । तत् श्रुत्वा हृष्टेन मया तस्य प्रोक्तं भोः कपे अथ त्वं मम योग्यं किंचित्कार्यं कथय ? तेनोक्तमहमस्मिन् वने पंचशतवानरीयुतः

मुनिपति

चरित्र

॥६८॥

सुखेनावसं, परमेकद्वैकेन बलिष्टेन वानरेणागत्य मां निष्कास्य मम तत्सर्वं वानरीवृंदं
स्वायत्तीकृतमस्ति । तेन दुःखितो निराधारोऽहमत्र भ्रमंस्वां ददर्श, अतो भो कृपानिधे मे सहायं
कृत्वा मे वानरीयूथं पश्चाद्वाल्य ? तत् श्रुत्वाहं तेन सह वनमध्ये प्रचलितः, तत्र च तं
वैरिवानरं हत्वा मया तस्य स वानरीपरिवारो वालितः । ततः स कपिरपि प्रमोदं प्राप्य
तत्र वनमध्ये सुखेन तस्थौ । अथाहं ततः पश्चाद्गलित्वा पुनरपि तस्यां चौरपत्न्यां गत्वा
तं पत्नीशं निद्रितमेव खडगेन मारयामास । ततश्च मम भार्यां गृहीत्वा मार्गं समागच्छता
मयैको मुनिर्वनमध्ये कायोत्सर्गस्थो विलोकितः । तदाहं तं प्रणम्योपविष्टः, तेनापि मे
धर्मोपदेशो दत्तः, तं श्रुत्वा वैराग्येण मया दीक्षां गृहीता । अत एव भो अभयकुमार
एवं गृहस्थत्वेऽनुभूतं महाभयं स्मरतां मयाधुना नैषेधिकीस्थाने महाभयं वर्तते इति प्रोक्तं ।
ततस्तृतीयप्रहरे जोयणानामा साधुर्गोविंश्रामणां विधायागच्छन् तस्य कंठे स हारं दृष्ट्वा
भीतोऽतिभयं वर्तते इति वदंस्तथैवाभयेन पृष्टः स निजवृत्तांतमब्रवीत् । मालवदेशे

उज्जयिनीनगरीसमीपे क्वचिदश्रामे गुणसुंदराख्यो धनाढ्यो युवाहं कुलपुत्रोऽसं । उज्जयिनी
 पुरीस्थस्यैकस्य श्रेष्ठिनः कन्यायाश्च मया पाणिग्रहणं कृतं । अथैकदा तस्या आनयनार्थमहं
 खड्गपाणिगुरुज्जयिनीं प्रति चलितः, मार्गं च गच्छन् रात्रौ श्मशाने स्थितः, तत्रैकां स्त्रियं
 रुदने कुर्वतीं श्रुत्वाहं तस्याः पार्श्वे तदा गतः, तत्रैकः शूलायामारोपितः पुरुषो मया
 दृष्टः, तथैव तस्य पार्श्वे रुदने कुर्वती स्थिता सा महिलापि मया दृष्टा । मया तस्यै पृष्टं
 भो सुभगे त्वं कुतो रुदने करोषि ? तयोक्तं भो सौम्यासौ शूलारोपितः पुरुषो मम
 भर्तास्ति, राजपुरुषैश्च निष्कारणमयं शूलायामारोपितोऽस्ति, मया च तस्यार्थे भोजनमा-
 नीतमस्ति, परसुब्धैः स्थितं तं भोजयितुमहमसमर्थोऽस्मि । तत् श्रुत्वा मया प्रोक्तं तर्हि
 त्वं मम स्कंधोपरि स्थित्वा तं भोजनं कारय ? ततः सा द्रुतं मम स्कंधोपरि चटिता,
 मह्यं च तथा कथितं त्वयाथ ऊर्ध्वं नावलोकनीयं । इतः क्षणांतरे मया च चवचेति तस्या
 मुखाब्जब्दः श्रुतः, मे स्कंधोपरि च लघुमांसखंमानि पतितानि, तदा भीतेन मया

यावद्बुध्वर्चं विसोक्तं तावत्सा शाकिनी कत्रिक्या तस्य पुरुषस्य मांसखंडानि त्रोटयती
 भक्षयती च दृष्टा । तत्क्षणमेवाहं तामधः पातयित्वेतः पुरंप्रति धावितः, सापि मे पृष्टे
 धाविता, प्रतोलीपाश्वर्षं प्राप्तस्य मे जंघातस्तया मांसपिंडो गृहीतः, ततश्च सा पश्चाद्ब्रल्लिता ।
 अहं च वेदनया तत्राक्रंदं कुर्वन् प्रतोल्यामेव पतितः, तदा मे लोकैरुक्तं भो भद्र त्वं
 दुर्गाया मंदिरे गच्छ, यथा ते स्वास्थ्यं भविष्यति । अथ दुर्गाया मंदिरे गतोऽहं तथा
 प्रोक्तो भो पांथ किं त्वमस्य नगरस्य स्वरूपं नो वेत्सि ? अस्मिन्नगरे बहवो योगिनी-
 भूतप्रेतादयः संति, तेषां च मयेति मर्यादा कृतास्ति, यद्यो हि रात्रौ नगराद्बहिर्वसेत् स
 एव भवद्भिश्छलनीयः, नगरमध्यस्थितस्तु न छलनीयः, तेन चाज्ञातैतद्दृत्तांतस्य तव
 पादे तथा शाकिन्या प्रहारो दत्तः, परमधुना मम मंदिरे त्वं सहायार्थं समागतोऽसि तेन
 त्वां सजीकरोमीत्युक्त्वा तथा मे चरणः स्वहस्तेन स्पृष्टः, तेन चाहं द्रुतमेव सजीभूतः ।
 अथ शीतार्तोऽहं तदा रात्रावेव श्वशुरगृहे गतः, दृढदत्तकपाटाग्रे च स्थित्वाहं गृहमध्य-

स्थमातृपुत्र्योवर्ति श्रोतुं लग्नः । मे श्वश्रूवाच भो पुत्रि त्वयाद्यानीतमिदं मांसं
 त्वतीवमिष्टमस्ति, कस्येदं मांसं त्वयानीतं ? तयोक्तं भो मातरेतत्तव जामातुर्मांसमस्ती-
 त्युक्त्वा तथा सर्वोऽपि व्यतिकरस्तस्यै प्रोक्तः, मया चैतत्सर्वं श्रुत्वातीवभीतेन चिन्तितं
 धिगेतद्गामिनीविलसितं, ततोऽहं कर्मणामेव सकलं वैचित्र्यं संभाव्य तस्या उपर्यपि कोपं
 त्यक्त्वेतः पश्चान्निवृत्त्य वैराग्येण गुरोः सन्निधौ प्रव्रजितः । तेन च भो अभयकुमार
 तदनुभूतं भयं स्मरता मया नैषेधिकीस्थानेऽतिभयं वर्तते इति कथितं । ततश्चतुर्थे-
 यामे धन्यनामा साधुर्गुरौवैयावृत्त्यं विधायगच्छन्भयातिभयं वर्तते इति
 च वदन् पूर्ववदभयेन पृष्ठः स्ववृत्तांतं जगाद । उज्जायिन्यामजितसेनाभिधो
 राजा राज्यं चकार, तत्र सुयनाभिधः श्रेष्ठी परिवसतिस्म, तस्य सुभद्राख्या
 प्रिया, तयोश्चाहं धन्याभिधः पुत्रोऽस्मि । पुनर्मे श्रीमत्यभिधा भार्या पतिव्रता विनययुता
 चासीत्, तस्या विनयेन संलुष्टोऽहं कदापि तद्भ्रातृयोऽलंघनं नाकुर्वं । अथैकदा तां मे प्रियां

इलानवदनां दृष्ट्वा मया पृष्ठं, भो प्रिये किमर्थं त्वमुद्विग्नचित्तसि ? परं तथा लज्जाया
 किञ्चिदपि नोक्तं, ततो महताग्रहेण मया पृष्ठया तयोक्तं हे स्वामिन् कस्तूरीमृगपुच्छ-
 मांसादने ममाभिलाषो वर्तते; तदा मया पृष्ठं भो प्रिये स मृगः कुत्रास्ति ? तयोक्तं हे
 स्वामिन् स तु कष्टदायिनि स्थाने वर्तते, तेन त्वां तत्र प्रेषयितुं नाहमिच्छामि, यतो
 भवदीयं वियोगं सोढुं नाहं समर्थास्मि । तत् श्रुत्वा प्रेमबद्धेन मया प्रोक्तं हे प्रिये त्वं
 सुखेन कथय ? कष्टं सहन्नपि तव मनोवाञ्छितमहं पूरयिष्ये । तदा तयोक्तं स्वामिन्
 राजगृहनगरे श्रेणिकराज्ञो गृहे स मृगः क्रीडार्थमानीतोऽस्ति । तत् श्रुत्वा मयोक्तं हे
 प्रिये त्वं स्वस्था भव ? अहं नूनं तन्मांसमानयिष्ये । इत्युक्त्वाहं गृहाद्विनिर्गत्य राज-
 गृहासन्ने उद्याने प्राणैकतरोस्तले स्थितः । तदा तत्रैका गणिका सखीवृंदपरिवृता क्रीडार्थं
 समागता । तां सुरूपां वीक्ष्य गगनाध्वना गच्छन् कश्चिद्विद्याधरो मोहितः संजहार ।
 तदा तस्याः परिवार आब्रूदं कतुं लग्नः, तत् श्रुत्वाहमपि धनुर्हस्ते गृहीत्वा तं विद्याधरं

शरेण हत्वा भूमावपातयं । तदा सा गणिका तस्य हस्तात्सरोवरे पतिता, व्रुमंती च सा मया तन्मध्यान्निष्कासिता । ततः सा ममोपर्यधिकप्रीतिं धारयंती मां स्वगृहे नीत्वा भूरिसत्कारपुरस्सरं स्नानादिपूर्वकं भोजनं कारयामास । ततरतया मम प्रोक्तं भो सुभग किमर्थं त्वमत्रागतोऽसि ? मम योग्यं कार्यं कथय ? तदा मयापि तस्या अत्रे मम भार्याव्यतिकरो निवेदितः । तदा तथा चिन्तितं नूनमयं मुग्धोऽस्ति, स्त्रीचरित्रं च न जानाति । इति ध्यात्वा तथा प्रोक्तं हे सत्पुरुष तव भार्या दुःशीलास्ति, तत् श्रुत्वा मुग्धेन मयोक्तं भो गणिके मद्भार्यात्तुल्या सती जगत्यपि नास्ति, तदा सापि मौनं धृत्वा स्थिता । अथान्येद्युस्तथा मम प्रोक्तं भो सुभग अद्याहं श्रेणिकनृपसभायां नृत्यार्थं गमिष्यामि, ततस्तथापि तद्विलोकनाय तत्रागतव्यमित्युक्त्वा सा नृपसभायां गता, अहमपि तन्मृत्यविलोकनमिषेण तत्र गतः, इतस्ततो भ्रमता मया तत्र स मृगो दृष्टः, प्रच्छन्नवृत्त्या च तं हत्वा मया तन्मांसं गृहीतं । इतो मृगरत्नकैरहं दृष्टश्चौरवद् बध्वा च

नृपांतिके नीतः, नृत्यंत्या तथा गणिकया चाहमुपलब्धितः । अथ तस्या नृत्येन मुदितो राजा
 तांप्रति वरत्रयं ददौ, तथा प्रोक्तमहं पश्चान्मे मनोवाञ्छितं याचयिष्ये । अथ नृत्ये विसृष्टे
 तैरारत्नैरहं राज्ञोऽप्रे समानीतः, मगमरणवार्ता च कथिता, तत् श्रुत्वा राज्ञादिष्टं तस्कर
 इवायं हन्यतामिति । तत् श्रुत्वा गणिकया प्रोक्तं हे स्वामिन्, ममैकेन वरेणायं जीवन्
 मुच्यतां, तदा राज्ञापि मुक्तऽहं तथा स्वगृहे समानीतः । अन्येद्युर्मया गणिकायै प्रोक्तं
 भो सुभगे चेत्तवान्ना तर्हि अहं स्वगृहं यामि । तयोक्तं हे सुभग अहमपि त्वया सह
 समागत्य तव भार्यायाश्चरित्रं दर्शयिष्ये, इत्युक्त्वा सापि मया सहोजयिर्नीप्रति चचाल ।
 ततस्तयोक्तोऽहं तामुपवने सुक्त्वा स्वयमेकाकी रात्रौ प्रच्छन्नं गृहे गत्वा तत्रैककोणे
 सुप्तः । तदैको विटपुरुषो मम गृहे समागतः, मम स्त्रिया च सत्कृत्यासौ पत्यंके स्थापितः,
 ततः सा तेन सह विविधप्रकारैः संभोगं विधाय श्रंता सती सुप्ता, स विदोऽपि तां
 दृढमालिङ्ग्य निद्रां प्राप्तः, ततः क्रुद्धेन मयोच्छ्राय स विटः खड्गेन व्यापादितः, पुनरप्यह-

धनिपति ।

चरित्र

॥ ७५ ॥

मंधकारे तत्रैव गृहकोणे सुप्तः । क्षणान्तरे सा मम भार्या जागृता तं स्वजारं मृतं विज्ञाय
तत्रैव गृहमध्ये गर्तीं कृत्वा तं च तत्र निक्षिप्य तस्योपरि पीठं चकार । प्रभाते चाहं
प्रच्छन्नं गृहान्निर्गत्य तस्या गणिकायाः पार्श्वे समागत्य सर्ववृत्तान्निवेदनपुरस्सरमवदं,
हे प्रिये त्वया यदुक्तं तत्सर्वं सत्यमेवास्ति, मया पूर्वैर्णोयत्कालं तन्न मानितं । ततोऽहं
गणिकया सह पश्चाद्वाजगृहेऽगच्छं । कियद्दिवसैः पुनरहं स्वगृहे समागतः, मां समागतं
विलोक्य कूटस्नेहपरया तथा प्रोक्तं भो स्वामिन् विदेशे गतस्य तव बहवो दिवसाः
कथं जाताः ? मयोक्तं प्रिये त्वदर्थं तन्मृगममं गवेषयतो मे भूयान् कालो गतः, परं
तन्न लब्धं । तयोक्तं हे स्वामिन् भवदर्शनतोऽद्यतनो मे दिवसः सफलो जातः, इत्युक्त्वा
तया मनोहरं भोजनं निष्पादितं, ततो यदाहं भोजनायोपविष्टस्ता तथा पापिन्या
प्रथमं तस्य पीडस्योपरि वलिं मुक्त्वा पश्चान्मह्यं भोजनं परिवेषितं, एवं च सा प्रत्यहं
चकार । अथैकदा मया प्रोक्तं हे प्रिये अद्य त्वं घृतपूरान्निष्पादय ? मां च मुक्त्वान्यस्य

कस्यापि त्वया प्रथमं ते न देयाः तत् श्रुत्वा तथा संभ्रमेणोक्तं हे स्वामिस्त्वत्तोऽधिको मम कोऽपि नास्ति । ततस्तथा कटाह्यां तप्तघृते घृतपूराः कर्तुं प्रारब्धाः, ततस्तथा माया-विन्याहोऽयं घृतपूरो दुग्ध इत्युक्त्वा स एको घृतपूरः पीठोपरि मुक्तः । तदा क्रुद्धेन मया प्रोक्तं रे पापिनि किमत्र पीठांतस्तव जनकस्य निधानमस्ति ? इति मे वचनं श्रुत्वा क्रुद्धया तयापि मम शीर्षे कटाहीस्थितं तत्तप्तघृतं क्षिप्तं, तेन च मे सर्वं शरीरं दुग्धं, अतीवव्यथितोऽहं पूत्कारं कुर्वस्ततो नष्ट्वा मे जनकगृहे गतः, तत्र मम मातृपितृकुलजनाना-प्रकारप्रतिकारैः कियत्कालानंतरमहं स्वस्थो जातः । ततो मया चिंतितं धिगेनं गृहस्थावा-समिति वैराग्येण गुरोः यादृशे दीक्षांगीकृता । एवं भो अभयकुमार तदनुभूतं भयं स्मरताद्य मयाधुना नैषेधिकीस्थाने भयातिभयं वर्तते इति प्रोक्तं । ततः सूर्योदये जाते-ऽभयकुमारोऽपि पौषधं पारयित्वा सूरिसमीपे गतः, तत्र च सूरिकंठे तं हारं दृष्ट्वा तेन चिंतितमहो साधुभिः सत्यमेव तद्गयादि प्रोक्तं, अहो नूनं ते निर्लोभाः साधवो धन्याः

संति । अथ स गृहं वंदित्वा तं हारं गृहीत्वा राज्ञे समर्पयामास । अतो भो कुञ्चिक-
 श्रेष्ठिन् साधवः सर्वदा निर्लोभा एव भवति । कुञ्चिकेनोक्तं 'हे भगवन् साधवो नूनमे-
 वंविधा एव भवति, परं त्वयीदृग्गुणो न विद्यते, भवता तु मृगेंद्रतुल्यं कृतं । मुनिनोक्तः
 हे श्रेष्ठिन् कोऽपौ मृगेंद्रः ? श्रेष्ठी कथयामास 'वाणारस्यां नगर्यां जितशत्रुनामा राजा
 राज्यं करोतिस्म, तस्य पार्श्वे देवदत्ताभिध एकश्चिकित्सकोऽभूत्, तस्य मनोरमाभिधा
 भार्याभूत्, तयोः क्रमेण जीवानन्दकेशवाभिधौ पुत्रौ जातौ, परं तौ बालत्वे एव विमुच्य
 तयोः पिता पञ्चत्वं प्राप्तः, तदा राजा तयोः पितुः स्थानेऽन्व्यो वैद्यः स्थापितः । स' च
 'राज्ञः सन्मानतः समृद्धिवान् जातः । अथैकदा सोऽभिनवो वैद्य आभूषणादिभूषितस्तु
 रंगममास्व्य राजपुरुषैः परिवृतः स्वगृहाग्रतो गच्छन् मनोरमया दृष्टः, तं दृष्ट्वा सा रुदितुं
 प्रवृत्ता, तदा पुत्राभ्यां पृष्ठं भो मातस्त्वं कुतो रुदनं करोषि ? जननी प्राह भो पुत्रा अस्य
 वैद्यस्य सदृश एव नृपमानित ऋद्धिवांश्च युवयोरपि पिता पुरासीत्, परं युवयोर्वैद्यक-

शास्त्रानभ्यासतस्तत्सर्वं गतं, तेन दुःखेनाहं रुदनं करोमि तत् श्रुत्वा ताभ्यामुक्तं हे मातरथावामप्यत्र शास्त्राभ्यासं कृत्वा तामेव पदवीं लास्यावः मात्रा प्रोक्तं भो पुत्राव-
त्रेर्ष्यया युवां कोऽपि न पाठयिष्यति, अतो चंपानगर्यां गच्छतं, तत्र ज्ञानगर्भाख्यो द्विजो
भवज्जनकस्य परमः सखास्ति, स च युवां पाठयिष्यति । तत् श्रुत्वा तौ तत्र गतौ, सर्वाणि
शास्त्राणि चाधीत्य पश्चादागच्छंतौ तावंतराले मार्गे पतितमेकमंधं मृगेंद्रं ददर्शतुः । तं
दृष्ट्वा वृद्धभ्रात्रा लघुं प्रति प्रोक्तं, हे भ्रातरस्यांधस्य मृगेंद्रस्य चक्षुषी सजीकृत्योपकारं
कुर्वः । तदा लघुनोक्तं हे बांधव उपकारतु मनुष्यादिजीवानां कृतः श्रेयसे, न तु
हिंसकप्राणिनां । इत्युक्त्वा स तु वृक्षोपरि चटितः, निर्बुद्धिना वृद्धभ्रात्रा तु तस्य
सिंहस्य चक्षुषोश्चूर्णं प्रक्षिप्तं, तेन च स पंचाननो दिव्यनेत्रः संजातः, अत्यंतबुधार्त्तश्च स
तमेव वृद्धं व्यापाद्य भक्षयामास । लघुभ्राता च ततः सुखेन स्वगृहमाययौ । एवं भो
साधो यथा तेन मृगेंद्रेण स्वोपकारिणोऽपि दुःखं कृतं, तथा त्वयापि मे धनं हरता

कृतं । साधुरुवाच भो श्रेष्टिन् त्वमेवं मा वद ? साधवस्तु मेतार्यमुनिदुल्या भवंति, तस्य दृष्टांतं शृणु ? इहैव जंबूद्वीपे दक्षिणार्धभरतखंडे साकेतपुराभिधं नगरमस्ति, तत्र च चंद्राव-
 तंसकाख्यो राजास्ति, तस्य प्रियदर्शनापद्मावत्याख्यौ राइयौ स्तः, प्रियदर्शनायाः सागरचंद्र-
 मणिचंद्राख्यौ द्वौ पुत्रौ बभूवतुः, पद्मावत्याश्च गुणचंद्रबालचंद्राभिधौ द्वौ तनुजन्मानावभूतां ।
 राजा तु जैनधर्मपरायणः सर्वदा पर्वतिथिभूषणवासं करोतिस्म । अथैकदा तेन राज्ञाष्टमीदिने
 पौषधन्नं गृहीतं, तेन च स्वगृहोपाश्रये स. संध्यायां कायोत्सर्गध्यानेन स्थितः, मनसि च
 तेनेति निश्चयः कृतो यद्यावदयं समीपस्थो दीपः स्थास्यसि तावद्दहं कायोत्सर्गं स्थास्यामि,
 राज्ञश्च तं निश्चयमन्यः कोऽपि न जानाति । अस्मिन्नवसरे दास्या पुनरपि तस्मिन् दीपपात्रे
 तैलप्रक्षेपः कृतः, एवं यदा यदा स दीयो निस्तेजो भवति तदा तदा सा पुनः पुनस्तत्र
 तैलं प्रक्षिपति । दासी च मनसीति चिंतयति तथति यन्मम स्वाम्यंधकारे कथं स्थास्यतीति
 प्रभुभक्तित्परा सा प्रदीपं ज्वालयामास । एवं रजन्याश्चत्वारोऽपि प्रहरा गताः, राज्ञापि

धृनिपति

चरित्र

॥ ८० ॥

तावत्कायोत्सर्गो न पारितः, ततः, सूर्योदये जाते प्रदीपः स्वयमेवोपशांतः, राज्ञा च
कायोत्सर्गः पारितः, परं सुकुमालत्वात्स श्रमतो मृत्वाधः पतितः । अथ राज्ञो मृत्युक्रिया-
करणानंतरं सामंतादिभिस्तस्य पुत्रचतुष्टयंप्रति राज्यग्रहणाय विज्ञप्तं, तदा तैश्चित्तं
राज्यं नूनमंते नरकप्रदं भवति, परमत्याग्रहेण तैः सागरचंद्राय तद्राज्यं दत्तं एवं न्यायेन राज्यं
पालयन् स सागरचंद्र एकदा चतुरंगसैन्ययुतश्छत्रचामरादिशोभितो बहिरुद्याने क्रीडार्थं
गच्छन् पद्मावत्या राज्ञ्या दृष्टः, तं तथाविधं दृष्ट्वा तस्या मनसीतीर्ष्या समुत्पन्ना, चेन्मे पुत्रो
राजा भवेत्तदा तस्याप्येवंविधं सुखमहमीक्षे । हृथोद्याने नानाविधां क्रीडां कृत्वा परिश्रांतो
राजा तरोस्तले समुपविश्य निजसेवकेन स्वमातुः पार्श्वीद्भोजनमानाययत् । स सेवकोऽपि
भोजनार्थं द्रु तं द्रु तं गच्छन् पद्मावत्या दृष्टः पृष्टश्च भो सेवक त्वं द्रु तं द्रु तं कथं गच्छसि ?
तेनोक्तं भो मातरं हं राज्ञोऽर्थं भोजनग्रहणाय तस्य मातुः पार्श्वे गच्छामीत्युक्त्वा स तत्र
गतः । अथ तथा दुष्ट्या पद्मावत्या चिंतितमद्य चैत्सागरचंद्राय विषं यच्छेयं तदा मे

पुत्रस्य राज्यं भवेत्, इति ध्यात्वा तथा मोदकमादाय पश्चादागच्छतस्तस्य सेवकस्य हस्ता-
 लेक्षणमिषेण तं मोदकमादाय विषयुक्तस्वहस्तेन स्पृष्ट्वा पुनस्तस्मै स मोदको दत्तः । अथ
 स सेवकोऽपि द्रुतमागत्य तं विषप्रलिसं मोदकं नृपाय ददौ । तस्मिन्नवसरे पद्मावत्याः
 पुत्रौ गुणचंद्रवालचंद्रौ राज्ञः पार्श्वे समुपविष्टावास्तां, उचितज्ञेन राज्ञा स मोदकः खंडीकृत्य
 ताभ्यामेव दत्तः, परं स्वयं न भक्षितः । तद्भक्षणानंतरं तत्कालमेव तौ विषमूर्च्छितौ भूमावपततां ।
 तदा भृशं दुःखितेन राज्ञा पृष्टः स सेवको मोदकानयनसर्वव्यतिकरं जगौ, तदा राज्ञापि
 पद्मावत्यास्तत्कपटं ज्ञातं । तस्मिन्नवसरे कश्चित्साधुस्तत्रागत्य गरुडाध्ययनस्य पाठं कर्तुं
 लग्नः, तदा गरुमदेवस्तत्रागत्य तयो राजकुमारयोर्विषमपाहरत् । तौ सजीभूतौ दृष्ट्वा
 राजादयः प्रमुदिताः स्वगृहं समाजग्मुः । अथ सागरचंद्रः पद्मावतीं प्रणम्य प्राह भो
 मातरथानेन राज्येन मे प्रयोजनं नास्ति, पूर्वमेव मया तु तव पुत्रयो राज्यदानार्थं
 कथितमासीत्, परं ताभ्यां भवत्या च तन्निषेधः कृतोऽभूत्, अथानेन नरकप्रदेन राज्येन

मेऽस्मिन्नुक्तत्वा स श्रीधर्मघोषमुनिपाश्वरे दीक्षां नग्राह । ततोऽसौ भव्यजीवान् प्रबोधयन्
 महां विजहार । अथ सर्वेषामनुमत्या सामंतादिभिर्मणिचंद्राय राव्यं दत्तं, सोऽपि पितेव
 न्यायेन राव्य पालयामास । तस्य कनकमालाभिधा जैनधर्मं रता पट्टराइयासीत् ।
 अथैकदा तथा सुखसुप्तया स्वप्ने वृषभो दृष्टः, जागृता सा तं स्वप्नवृत्तान्तं भर्तुः पुरः
 कथयामास, राज्ञायुक्तं भो सुभगे तव पुत्रो भविष्यति, परं स वक्रस्वभावात्कुटिलमत्या-
 न्त्रितो भविष्यति । ततः समये तस्याः पुत्रो जातः, तस्य दृढरथ इति च नाम स्थापितं ।
 यौवनं प्राप्तोऽसौ कपटकुशलो जैनधर्मनिदकः साधुपराभवत्परो विषयासक्तश्च संजातः ।
 तस्य निसढाख्यो मंत्रिपुत्रस्तथैव दुर्गुणोपेतः सुहृद् बभूव । तयोः पराभवभीतः कोऽपि
 साधुस्तस्यां नगर्यां न समयाति । राजादिपरिवारैर्वार्यमाणवपि तौ स्वदुराचारात्
 विरमेते । कदाचित्कोऽप्यज्ञातः साधुश्चेत्तयोर्दृष्टिगोचरीभवेत्तदा तं तौ विमंभयतः स्म ।
 एषा वार्ता सर्वत्र विस्तृता, तेन तीर्थयात्रार्थमपि कोऽपि साधुस्तत्र नागच्छति । तां वार्तां

निशम्यैकदा सागरचंद्रमुनिना स्वगुरवे विज्ञप्तं, हे भगवन् चेद्भवतामज्ञा तदा साकेतपुरे गत्वाहं राजपुत्रमंत्रिपुत्रौ प्रतिबोधयामि । अथ गुरुणानुज्ञातोऽसौ विहरन् क्रमेण साकेतपुरे समापयौ । आराहार्यं च राजमंदिरे गतोऽसौ राज्ञ्यादिभिर्बहुमानपुरस्सरं प्रतिलाभितः । इतो गवाक्षस्थाभ्यां राजपुत्रमंत्रिपुत्राभ्यां समाकारितोऽसौ सागरचंद्रमुनिर्नृपसेवकैर्निवारितोऽपि तयोः पार्श्वे उपरितनभूमौ गतः । तदा ताभ्यां प्रोक्तं भो मुने त्वं नृत्यं कर्तुं जानासि ? मुनिनोक्तं जानामि. परं चेद्युवां सम्यग्गायनं करिष्यथस्तदाहमपि नृत्यं करिष्यामि । अथ ताभ्यां गायनं प्रारब्धं, मुनिश्च नृत्यं कर्तुं लग्नः । एवं द्वाणं नृत्यं विधाय मुनिनोक्तं रे युवां मूर्खौ सम्यगानं कर्तुं न जानीथः, ताभ्यां प्रोक्तं रे मुंडत्वमेव सम्यग्न नृत्यसीत्युक्त्वा यावत्ताभ्यां मुनि तामयितुं यष्टिर्हस्ते धृता, तावन्मुनिना विद्यावलेन तौ स्तंभितौ, भग्नसर्वांगसंधिकौ च भूत्वाक्रंदं कुर्वतौ भूमौ पतितौ । साधुस्तु स्वोपाश्रयं गतः । अथा यावत्स मणिवंदो राजा भोजनायोपविष्टस्तावत्तत्र

पुत्रं न दृष्ट्वा स्वसेवकैर्गृहमध्ये तस्य गवेषणां कारयामास
 हे स्वामिन् कुमारश्च मंत्रिपुत्रश्च द्वावप्युपरितनभूमावाक्रन्दं कुर्वतो भगनास्थिसंधिकौ
 स्थितौ स्तः, ततो राजा साध्वागमनवार्तां ज्ञात्वा हृदि दूनो यावद्धर्मशालायां हे भगवन्
 गतस्तावत्तत्र स्वभ्रातरमुपलक्ष्य लज्जानम्राननो नमस्कृत्योवाच हे राजन् त्वं
 शुष्माहृशां महात्मनामेतत्कार्यं कतु न युज्यते । मुनिनोक्तं हे राजन् त्वं
 धर्मधुरंधरो भूत्वापि स्वपुत्रं साधुकदर्थनातः कथं न निवारयसि । राज्ञोक्तं हे भगवन् तं
 ममापराधं क्षमित्वाथ तौ मूर्खौ सज्जीकुरु ? मुनिनोक्तं चेतौ दीक्षां स्वीकरिष्यतस्तदैव
 तौ सज्जीकरिष्यामि, नान्यथा । ततो राज्ञा तौ तत्र मुनिपाश्र्वे समानीतौ, भीताभ्यां
 ताभ्यामपि तस्य पाश्र्वे दीक्षांगीकृता । अथ स राजपुत्रस्तु शुद्धमनसा दीक्षां निरंती-
 चारेण पालयति, परं मंत्रिपुत्रः किञ्चिज्जुगुप्सापूर्वकं दीक्षां पालयति, मनसि चेति
 चिन्तयति यज्जैनधर्मोऽभ्यंतरे शुचिरस्ति, बहिस्तु खानादिरहितो मालिन्ययुक्तोऽस्ति ।

एवं चिंतयता तेन नीचजातिगोत्रकर्म समुपाजितं । अथ क्रियता कालेन तौ द्वावप्यन-
 शनपूर्वकं मृत्वा देवंलोकं देवौ बभूवतुः तत्र देवसंबन्धिसुखानि सुंजानौ तावेकदा
 श्रीमहाविदेहकेत्रे गतौ । तत्र सुरासुरनरैः सेव्यमानः केवलज्ञानोपेतः कश्चिदेको मुनि-
 स्ताभ्यां दृष्टः, स च सुरविरचितसुवर्णकमलोपरि स्थितो भव्यानां धर्मोपदेशं ददौ ।
 देशनानंतरं ताभ्यां देवाभ्यां मुनये पृष्ठं हे भगवन्नाथां भव्यावभव्यौ वा ? मुनिनोक्तं
 शुवयोर्मध्यान्नृपङ्कमारजीवो देवस्त्वं सुलभवोधिरसि, अपरो मंत्रिकुमारजीवो देवस्तु
 दुःखेन बोधि प्राप्स्यति । ततस्तौ देवौ मुनिं नत्वा स्वस्थाने गतौ । अथ परमप्रीतियुताभ्यां
 ताभ्यां परस्परमिति निश्चयः कृतो यदावयोर्मध्याद्यः प्रथमं भनुष्यभवं प्राप्नोति, तस्यापरेण
 देवेन हठादपि प्रतिबोधो देयः, एवं परस्परं शपथादि कृत्वा तौ तत्र सुखेन कालं
 गम्यतःस्म । इतश्च स पुरोहितजीवो देवस्ततश्च्युत्वा राजगृहनगरे मातंगीकुक्षौ पुत्रत्वे-
 नोत्पन्नः । अथ तत्रैव पुरे धनावहाभिध एको महेभ्यो वसति, तस्य भद्राभिधा भार्यास्ति,

सा पुत्रपुत्र्यादीन् प्रसूते, परं तान्यपत्यानि मृत्युमानुवंति, तस्य श्रेष्ठिनो गृहे सा मातंगी प्रत्यहं भूमिशूचिकरणाय समागच्छति, तया सह श्रेष्ठिन्याः प्रीतिर्जाता । एकदा तां भद्रां संततिवियोगेन ग्लानवदनां निरीक्ष्य तया मातंग्या प्रोक्तं, हे भद्रे त्वं किमर्थं सचितासि ? मम योग्यं कार्यं कथय ? भद्रयोक्तं हे सखि तव करणयोग्यं कार्यं त्वेतेदेवास्ति, यः संतानस्तत्र जायते, स त्वया मेऽर्पणीयः, मम च यः संतानो भविष्यति तमहं तुभ्यं दास्ये । मातंग्यापि शपथपूर्वकं तदंगीचक्रे । अथ कियद्भिर्मासैर्द्वयोरध्येकस्मिन् दिने एव पुत्रौ जातौ । तदा मातंग्या स्वपुत्रः श्रेष्ठिन्यै, श्रेष्ठिन्या म स्वपुत्रो मातंग्यै प्रच्छन्नं दत्तः, एतद्वृत्तांतं च कऽपि न जानाति । मातंगीगृहीतः श्रेष्ठिनीपुत्रस्तु तत्कालमेव मृतः । अथ धनावहः श्रेष्ठी स्वगृहे पुत्रोत्सवं चकार । वर्धापनादिपुरस्सरं श्रेष्ठिना तस्य मेतार्य इति नाम दत्तं । शनैः शनैः स वृद्धिं प्राप्नुवन् सकलकलासंपूर्णो जातः । इतश्च राज-पुत्रजीवः स देवस्तस्य प्रतिबोधनाय रात्रौ स्वप्नमध्येऽकथयद् भो मित्र त्वं दीक्षां गृहाण ?

परं स प्रतिबोधं न प्राप्नोति । अथाष्टमेभ्यकन्याभिः सह तस्य विवाहार्थं श्रेष्ठिना सामग्री कृता । इतो देवेन तमप्रतिबुद्धं विज्ञाय तत्कालं तस्य तौ वणिग्मातापितरावदृश्यी-
कृत्य मातंगमातंग्यौ तत्पितृत्वेन प्रकटीकृतौ । तौ च लोकानां पुर इति कथयामासत्पुर्यदयं
त्वावयोः पुत्रोऽस्ति, आवाभ्यां च स श्रेष्ठिने मूल्येन दत्तोऽस्ति । तत् श्रुत्वा सर्वेऽपि
स्वजना लज्जिताः, मातंगद्वन्द्वं च तमश्वादुत्तार्य मांसादिदुर्गवास्पदे स्वगृहे समानयत् ।
अथ तं मेतार्यं शोकादुरं दृष्ट्वा मातंग उवाच, भो पुत्र त्वं शोकं मा कुरु ? अहं मातंग-
कुलोद्भूतया सुरूपया मनोहरया कन्यया सह तव पाणिग्रहणं कारयिष्यामि ।
तेनेत्युक्तोऽपि स विशेषेण खेदमापन्नो भोजनाद्यकुर्वन् रात्रौ निद्रां प्राप्तः । तदा स देव
आगत्य तमुवाच भो मित्र अधुनापि त्वं प्रतिबुध्यस्व ? तेनोक्तं त्वं कोऽसि ? तदा
देवेन सर्वोऽपि पूर्वभवे परस्परं निश्चितो वृत्तांतस्तस्मै गदितः, तं श्रुत्वा हृष्टेन मेतार्येणोक्तं
भो देव संप्रति मम भोगेच्छा वर्तते, अतोऽधुना त्वं ममेच्छां पूरय ? मम दुष्कुलोद्भवं

कलंकं च दूरीकुरु ? पश्चात्समयेऽहं नूनं दीक्षामादास्ये । तदा हृष्टेन देवेनैकश्छागस्त-
 स्यार्पितः, कथितं चायं छागः प्रत्यहं विष्टास्थाने रत्नानि दास्यति, तानि रत्नानि च
 स्थाले भृत्वा राज्ञे दद्यानि, परं किमपि न मार्गणीयं, राजा च यत्किञ्चित्कथयेत्तत्सर्वं
 ममाग्रे वक्तव्यमित्युक्त्वा स देवः स्वस्थानं गतः । मेतार्येणापि तत्सर्वं देवोक्तं मातंगाय
 निवेदितं । अथ मातंगोऽपि तानि रत्नानि प्रत्यहं राज्ञे प्राभृतीचकार । अन्यदा राज्ञा
 तस्मै प्रोक्तं भो मातंग त्वं सर्वदा किमर्थं मे रत्नानि प्राभृतीकरोषि ? त्वदग्रे च्यंति
 रत्नानि कुतः समागतानि ? मातंगेनोक्तं हे प्रभो मम गृहे एकश्छागोऽस्ति, स च सर्वदा
 विष्टास्थाने रत्नानि मे यच्छति । तदा राज्ञोक्तं तर्हि तं छागं मे देहि ? हृष्टेन मातंगेनापि
 स छागो देवाज्ञया राज्ञे दत्तः । अथ राज्ञो गृहे बद्धः स छागो दुर्गधां विष्टां मुमोच ।
 तदा राज्ञा तं पश्चान्मातंगाय दत्त्वा प्रोक्तं भो मातंग त्वं मनोवाञ्छितं याचस्व ? तदा
 देवतादिष्ट मातंग उवाच हे प्रभो तव पुत्रो मम पुत्राय देहि ? तत् श्रुत्वा क्रुद्धो राजा

मातंगं कशाघातैस्ताडयितुं लग्नः, तदाभयकुमारो राजानं व्यज्ञपयत् हे स्वामिन्नेनं
 मातंगं मा मारय ? एतत्सर्वं देवविलसितं दृश्यते, ततो नृपादिष्टोऽभयकुमारस्तद्देवविल-
 सितपरीक्षणार्थं मातंगंप्रत्युवाच, भो मातंग यदि त्वं राजकन्यां याचसे तदास्मदुक्तानि
 कार्याणि कुरुष्व ? चेत्स्वं तानि कार्याणि करिष्यसि, तदा राजा स्वकन्यां तव पुत्राय
 दास्यति । मातंगेनोक्त करिष्यामि, कथय मे तानि कार्याणि ? अभयेनोक्तं भो मातंग
 अस्मिन् वेभारपर्वते सेतुर्बधनीयः, राजगृहनगरस्य परितो रत्नभयकपिशीर्षयुक्तः स्वर्णदुर्गः
 कर्तव्यः, तदन्तरं त्वं क्षीरसागरनीरैः स्वपुत्रस्य स्नानं कारय ? अथ मेतार्येण तत्सर्वं देवाय
 कथितं, देवेनापि तत्सकलं तत्कालं कृतं । तदा राज्ञापि महोत्सवपूर्वकं तस्य गुणस्तुंदर्याख्या
 स्वपुत्री परिणायिता । तैर्महेभ्यैरपि स्वीयाष्टकन्यास्तस्य परिणायिता । एवं ताभिः सह
 सुखमनुभवतस्तस्य मेतार्यस्य भूयाच् कालो गत । इतः स देवः समागत्य तं प्रत्युवाच
 भो मित्रेदानीं त्वं संयमं गृहाण ? मेतार्येणोक्तं भो मित्र अथ द्वादशवर्षावधि गृहस्थत्वेऽहं

स्थास्यामि, पश्चान्निश्चितं संयमं लास्यामि । देवोऽपि तथास्वित्युक्त्वा स्वस्थाने गतः ।
 द्वादशवर्षांते पुनः स देवः समागतः, तदा तस्य भार्याभिर्द्विज्ञेय्य द्वादशवर्षाणि पुनर्या-
 चितानि, देवेनापि तथा कृतं । पुनरपि द्वादशवर्षांते देवेनागत्य प्रतिबोधितो मेतार्यो
 निजनवभार्याभिर्युतः श्रीवीरसमवसरणे गत्वा दीक्षां जग्राह । सूत्रार्थमधीत्य विविधत-
 पांसि कुर्वन् सोऽनुक्रमेण विहरन्नन्यदा राजगृहे समायातः । मासद्वयपापारणे चाहारार्थं
 भ्रमन् स एकस्य स्वर्णकारस्य गृहे गतः, स स्वर्णकारः प्रत्यहं नृपर्जनपूजानिमित्तमष्टोत्तरश-
 तसुवर्णयवान् करोति । अथ स स्वर्णकारस्तान् यवांस्तत्र मुक्त्वा मुनिदानायाहारगृहणार्थं
 गृहांतर्गतः, इतः स देवः क्रौंचपक्षिरूपं विधाय तत्रागत्य तान् यवान् भक्षयामास, तत्र स्थितेन
 मेतार्यसाधुना स व्यतिकरो दृष्टः, अथ सुवर्णकारो गृहमव्यादागतस्तान् यवानदृष्ट्वा
 चिंतयामास, नूनमनेन मुनिना लोभेन मे यवा गृहीताः संतीति व्यात्वा स मुनये पप्रच्छ,
 भो मुने एते यवाः केन गृहीताः ? जीवदयां चिंतयता मुनिना तूत्तरं न दत्तं । तदा क्रुद्धः

सुवर्णकारस्तं मुनिमेकांते धृत्वा यष्ट्यादिभिस्ताडयित्वाद्र्चर्मद्वरकं तस्य शिरसि दृढं संवेष्ट्य तमातपे धारयामास । अथ स मुनिर्दुःसहव्यथां संप्राप्य धर्मध्यानपरोतकृत्केवलीभूय शिवं यथौ, इतस्तेन क्रौंचेन ते यवास्तत्र वमिताः, तान् दृष्ट्वा पश्चात्तापं प्राप्तः सुवर्णकारो राज्ञो जामालुर्मारणेनातीवभीतो द्रुतं श्रीवीरप्रभुपाश्वर्षे गत्वा दीक्षां जग्राह । एवं भो कुञ्चिकश्रेष्ठिन् साधवस्तु मेतार्यमुनिवन्निर्लोभा भवन्ति, ते हि स्वयं कष्टं सहन्ते, परं परेषां जीवानां दयामेव धारयन्ति । श्रेष्ठिनोक्तं हे भगवन् परं यूयं तादृशा न, भवद्भिस्तु सुकुमालिकावत् कृतघ्नत्वमेव कृतमस्ति । मुनिनोक्तं कीदृशी सा सुकुमालिका ? श्रेष्ठिनोक्तं चंपाभिथनगरे जितशत्रुराजा राज्यं करोतिस्म, तस्य सुकुमालिकाभिधा पद्मराज्ञ्यासीत्, तस्यामासक्तो राजा प्रत्यहं राज्यकार्यं त्यक्त्वांतपुरे एव तस्थौ । तदा राजकार्याणि सीदन्ति वीक्ष्यान्यदा मंत्रीश्वरेण राज्ञे कथितं, हे राजेंद्र अथ त्वं राजसभामलंकुरु ? सामंतादयः सर्वेऽपि भवद्दर्शनाय समुत्सुका जाताः संति । एवं बहुप्रकारैरुत्तेोऽपि

राजा स्वभार्यासक्तिं न मुमोच । तदा सर्वमिलित्वा तस्य पुत्रो राज्ये स्थापितः, ततो मदिराघ्वाणितौ तौ राज्ञीनृपौ पत्युके सुप्तवेव रात्रौ सामंतादिभिरुत्पाद्य गहने वने मुक्तौ । अथ प्रभाते समुच्छित्तौ तौ स्वसौधादिकमपश्यतौ सर्व व्यतिकरं मनसि ज्ञात्वा परदेशे गंतुं लग्नौ । एवं चलंतौ तौ भयंकरे कांतारे प्रविष्टौ । तदा सुकुमालिकया प्रोक्तं हे स्वामिन् मे नीरं देहि ? नीरंविनाहं क्षणमपि स्थातुं शक्ता नास्मि । राज्ञा तदेतस्ततो विलोकितं परं नीरं कापि न दृष्टं । तदा राज्ञा स्वभुजतो रुधिरं निष्कास्य तस्याः पायितं । ततोऽग्रे चलंत्या तथा प्रोक्तं हे स्वामिन्नथ मे भोजनं देहि ? राज्ञा वनमध्या- त्स्वाहूनि फलान्धानीय तस्यै दत्तानि, परं तैस्तस्यास्तृप्तिर्न जाता । तदा राज्ञा स्वजंघां विदार्य मांसखंडानि तस्यै दत्तानि । एवं चलंतौ तावनुक्रमेण वाणारस्यां नगर्यां गतौ । तत्राभूषणानि विक्रीय ताभ्यामेकं गृहं भाटकेन गृहीतं, तत्र क्रयविक्रयाद्विंध्यापारं कुर्वता तेन स्तोकं धनमभ्युपाजितं । अथैकदा तथा सुकुमालिकया राज्ञे प्रोक्तं हे स्वामिन् यूयं

तु संध्यां यावद्दद्यापारार्थं हट्टे एव तिष्ठथ, तेनैकाकिन्या मे गृहे तिष्ठंत्या द्वित्रसो न याति । राज्ञोक्तं हे प्रिये त्वं धैर्यं कुरु ? अथैकदा हट्टस्थितस्य नृपस्य पार्श्वे नगरमध्ये परिभ्रमन् कोऽपि पंगुः पुरुषः समागत्य मधुरस्वरेण गायनं चकार । राज्ञोक्तं भो खंज चेत्स्वया मम गृहे स्थीयते तदाहं तुभ्यं भोजनवस्त्राणि दास्यामि । पंगुनापि तत्प्रतिपन्नं । अथ संध्यायां राजा तेन पंगुना सह गृहमागत्य राज्ञै तस्य वृत्तान्तं कथयित्वा तं गृहमध्ये स्थापयामास ! अथैकांतसंसर्गेण राज्ञी कामातुरा सती तेन पंगुनापि सह सर्वदा भोग-विलासं कर्तुं प्रवृत्ता । एकदा च सा निजहृदीति चिंतयामास चेदहमेनं राजानं मार्यामि । तदा निःशंकमनेन पंगुना सह दिवा रात्रौ कामक्रीमां कर्तुं शक्ता भवामि । अथैकदा वसंतमासे सर्वेऽपि नगरलोकाः क्रीडार्थं जाह्नवीतेटे वनमध्ये गताः, तदा तौ दंपती अपि तत्र गतौ । तत्र तथा द्रुष्टया सुकुमालिक्या जाह्नवीविलोकनमिषेण रात्रौ राजा गंगा-जलमध्ये पातितः, स्वयं च सद्ने गत्वा तेन पंगुना सह भोगविलासमकुर्वत् । इतो

राजापि कर्मयोगेन नद्या उपकंठे पतितः स्त्रियो दुश्चेष्टितं विज्ञाय ततो विनिर्गत्य सुप्रतिष्ठित-
 नगरोद्याने गत्वा सुप्तः । इतस्तस्य नगरस्य राजाऽपुत्रको मृतः, प्रधानपुरुषैः पंचदिव्यान्य-
 धिवासितानि । अथ यत्रोद्याने स जितशत्रुर्नृपः सुप्तोऽस्ति तत्र तानि पंचदिव्यानि गतानि ।
 गजेन कलशजलेन सोऽभिषिक्तः, ततः प्रधानादिभिस्तं नृपं संस्थाप्य तस्य प्रणामः कृतः, एवं
 च स तत्र सुखेन राज्यं पालयामास । अथ तत्र पंगुना सह विलसंत्या तथा सुकुमालिकया
 स्वीयं सर्वं धनं विनाशितं । ततः सा तं पंगुं मरतके धृत्वा नगरमध्ये भिन्नाटनं करोतिस्म,
 लोकानां पुरश्च कथयति यदयं पंगुर्मे भर्तास्ति । लोका अपि तस्याः पतिव्रतत्वं प्रशंसंत-
 स्तस्यै भिन्नां यच्छंति । एवं ग्रामाद्ग्राममटती सा क्रमेण तस्मिन् सुप्रतिष्ठनगरे समाययौ ।
 तत्रापि भिन्नाटनं कुर्वती सा पौरैः पृष्टा, भो सुभगेऽयं पंगुः पुरुषः कोऽस्ति ? सावददयं
 मे स्वामी वर्तते । लोकैरुक्तं रूपसौंदर्यवत्यास्तव कथमयं पंगुर्भर्ता जातः ? तयोक्तं
 मदीयभाग्ययोगेन पित्रानेन पंगुना सार्धमहं परिणयितास्मि, तेन चैनमहं परमेश्वरमि-

वाराधयामि । तत् श्रुत्वा लोकैस्तस्या भूरिप्रशंसा कृता । क्रमेण सा वार्ता राज्ञोऽपि समागता । तस्मिन्नेवावसरे तौ दंपती भिन्नार्थं राज्ञः समीपे समागतौ, पंगुश्च नृपमनोरंजनाय गानं कर्तुं लग्नः, राज्ञापि ताडुपलक्षितौ । सभ्याश्च तस्याः शीलं मुहुर्मुहुः प्रशंसति । अथ नृप उवाच भो सुमनेऽयं भर्ता तव केन दत्तोऽस्ति ? तयोक्तं हे राजन् मम जनकेनायं दत्तोस्ति, सती चाहमेनमीश्वरमिवा राधयामि । तत् श्रुत्वा राजा स्वशिरो धूनयित्वा च, अहो जगति ते सतीत्वमद्भुतं वर्तते, यथा स्वस्वामिनो हस्ताद्द्रुधिरं पीतं, जंघयाश्च मांसं भक्षितं, पुनः स एव स्वामी गगानीरमध्ये पातितस्तस्यास्तव सर्तात्वस्य का वार्ता ! इत्युक्त्वा राज्ञा तस्याः सर्वमपि दुश्चेष्टितं लोकनामग्रे प्रकाशितं । तत् श्रुत्वा भयकंपितांगी सा राज्ञा स्वदेशाद्बहिर्निष्कासिता । एवं भो मुने त्वयापि सुकुमालिकेव ममापकारः कृतोऽस्ति । मुनिनोक्तं भो कुञ्चिकश्चेष्टित्वमेवं मा वद ? यदि तव प्रतीतिर्न भवेत्तदाहं शपथपूर्वकं भद्रवृषभवत्करिष्यामि । श्रेष्ठी प्राह वृषभेण कथं कृतं ? मुनिराह

चंपानगर्यामजितसेनाभिधो राजासीत्, तत्रैको मठेश्वरः परिवसतिस्म । तस्य गोकुलद्वय-
 मासीत्, तन्मध्ये चैकया धेन्वेकौ वृषभः प्रसूतः, स च क्रमेण यौवनं प्राप्तो मदीन्मत्तो जातः
 सन् स्वेच्छया नगरध्ये विचरतिस्म । लोकैश्च तस्य सूर्यसंढ इत्यभिधां विधायांकितोऽसौ
 गोकुलमध्ये मुक्तः । अथ तत्रैव नगरे जिनदासाभिध एकः श्राद्धो वसतिस्म । स च
 सम्यक्त्वमूलद्वादशव्रतधारको धर्मिष्ठो नृपवल्लभस्तत्त्वज्ञस्त्रिकालं जिनार्चां कुर्वन् पर्वतिथिषु
 पौषव्रतं गृह्णाति । रात्रौ च स कस्मिंश्चित् शून्यगृहे गत्वा कायोत्सर्गं करोति । तस्य
 धनश्रीनाम्नी भार्यासीत्, परं सा स्वैरिणी कुलटा असतीसुख्या प्रत्यहं भर्तारं वंचयित्वा
 शून्यगृहादिषु गत्वान्यपुरुषैः सार्धं रमते । अथान्यदा यत्र स जिनदासः कायोत्सर्गेण स्थित
 आसीत्तत्रैव शून्यगृहे सा रात्रौ गत्वा जारेण समं पल्यंके सुप्ता । तत्र पल्यंके चतुःपादेषु
 चत्वारो लोहकीलका आसन्, तेष्वेकेन कीलकेन जिनदासपादो विद्धः, ततः पल्यंकोपरि
 सुप्ता सा तेन जारेण सह भृशं कामक्रीमामकरोत् । तत्रांधकारे कायोत्सर्गस्थितेन

जिनदासेन तत्सर्वं दृष्टं, परं तेन मनसि मनागपि क्रोधो नानीतः । एवं च दुस्सहवेदना-
मनुभवन् स चतुःप्रहरांते स्वायुः परिपूर्य मृत्वा देवो जातः । अथ निशाशेषे तौ जागृतौ,
तथा च यावत्स पत्यंक उत्पाटितस्तावज्जिनदासो भूमौ पतितः, चरणनिर्गतरुधिरेण च
विलसितः । अथ तं दृष्ट्वा भयभीता धनश्रीर्यावत्तत्र स्थिता तावत्स वृषभो भ्रमंस्तत्रागतः ।
तदा तथा धनश्रिया तस्य शृंगयो रुधिरं लिप्सेति वृत्तं, भो लोकाः शीघ्रमागच्छत ?
मम स्वामी वृषभेणानेन व्यापादितः । तदा तत्र मिलितैर्लोकैर्वृषभशृंगे रुधिरलिप्ते
ज्ञात्वा स वृषभो यष्ट्यादिभिस्ताडितः, परं वक्तुमशक्तः स वृषभस्तेषामग्रे केवलं स्वशिरो
धूनयति, परं तस्य तां संज्ञां कोऽपि न जानाति । तदा वृषभेण चिंतितमिमे लोका मे कूटं
कलंकं यच्छंति, तेनाहं शपथं करोमीति ध्यात्वा स नगरारक्षकपार्श्वे गत्वा स्वशिरो
धूनयामास । तदा केनाप्यारक्षकाय प्रोक्तं नूनमयं वृषभोऽत्र शपथकरणायागतोऽस्ति,
तदा वृषभेणापि स्वमुखमधः कृत्वा तथैव ज्ञापितं । अथ सर्वे नगरलोकास्तं वृषभं

लोहकारशालायामानयामासुः, तत्राग्निगतसं लोहगोलकमुत्पाद्य यावल्लोकास्तन्मस्तकं मुञ्चति तावत्तेन वृषभेण सुखतः स्वजिह्वा बहिर्निष्कासिता । लोकैरपि तस्य जिह्वाया उपरि स तप्तो लोहगोलको मुक्तः, परं तस्य जिह्वा न ब्वलिता, प्रत्युत स गोलकोऽपि शीतो जातः, तदा विस्मयं प्राप्ते लोकैरित्युद्योषितं यदयं वृषभस्तु सर्वथा निर्दोषोऽस्ति । ततो लोकास्तस्य वृषभस्य कंठे हारं समारोप्य तं पूजयामासुः, धनश्रियं च भृशं विमन्ब्य राजा स्वदेशाद्बहिर्निष्कासयामास । ततो भो कुञ्चिकश्रेष्ठिन् चैत्तेवेच्छा तदाहमपि वृषभ इव करोमि । श्रेष्ठिनोक्तं हे भगवन् यूयं तु गृहगोधातुल्याः संजाताः । मुनिनोक्तं का सा गृहगोधा ? श्रेष्ठी प्राह क्वचिद्ग्रामे एकस्मिन् गृहे एका गृहगोधा वसतिस्म । एकदा सा रात्रौ निद्रावशात्स्वनेत्रे संमील्य सुप्ता । ततश्चतुर्भलेन व्याप्ते स्वनयने सोद्घाटयितुं न शशाक । अरुणोदये च तस्याश्चतुर्षोरुपरि बहवो मन्त्रिकाः समुपविश्य तच्चतुर्भले भन्नयामासुः, तेन च तस्या नयनोद्घटनं जातं । तदैव तथा ताः सर्वा अपि मन्त्रिका

भक्षिताः । एवं याभिर्मन्त्रिकाभिस्तस्या उपकारः कृतस्ता एव मन्त्रिकाः सा भक्षयामास ।
 अतो भो साधो त्वयापि ममैवमेव कृतं । पुनर्हं भगवन् यश्चौर्यकर्मनिपुणोऽस्ति तस्य
 हृदयमपि कठिनं भवति, अतस्तेन कृतः शपथोऽपि कथं मन्यते ? मुनिनोक्तं भो श्रेष्ठिन्
 तादृशः कूटकलंको मुनिभ्यो दातुं तव न युज्यते, त्वया बुद्धिमता च सत्यासत्ये विमृ-
 श्यैव कार्यं कर्तुं युज्यते, यथा सुबुद्धिमन्त्रिणा रमबुद्धिपूर्वकं कार्यं कृतं । श्रेष्ठी प्राह हे
 भगवन् कोऽनौ सुबुद्धिमन्त्री ? मुनिराह चंपकमालाभिधानायां पुर्यां वसुपालाभिधो राजा
 राज्यं करोतिस्म । तस्य महाबुद्धिवान् सुबुद्धिनामा मंत्री बभूव । पुनस्तत्रैव नगरे
 धनाढ्यो लोकप्रियश्चाभिनवाख्यः श्रेष्ठी वसतिस्म । तस्य सुन्दर्यैभिधा पुत्रिकासीत्, तस्य
 गृहस्य पार्श्वे धनपालाभिय एको निर्धनो वणिग्वसतिस्म, तस्याप्येका कंछुनाम्नी
 पुत्र्यासीत् । ते द्वे अपि कन्यके परस्परं परमप्रीतिपरे सख्यावास्तां । अन्यदा ते द्वे
 अपि सख्यौ जलक्रीडां कर्तुं वाढ्यां गते । तदा सुन्दरी स्वामरणान्मुत्तार्य वाप्याः कंठोपर्य-

मुंचत् । अथ कंकुस्तु जलक्रीडां विधाय प्रथममेव बहिरागत्य सुंदर्या आभूषणानि स्वयं परिधाय द्रुतं स्वगृहे जगाम । ततः क्षणांतरे सुंदर्यपि जलमन्यादबहिरागता स्वाभूषणान्यपश्यती गृहे समागत्य जनकाश्रे तत्स्वरूपं निवेद्य रुदितुं प्रवृत्ता । अभिनव-श्रेष्ठ्यपि धनपालाश्रे गत्वा स्वाभरणान्ययाचत्, धनपालेनोक्तमेतान्याभूषणानि तु मम सुतायाः संति । एवं तौ द्वावपि विवदमानौ सुबुद्धिमंत्रिणोऽश्रे गतौ । मंत्रिणापि ते द्वे कन्ये समाहूय तान्याभूषणान्यभ्यानायितानि । अभिनवश्रेष्ठिकन्या तु शरीरे स्थूलासीत्, धनपालस्य पुत्री च निर्धनत्वेन कृशशरीरासीत् । अथ मंत्रिणा धनपालसुतायै समादिष्टं भोः पुत्रि यदीमान्याभूषणानि तव संति तदा तैस्तव शरीरं त्वमलंकुरु ? अथ तथा निर्धनपुत्र्या परिचयाभावात्तान्याभूषणानि बहुसमयेनापि विपरीतरीत्या स्वशरीरे धृतानि, तथा कृशशरीरत्वात्तानि स्थूलान्याभूषणानि तस्याः शरीरे शोभामपि न प्राप्तानि । ततो मंत्रिणादिष्ट्या सुंदर्या तु द्रुतमेव तानि स्वशरीरे यथास्थानं परिहितानि, तस्याः शरीरे

च तानि प्रमाणोपेतानि शोभां संप्राप्तुः । तदा मंत्रिणा स्वबुद्ध्या विचारितं नूनमेतान्या-
 भूषणानि सुंदर्या एव संति । इति ध्यात्वा तान्याभूषणानि तस्मै अभिनदश्रेष्ठिने समर्थे
 मंत्री धनपालं चौरवहंमयामास । अतो भो श्रेष्ठिस्त्रयाप्येतद्विषये बुद्धिबलेन विचार्य
 निर्णेतुं शुक्यते । श्रेष्ठिनोक्तं भो मुने यूयं नूनं द्विजतुल्याः स्थ । मुनिनोक्तं कोऽसौ
 द्विजः ? श्रेष्ठिनोक्तं मगधदेशे क्वचिद्ग्रामे कश्चिदंको निर्धनो द्विजो वसतिस्म, एकदा
 तत्र भयंकरो दुष्कालः पतितः तदा तत्र स्वोदरं दुर्भरं विज्ञाय तेन द्विजेन चिंतितमथाहं
 द्रव्योपार्जनाय किंचिदुपायं करोमीति ध्यात्वा तेनैका काष्टमयी दुर्गामूर्तिः कारिता, तां
 च सिंदूरादिभिर्विलिप्य सार्थं गृहीत्वा स ग्रामादग्राममटनमकरोत्, लोकानां पुरश्च तस्या
 दुर्गाया महातं प्रभावं वर्णयामास । एकस्मिन् ग्रामे च कस्यचिदपुत्रिणः श्रेष्ठिनस्तस्याः
 पूजाप्रभावतः काकतालीयन्यायेन पुत्रो जातः, एवंविधं तस्याः प्रभावं दृष्ट्वा ग्रामवासिनः
 सर्वेऽपि लोकास्तां दुर्गामूर्तिं धनधान्यादिभिः सदा पूजयामासुः । एवं धनागमनतः स

द्विजः कियद्विदिनैर्महर्द्धिको जातः । ततस्तेन स्वर्णमयीं दुर्गामूर्त्तिं कृत्वा चिन्तितमियं धनप्राप्तिस्तु मे कर्मप्रभावतो जातास्तीति ध्यात्वा तेन सा काष्टमयी दुर्गामूर्तिरवकरे प्रजिता । अतो भो मुने त्वयाप्येवं कृतं । मुनिनोक्तं भो श्रेष्ठिन् साधवस्तु जिनदत्ततुल्या भवति । श्रेष्ठिनोक्तं हे भगवन् कोऽसौ जिनदत्तः ? मुनिस्त्वाच वसंतपुरे जितशत्रुनामा नृप आसीत् । तत्रैव पुरे जीवाजीवादितत्वज्ञो जिनदासश्रेष्ठिपुत्रो जिनदत्ताभिधः सुश्रावको बभूव । स च यौवनं प्राप्तोऽपि वैराग्यवासितो दीक्षाग्रहणोच्छुः कस्या अपि कन्यायाः पाणिग्रहणं नेच्छतिस्म । स चैकदा मित्रमंडलपरिवृतो नगरोद्याने गतः, तत्र चैकमुत्तुंगशृंगमंडितं जिनमंदिरं स ददर्श । अथ स जिनदत्तो हर्षोल्लसितमानसो विधिना जिनमंदिरे प्रविश्य कुसुमादिभिः श्रीजिनाधीशमभ्यर्च्य यावचैत्यवंदनं कर्तुं प्रवृत्तावत्तत्रैका कन्या समागत्य स्वोत्तरीयेण मुखकोशं विधाय कस्तूरीभिश्चितैः कुंकुमादिसद्द्रव्यैर्जिनप्रतिमाया मुखमंडनार्थं कपोलस्थले पत्रवल्लरीं कर्तुं लग्ना । तदा जिनदत्तस्तां कन्यां जिनभक्ति-

तत्परां वीक्ष्य विस्मितचित्तः स्वसुहृदःप्रति प्राह, भो सुहृदः कस्यैषा कन्यास्ति ? हसद्भिस्तैः प्रोक्तं हे मित्र किं त्वं न जानासि ? इयं हि प्रियमित्रसार्थवाहस्य सर्वनारीशिरोमणि-जिनमत्यभिधा पुत्री वर्तते, यथा त्वं रूपलावण्यादिगुणैः पुरुषेषु शिरोमणिरसि, तथेयमपि नारीगणेषु श्रेष्ठास्ति । चेद्युवयोर्विवाहः स्यात्तदा विधेर्निर्माणप्रयासोऽपि सफलो भवेत् । मित्राणामिति वचनानि श्रुत्वा जिनदत्तोऽवदत्, भो सुहृदोऽत्र जिनमंदिरे शुष्माकं हास्य-वचनानि वक्तुं स शुज्यते । किं च मां दीक्षाभिलाषिणं द्यूयं किं न जानीथ ? मया त्वस्या जिनभक्तिं वीक्ष्य केवलं नीरागत्वेनैव समाचारः पृष्टः । इत्युक्त्वा यावत्स स्थित-स्तात्रजिनमस्यापि तस्य सन्मुखं वीक्षितं, तदा तं रूपलावण्यादिगुणोपेतं दृष्ट्वा सापि तस्मै रागवती जाता, सखीभिश्चापि तस्या मनोऽभिप्रायो ज्ञातः । ततो गृहं गत्वा तस्या अभि-प्रायस्ताभिस्तज्जनकस्याग्रे प्रोक्तः । अथ जिनदत्तोऽपि गृहे गत्वा भोजनं विधात्त हृद्दे-समागत्य व्यापारं व्यधात् । इतश्च जिनमतीपिता प्रियमित्रो जिनदासश्रेष्ठिपाश्वर्यं गत्वा सर्वं

वृत्तांतं निवेद्य जिनदत्ताय स्वपुत्रीमयच्छत् । जिनदासेनापि हृष्टे न तत्प्रतिपन्नं । उक्तं च-
 यथोरेव समं वित्तं यथोरेव समं कुलं ॥ तयो मैत्री विवाहश्च । न तु पुष्टविपुष्टयोः ॥ २६ ॥

ततो जिनदासेन सन्मान्य विसृष्टः स प्रियमित्रश्रेष्ठी स्वगृहं जगाम । अथ गृह-
 प्राप्तस्य जिनदत्तस्याग्रे पित्रा स विवाहसमाचारो निवेदितः तदा तेनोक्तं भो तात अहं
 तु न परिणोष्यामि, मे मनसि तु दीक्षाग्रहणाभिलाषो वर्तते । तदा पित्रोक्तं हे पुत्र सा
 कन्या तव किं कदापि मिलिताभूत् ? तदा जिनदत्तेनापि जिनभवनगमनादिवृत्तांतः प्रित्रे
 निवेदितः । ततः पित्रा महताग्रहेण कथिते स मौनं विधाय तस्थौ । अथैकदा सा
 जिनमती कन्या गृहाद्वर्हिर्गच्छती वसुदत्तनाम्ना पुरारक्षकेण दृष्टा, तां दृष्ट्वा कामातुरोऽसौ
 तस्याः पितुः पार्श्वे गत्वा पाणिग्रहणार्थं तामयाचत । तदा तेन जल्पितं भो आरक्षक
 एषा तु मया जिनदासश्रेष्ठिसुताय जिनदात्ताय दत्तास्ति, तेन तदन्यथा कर्तुं न
 शक्यते । उक्तं च-

सकृज्जल्पन्ति राजानः । सकृज्जल्पन्ति पंडिताः ॥ सकृत्कन्याः प्रदीयन्ते । त्रीण्येतानि सकृत्सकृत् ॥२७॥

तत् श्रुत्वा स दुष्टात्मा रुष्टः सन् जिनदत्तोपरि वैरं धारयामास, दिवानिशं च तस्य छिद्रागयन्वेषयामास । अथैकदा राजा सपरिवारस्तुरंगारूढो वहिरुद्याने गतः, तत्र वेगेन तुरंगमक्रीडां कुर्वतस्तस्य कर्णादिकं कुंडलं कापि पतितं, तद्विलोकनाय राज्ञा स वसुदत्त आरत्नक आदिष्टः, ततो नृपादेशाद्यावत्कुंभलत्रिलोकनाय स प्रचलितस्तावत्तेनारक्षक्रेण तस्मिन् मार्गे केनचित्कार्येण गच्छन् स जिनदत्तो विलोकितः । अथ तत्र पतितं कुंडलं विलोक्य जिनदत्तस्तं मार्गं त्यक्त्वान्येन मार्गेण गतः । यतः—

आत्मवत्सर्वभृतानि । परद्वय्याणि लोष्टवत् ॥ मातृवत्परद्वाराणि । यः पश्यति स पश्यति ॥२८॥

इतः पृष्टे समागच्छन् स वसुदत्तोऽपि तत्र पतितं कुंडलं गृहीत्वा नृपाश्वे समागत्य नृपाय समर्पयामास । तदा हृष्टो नृप उवाच भो भद्र त्वयेदं कुंडलं कुतो लब्धं ? तदा तेन दुष्टधिया द्वेषभावतो नृपात्रे प्रोक्तं, ह स्वामिन् मयैतज्जिनदत्तात्प्राप्तं । तत्

श्रुत्वा विरिमतो नृप उवाच भो आरक्षक स जिनदत्तस्तु महाधर्मिष्ठो विचारवानस्ति, स हि चौर्यं कुर्यादिति कथं संभवेत् ? यतः—

पतितं विस्मृतं नष्टं । स्थितं स्थापितमाहितं ॥ अदत्तं नाददौत स्वं । परकीयं क्वचित्सुधोः ॥२९॥

इति राज्ञोक्ते पुनर्वसुदत्तोऽब्रवीत् हे स्वामिन् जिनदत्तसदृशस्तु कोऽपि तस्करो नास्ति । तत् श्रुत्वा क्रुद्धेन राज्ञा चिंतितमहोऽसौ जिनदत्तस्तु धर्मधूर्तो जात, तेनासौ बन्ध एवेति ध्यात्वा तेनारक्षकाय प्रोक्तं भो वसुदत्त तर्हि तं जिनदत्तं विमंचनापूर्वकं मारय ? एवं नृपेणादिष्टोऽसौ मुदितः सन् द्रुतं तं जिनदत्तं गृहीत्वा रासभे समारोपयत्, ततो रक्तचंदनेन तस्य वपुषि विलेपं विधाय तं पुरीमध्ये त्रिकचतुष्पथादिष्वभ्रामयत् । तं तथा विमंभ्यमानं दृष्ट्वा स्थाने स्थाने पौरैर्हाहारवः कृतः । इतस्तं कोलाहलं श्रुत्वा समीपस्थगृहगवाक्षे समागता जिनमती तं स्वप्रियं जिनदत्तं दृष्ट्वा रुदनं कुर्वतीति स्वचित्ते चिंतयामास, अहोऽयं मे स्वामी धर्मिष्ठो दयावान् देवगुरुभक्तितत्परोऽपि कर्मवशात्कीदृशी

दुर्दशां प्रापोऽस्ति ! इतो जिनदत्तोऽपि तां विलोक्य स्नेहपरः स्वचेतसीति चिंतयामास,
 अहो मे दुष्कर्मयोगेनास्याः सुलोचनाया मिलनमपि न संजातं ! अथ कदाचिद्द्वैवयोगेन
 चेद्स्मात्कृष्टान्मे मोक्षो भविष्यति, तदानया सह पाणिग्रहणं विधाय भोगान् भोक्ष्ये,
 अन्यथा मे सागारमनशनं भवत्विति चिंतयन् स आरक्षकेण क्रमाद्धरथाने समानीतः ।
 अथ जिनमत्यपि स्वहस्तचरणान् प्रक्षाल्य गृह्णैत्ये समागत्य शासनदेवतां हृदि ध्यात्वा
 जिनदत्तस्य कष्टनिवारणाय शुद्धबुद्ध्या कार्योत्सर्गे स्थिता । इतस्तस्याः शीलप्रभावेण
 त्रिविडभक्त्या च संबुधा सा शासनदेवता तत्र त्रीन् चारान् जीर्णतृणमिव शूलिकां बभंज ।
 तदा तेन दुष्टे नारक्षकेण स जिनदत्तो वृक्षशाखायामुद्वेष्टः, तदा देवतया रस्तुच्छेदो
 विहितः । तदातीवस्थेन तेन खड्गप्रहारा दत्ताः, तेऽपि तम्यांणे कुसुमस्रज इव संजाताः ।
 तदा विस्मितैर्लोकैः स दृत्तांतो राज्ञोऽपि निवेदितः, तदा राजापि भयविस्मयश्रुतस्तत्र गत्वा
 तं जिनदत्तं प्रणम्य गजारूढं च विधाय स्वसभायामानयत । ततो राज्ञा बहुमानपूर्वं

विनयेन पृष्टो जिनदत्तः सर्वं सत्यं वृत्तान्तं नृपाश्रे निवेदयामास तदाकर्ण्य रुष्टो राजा तमारन्नकं वधायादित्यत् । तावता दयापरेण जिनदत्तेन विज्ञप्तो राजा तं जीवंतमेव स्वदेशान्निष्कासयामास । ततो राजा जियदत्ताय पंचांगप्रसादं विधाय महोत्सवपूर्वकं तं स्वगृहे प्रेषयामास । ततः प्रियमित्रव्यवहारिणा जिनदत्तस्याश्रे जिनमतीविहितकथोत्सर्गादिवृत्तान्तो निवेदितः । तत् श्रुत्वातीवहृष्टेन जिनदत्तेनापि शुभलग्ने महोत्सवपूर्वकं तथा जिनमत्या सार्धं पाणिग्रहणं कृतं । तथा सह कियत्कालं भोगान् भुङ्क्त्वा प्राप्ते जिनदत्तः सकलत्रो वैराग्यं प्राप्य सुस्थिताचार्यपाश्वर्षे दीक्षामादाय चिरं च तां पालयित्वा शुभध्यानेन मृत्वा स्वर्गं गतौ । तेन भो कुञ्चिकश्रेष्ठिन् साधवस्तु जिनदत्ततुल्या भवति । तत् श्रुत्वा कुञ्चिकश्रेष्ठिना प्रोक्तं हे भगवन् परं यूयं तु निषादसदृशाः स्थ । मुनिनोक्तं कोऽसौ निषादः ? श्रेष्ठी प्राह इह जगति वानरशताकीर्णा हरिकान्ताभिधा पुरी वर्तते, तत्र च वानरप्रतिपालनतत्परो हरिपालनामा भूपाल आसीत् । तस्यामेव नगर्यां क्रूरो यमकिंकरप्रायो निर्दयः

कृन्धन्शिरोमणिको निपादोऽभूत् । स पापात्मा नित्यं वने गत्वा वराहशूकरहरिणादि-
 श्वापदान् मारयति । तस्मिन् वने राज्ञा पालिता बहवो वानरा वसन्तिस्मिन्, तेषां मध्ये
 मांसादिविरता दयादक्षिणशालिनी एका वानर्यासीत् । एकदा स निपादः शस्त्रपाणि-
 र्मुं गयार्थं तस्मिन् वने गतो महाभयंकरं व्याघ्रमेकं ददर्श । तं दृष्ट्वा भीतोऽसौ निकटस्थे
 वृद्धे समाहूहः । तत्र च तां प्रसारितपुखां वानरीं दृष्ट्वा स पुनर्भयभीतो जातः । इतः स
 व्याघ्रोऽपि तं निपादं मारयितुं गर्जस्तस्य वृक्षस्थाधः समाययौ । अथ तं भयभीतं
 ज्ञात्वा सा सुशीला वानरी स्वास्यं प्रसन्नं विधाय तस्यांतिके निपणा सती भगिनीव
 तस्य केशान् विवृणितुं लग्ना । तदा स श्रंतो निपादोऽपि गतचित्तः सन् तस्या उत्संगे
 शिरो निधाय प्रसुप्तः । तदा स व्याघ्रो वानरींप्रत्युवाच, हे भद्रे जगति कृतमुपकारं
 कोऽपि न जानाति, मनुष्यस्तु विशेषेण न जानाति । अत्रार्थे च त्वमेका कथां शृणु ?
 क्वचिद्ग्रामे शिवस्वामिनामैको द्विज आसीत्, एकदा स द्विजस्तीर्थयात्रार्थं स्वमंदिरान्नि-

र्गत्य देशांतरे भ्रमन्नेकस्यां महाटव्यां निपतितः । तदा स तृषार्त्तः सन् जलं विलोक्य-
 न्नेकं जीर्णं कूपं ददर्श । तदा तृणमयं रज्जुं विधाय तस्य प्रांते भाजनं बध्वा स जलार्थं
 कूपेऽद्विपत् । तदा तं दवरकं विलग्न्य कूपमध्यादेको कर्पिर्बहिर्निगतः । तदा स द्विजो
 दृश्यौ नूनं परोपकारेण ममैष श्रमः सफलो जातः । अथ द्वितीयवेलायां दवरके निसे
 व्याघ्रसर्पौ समागतौ । तौ च तं जीविनदायकं ब्राह्मणं प्रणामं चक्रतुः । तदा तेषां
 मध्यात्तेन जातिस्मरणज्ञानिना वानरेण भूमावन्नराणि लिखित्वा द्विजंप्रतीति ज्ञापितं,
 भो द्विज वयं त्रयोऽपि मथुरानगरीसमीपे वसामः, अतः कदापि त्वया तत्रागतव्यं,
 वयमपि तव किञ्चिदातिथ्यं करिष्यामः । किंचास्मिन् कूपमध्ये एको मनुष्योऽपि पतितो-
 ऽस्ति, परं स त्वया न निष्कास्यः, यतः स हि महाकृतधनोऽस्तीति कथयित्वां ते त्रयोऽपि
 स्वस्थानं गतुः । ततो द्विजेन चिंतितमेष वराको मनुष्योऽपि कूपात्कथं न कृष्यते ?
 उपकारो हि स्वशक्त्या सर्वस्यापि विधेय एव । मनुष्यजन्मतो हि एतदेव फलमिति

धनिपति

चरित्र

॥ १११ ॥

विचिंत्य विप्रेण पुनरपि दवरकं कूपे क्षिप्त्वा स मनुष्योऽपि निष्कासितः । ततो द्विजेन
तस्य पृष्ठं भो नरोत्तम ! त्वं जात्या कः ? कुत्र च वससि ? इति पृष्ठं स प्राह, अहं मथुरावासी
स्वर्णकारः केनचित्कारणेनात्र समागतस्तृषादितः कूपे पतितः कूपमध्यप्ररूढवृक्षशाखामालंब्य
यावदहं स्थितोऽभूवं तावत्ते वानरादयोऽप्यत्र पतिताः, समानकष्टत्वात्परस्परं वैरं त्यक्त्वा
च वयमत्र स्थिताः इतो भो उपकारिस्त्वया वयं बहिर्निष्कासिताः अथ भो द्विज त्वयैकवारं
मथुरायामागतं व्यमित्युक्त्वा स स्वस्थानं ययौ । ततः स द्विजोऽपि भूमंडले भ्रमंस्तीर्थानि च
नमस्कुर्वन्नन्यदा मथुरासमीपोपवने प्राप्तः । तदा स वानरस्तत्र तं दृष्ट्वा समुपलक्ष्य च प्रमुदितः
सत् पेशलै फलैस्तस्य प्रतिपत्तिं चकार । एतावता तेन व्याघ्रेणापि तं विभ्रं निरीक्ष्य समुपलक्ष्य
चेति चिंतितमेष महान् पुरुषो मम जीवितदायकोऽस्ति, अतोऽस्याहं किंचिदुपकारं करोमीति
विमृश्य स वाटिकामन्वये गत्वाऽविवेकत्वेन राजसुतं हत्वा तस्य बहुमूल्यमाभरणं समादाय
तस्मै जीवितदायिने विप्राय दत्त्वा प्रणामं चाकरोत्, तदा विप्रोऽपि त्वं दीर्यायुभवेत्याशिषं

दत्त्वा मथुरानगरीमन्वये गत्वा तस्य स्वर्णकारस्य गृहं पृच्छन् क्रमेण तत्र ययौ । तदा दूरादेव तं समागच्छन्तं विलोक्योपलक्ष्य च स सुवर्णकारोऽधोदृष्टिः स्वकर्म कर्तुं लग्नः । तदा द्विजेनोक्तं भो सुवर्णकारः किं त्वं मां नोपलक्षयसि ? तेनोक्तमहं सम्यग्नोपलक्षये, इति तेनोक्तं विप्रः पुनरुवाच, अहो पुरा येन त्वमट्टवीमन्वये कूपात्समुद्भूतः सोऽहं विप्रस्त्वप्रादूर्णकः समागतोऽस्मि । इत्युक्त्वा स तत्रोपविश्येति जगाद, भो मयेदं भूषणं दक्षिणायां यजमानाल्लब्धमस्ति, अस्य मूल्यविधौ च त्वमेव विज्ञानोऽसि, तत एतद्गृहीत्वा मे यथायोग्यं मूल्यं देहीति कथयित्वा तस्य समीपे तद्भूषणं विमुच्य स द्विजो नद्यां स्नानं कर्तुं ययौ । इतः स स्वर्णकारस्तत्रेमां पठहोद्ब्रूषणां शुश्राव । अद्य राजतनयं हत्वा केनाप्याभरणं गृहीतमस्ति, ततो यस्तं जानाति स नृपात्रे कथयतु, यतः स नृपतेर्द्रोहकारी वन्ध्य एव । स स्वर्णकार इत्याकर्ण्य हृदये चकितोऽभवत् । ततोऽसावित्यर्चितयन्नूनमेतदाभरणं मयैव घटितमस्ति, अनेन विप्रेण चाभरणलोभेन स राजपुत्रो हतो भविष्यति । किंचासौ विप्रो

न मे गोत्रियः स्वजनो वा, ततोऽहमस्य कृते कथमनर्थे पतामि ? इति ध्यात्वा पटहं स्पृष्ट्वा नृपसमीपे च गत्वा तद्विभूषणं दत्त्वा तदपहर्तारं तं ब्राह्मणं निवेदयामास । तदा क्रुद्धो राजा स्वसेवकान् प्रेषयित्वा गाढबन्धनेश्च बन्ध्वा तं विप्रं समानाथ्य पौराणिकानाहूय पृथ्वान् भो पौराणिका अस्य विप्रस्य को दंडो युज्यते ? तदा तैरुक्तं हे देव वेदांगपार-गोऽपि यो द्विजो मनुष्यघातं करोति स नृपेण वध्य एव, एवं च कुर्वतो नृपस्य पातकं नास्ति । तत् श्रुत्वा नृपेणादिष्टा राजरुषास्तं विप्रं रामभे समारोप्य रक्तचंदनेन च तस्य देहं विलिप्य बध्यस्थाने निन्दुः । एवं बध्यस्थाने नीयमानः स पवित्रात्मा द्विजो मनसीति चित्तयामास, अहो मम कर्मदोषेण कीदृशीयमवस्था संजाता ? अहो तस्य द्रुष्टसुवर्ण-कारम्य कृतघ्नता ! व्याघ्रवानरयोश्च कीदृशी कृतघ्नता ! इति ध्यायन् पश्चात्तापपरोऽसा-विति श्लोकयुग्मं सुदुर्मुहुः पपाठ-

व्याघ्रवानरसर्पाणां । यन्मया न कृतं बचः ॥ तेनाहं दुर्विनोतेन । कलादेन विनाशितः ॥ ३० ॥

वैश्या च तृकृतश्चौरा नीरस्मार्जारनापिताः ॥ जातवेदाः कलादाश्च । न विश्वास्या इमे क्वचित् ॥३१॥

अथ तत्र भ्रमता तेनैव भुजंगेन तस्य विप्रस्य सुखादिति पठ्यमानं श्लोकद्वयं श्रुत्वा तं च समुपलक्ष्येति चिन्तितमहोऽनेन गुणवता विप्रेण पुराहं कृपात्समुद्धृतोऽस्मि, हहा अद्य स एव महानुभावो विप्रः संकटे पतितोऽस्ति ! ततो यद्यहं कमप्युपायं कृत्वास्य सत्पुरुषस्य चेदुपकाराय भवामि तदैव ममाप्यनृणत्वं संपद्येत । इति चिन्तयन् स सर्पो द्रुतं राजवाटिकार्यां गत्वा तत्र सखीभिः सह क्रीमतीं राजकुमारीं दृष्टवान् । तदा सा राजसुता विह्वलीभूता मूर्च्छिता सती भूमौ पपात । सखीभिः प्रोक्तमेतं वृत्तान्तं श्रुत्वा राजा महाशोकाकुलीभूयावदत्, अहोऽहं यावत्पुत्रमरणरूपस्थैकस्यापि दुःखस्य पारं न प्राप्तस्तावदिदं द्वितीयमपि दुःखं ममोपरि समापतितं ! अथ किं करोमीति विचिन्त्य तेन तत्क्षणमेवानेके मंत्रतंत्रनिपुणाः समाहूताः, ते सर्वेऽपि तस्या राजसुताया उपचारान् कर्तुं लग्नाः, परं तस्या गुणो नाभवत् । इत एको मंत्रवादी नृपात्रे प्रोवाच, हे राजन् मम निर्मलं ज्ञानमस्ति

तेनाहं जानामि यदयं हन्यमानो द्विजो निर्दोषोऽस्ति, तस्य संबंधं शृणु ? पूर्वमनेन दयावता विप्रेण कान्तारमध्ये कूपात्सर्पत्रयाववानराः समुद्भूताः, तथा चलुर्थः स्वर्णकारोऽपि समुद्भूतः, तदा तैरस्य विप्रस्य प्रोक्तं, त्वयास्माकं महानुपकारः कृतोऽस्ति, अथ त्वमपि कदापि मथुरायां समागच्छेरिति निगद्य ते स्वस्थानं गताः । ततोऽसावपि परिभ्रमन्नत्रागतः, तदा वानरेण सत्फलैरसौ सत्कृतः, व्याघ्रेणाप्यस्य पुरुषस्य सत्काराय त्वत्पुत्रं विनाशय तदीयाभरणं तस्मै दत्तं । इतश्चासौ मुग्धचित्तो विप्रः स्वर्णकारस्य मिलनाय समागतः, व्याघ्रदत्तमाभरणं च तस्य कलादस्य दर्शितं, तदा स्वर्णकारेण तदाभरणमुपलक्ष्य कृत-
धनतया तव ज्ञापितं, त्वया च स बन्धस्थाने प्रेषितः, इतो दैवयोगेन मार्गं तेनैव सर्पेणासौ दृष्टः समुपलक्षितश्च । तदा तेन फणिनायस्योपकारं स्मरता तस्य विमोचनाय लतांतरे समागत्य त्वत्पुत्री दृष्टा, ततो हे नाथ यद्यसौ विप्रो मुच्यते तदा निश्चयेनेयं त्वत्पुत्री जीविष्यति । तत् श्रुत्वा नृपेणोक्तं तर्हि तदर्थं किमपि प्रत्ययं दर्शय ? तदा स मांत्रिकस्तं

बुनिपति

चरित्र

॥ ११६ ॥

सर्प राजपुत्रीशरीरेऽवतारयामास । तदा सापि मंत्रवादिना प्रोक्तं तत्सर्वं यथास्थितं कथ-
यामास । तत् श्रुत्वा जातप्रत्ययो राजा यावत्तं द्विजं मुमोच तावत्सा राजकन्यापि निर्विषी-
भूय समुत्तस्थौ । अथ तेन मंत्रवादिना तं द्विजप्रत्युक्तं, भो विप्र अनेन फणिना तव
जीवितं दत्तमस्ति, विप्रः प्राह अहो क्रूरैः प्राणिभिरपि दृतज्ञत्वं समाश्रितं, सुवर्णकारेण च
कृतघ्नत्वं स्वीकृतं । ततो राज्ञा पृष्टः स विप्रः स्वकीयां समभ्रां कथां कथयामास । तत्
श्रुत्वा संलुष्टेन नृपेण स विप्रः सत्कारपूर्वकं स्वमंत्रिस्थाने स्थापितः, स सुवर्णकारश्च
स्वदेशान्निष्कासितः । स विप्रोऽपि सर्वदा नागपूजां व्यधात्, ततश्च नागपंचमीपूर्वं
प्रवर्तितं । ततो भो वानरि यथा तेन विप्रेण स्वर्णकाराद्विपदः संप्राप्ताः, तथा त्वमप्यस्माद्भि-
ह्यद् दुःखं प्राप्स्यसि, अतस्तस्य विश्वासं मा कुर्याः, एनं मे भद्रयं त्वमथः पातय ? एवं
व्याघ्रेणोक्तापि सा सुशीला वानरी तं न मुमोच । तदा स व्याघ्रस्तत्रैवोपविश्येति व्यचि-
तयद्दहोऽस्या वानर्याः कीदृशं निश्चलत्वमस्ति ! ततः क्षणाज्जागृतस्य तस्य भिच्छस्योत्संगे

॥ ११६ ॥

धनिपति

चरित्र

॥ ११७ ॥

मस्तकं धृत्वा सा वानरी निद्रां प्राप्ता । तदा स व्याघ्रस्तं भिल्लंप्रत्याह भौ भिल्ल त्वमेतस्यां
वानर्या विश्वासं मा कुरु ? चेत्त्वं स्वहितमिच्छसि तदा सप्तदिनजुधितस्य ममैनां वानरी
समर्पय ? त्वं च सुखेन स्वस्थानं जीवन् गच्छ ? अत्रार्थं नृपप्राणहतुरेकस्य वानरस्य
कथां त्वं शृणु ? नागपुरे पावकनामा महर्द्धिको नृप आसीत्, एकदा च स विपरीतशि-
विततुरंगभेणापहतो घोरेऽरण्ये पतितः । इतस्तत्र बुत्तृषार्त्तस्यैकाकिनः परिभ्रमतस्तस्य
नृपस्य कोऽपि वानरो मिलितः, तेन वानरेण च रम्याणि स्वादूनि फलानि समानीय
तस्मै नृपाय दत्तानि, ततस्तेन निर्मलजलपरिपूरणं महत्सरस्तस्य भूपस्य दर्शितं । तदा स
राजा फलान्यास्वाद्य पानीयं च पीत्वा यावत्सुखेन वृद्धञ्छायायां समुपविष्टस्तावत्सर्वमपि
पृष्टस्थितं तस्य सैन्यं तत्र समागतं । ततो राजा सैन्यसहितः स्वपुरं प्रति यदा चलितस्तदा
स तं वानरमपि सार्धं समानयत् । तत्र स तं वानरं सर्वदा मिश्रन्नं भोजयति, चूतकदली-
प्रमुखफलानि चार्पयति, ततो राजा तदीयोपकारं स्मरन् वस्त्राभूषणादिभिस्तमलंकृत्य तं

स्वांगरत्नकं व्यधात् । अथैकदा वसंतसमये स भृपतिर्वनमध्ये गत्वादीलनजलकेलिपुष्पाव-
 च्यादि कृत्वा परिश्रांतः सत् वृत्तच्छायायां सुप्तः; वानरश्च स हस्ते खड्गं धृत्वा तस्यांग-
 रत्नकत्वेन स्थितः । इतो राज्ञः शरीरोपर्येको भ्रमरः समुपविष्टः; तदा स्वामिभक्तिं दधता
 तेन वानरेण तस्य भ्रमरस्योपरि खड्गप्रहारो दत्तः; तेन स राजापि मृतः; अतः
 कारणज्ञो निषाद त्वमथस्या वानर्या विश्वासं मा कुरु ? तत् श्रुत्वा तेन दुष्टेन निषादेन
 सा वानरी द्रुतं व्याघ्रगार्श्वेऽधः पातिता । तदा स व्याघ्रस्तां वानरींप्रत्युवाच, हे भद्रे
 त्वयाथ स्वचित्ते दुःखं न धार्यं, यतो यादृशः पुमान् सेव्यते तादृशमेव फलं प्राप्यते ।
 अथ तत्कालोत्पन्नबुद्ध्या सा वानरी शीघ्रं तं व्याघ्रं प्रति प्राह, भो व्याघ्र त्वयाथाहं न
 रत्नणीया, केवलं भक्षणीयैव, परं शृणु ? वानराणां प्राणाः पुच्छेषु वसन्ति, तेन त्वया
 पूर्वं मम पुच्छमेव ग्राह्यं, तत् श्रुत्वा प्रमुदितो व्याघ्रो व्याघ्रो यावत्तां मुक्त्या तस्याः पुच्छं
 गृह्णाति तावत्सा द्रुतमुत्प्लुत्यान्यं वृद्धं समाख्या । अथ स व्याघ्रोऽपि विलक्षीभूय

वनांतर्गतः । अथ सा वानरी तस्य भिल्लस्योपरि मनागपि मात्सर्यमचिंतयती प्राह, भो
 आतरथ स व्याघ्रां गतः, तेन च त्वं वृक्षात्समुत्तर ? ततो वृक्षादुत्तीर्णोऽसौ भिल्लो वानर्या
 लताश्रये स्वस्थाने नीतः, तत्र सा वानरी तं स्वापत्यानां समीपे मुक्त्वा तदातिथ्यकृते
 फलाद्यानयनाय स्वयं वनमध्ये गता, तावता बुधालुरेण तेन दुरात्मना निषादेन तस्या
 अपत्यानि भक्षितानि, ततश्च स निश्चितः सन् सुप्तः । इतश्च स्वादिष्टफलान्यादाय तत्रा-
 याता सा वानरी तं सुप्तं ददर्श, परं तथा स्वापत्यानि तत्र न दृष्टानि । अथ सा तं
 समुच्छ्राय फलानि दत्त्वा स्वापत्यविलोकनाय तेन भिल्लेन सह वनमव्ये इतस्ततो
 वत्राम । तदा तेन दुष्टेन भिल्लेन स्वहृदि चिंतितं यद्द्य तु मया मांसादि किंचिन्न
 प्राप्तं, एवं च निष्फलोऽहं कथं गृहे गच्छामीति ध्यात्वा तेन दुष्टेन सैव सुशीला वानरी
 यब्ध्यादिना व्यापादिता । ततोऽसौ तां गृहीत्वा यावद्गृहमभिगच्छति तावन्मार्गे
 स एव व्याघ्रस्तस्य मिलितः, व्याघ्रेणोक्तं रे दुष्ट त्वयेदं किं कृतं ? यथा वानर्या

त्वं भ्रातृवत्पालितस्तस्या एव त्वया प्राणा हताः ! त्वदीयमुखप्रेक्षणतोऽपि पापं स्यात्,
 तव हत्यातोऽपि ममपि त्वत्पातकं लगेत्तेन त्वामहमपि जीवन्मुचामीत्युक्त्वा स व्याघ्रो
 गतः अथ स भिक्षो यदा गृहे समागतस्तदा तस्य तद्दुश्चेष्टितं ज्ञात्वेति राज्ञा चिन्तितम-
 होऽहं वानराणां रक्षणं करोमि, अनेन दुरात्मना च शिशुसमन्विता सा सुशीला वानरी
 हता ! अतोऽसावाज्ञाभंगकारी वध्य एव । युतः-

आज्ञाभंगो नरेन्द्राणां । गुरूणां मानमर्दनं ॥ कुलटा च गृहे नारी । अशस्त्रवध उच्यते ॥ ३२ ॥

इति ध्यात्वा स निषादो गाढबंधनैर्बद्ध्वा यष्टिमुष्टिप्रहारैस्ताड्यमानो राज्ञा यावद्-
 धस्थाने समानीतस्तावता तेनैव व्याघ्रेण तत्र समागत्य राज्ञे प्रोक्तं, हे राजन्नस्य दुष्टस्य
 मारणं न युक्तं, यतोऽस्य विनाशं कुर्वतस्तवापि तत्पातकं लगिष्यति, पापा हि जंतवः
 स्वयमेव निजकर्मदोषेण मरणं प्राप्नुवंति । तदा विस्मितो राजा तं व्याघ्रं प्रति प्राह,
 भो व्याघ्र तिर्यग्योनिसमुद्भूतस्यापि तव मनुष्यभाषा कथमस्ति ? ईदृशं विवेक-

चातुर्यं च तव कुनः सं प्राप्तं ? तदा व्याधो जगद्, भो राजन् अस्मिन् वने विशिष्टज्ञानयुताः
सूरयः संति, तेषां पार्श्वे गत्वा त्वं प्रश्नं विधेहि ? यथा ते सर्वं वृत्तांतं तुभ्यं कथयिष्यंती-
त्युक्त्वा स व्याधो गतः । अथ राज्ञा स निषादः संदेशान्निष्कसितः, ततो राजा सूरिसमीपे
गत्वा भक्त्या च वंदित्वा तस्यांतिकं समुपविश्यांजलिं कृत्वेति पप्रच्छ, हे प्रभो निर्मलज्ञान-
चक्षुषा त्वं सर्वं जानासि, तेन मयि कृपां विधाय कथय ? सा वानरी मृत्वा कुत्र गता ?
सूरिरुवाच हे नृप सा वानरी शुभव्यानवशान्मृत्वा देवलोकं गता । इत्याकर्ण्य भूयो
भूयोऽवार्दत् हे भगवन् स पापकर्मकर्ता दुष्टो निषादो मृत्वा क्व यास्यति ? सूरिणोक्तं
हे राजन् तस्य पापिनो नरकं विनान्यत्स्थानं नास्ति । उक्तं च-

जीवहिंसामृपावाद-स्तैन्यान्यस्त्रोनिषेचनैः ॥ परिग्रहकषायैश्च । विषयैर्विवशोक्तः ॥ ३३ ॥
कृतघ्नो निर्दयः पापी । परद्रोहविधायकः ॥ रौद्रध्यानपरः क्रूरो । नरो हि नरकं व्रजेत् ॥३४॥

पुनर्नृपोऽवदत् हे भगवन् स व्याधो मनुष्यभाषया कथं जजल्प ? सूरिरुवाच हे

राजन् तत्कारणमपि त्वं शृणु ? सौधर्मदेवलोकं शक्रसामानिक एकः सुरोऽस्ति, तस्य प्राणप्रिया देवी च्युत्वा कापि मनुष्यत्वे समुपन्ना । तदा तस्या देवांगनाया रक्षकाः सुरास्तस्या वल्लभं तं सुरमिति पृच्छन्तिस्मि, हे स्वामिन्नयास्मिन् विमाने कापि देवी समागमिष्यति न वा ? तदा तेनोक्तं वनमध्ये यैका वानरी विद्यते सा मृत्वा नूनमिह देवीत्वेनोत्पत्स्यते । तत् श्रुत्वा तेषां मध्यादेको देवो व्याघ्ररूपं विधाय तस्याः परीक्षार्थमिह समागतः, एवं च देवशक्त्या स व्याघ्रो मनुष्यभाषया जजल्प । एवं गुरोर्वचांसि श्रुत्वा संजातवैराग्यो राजा स्वपुत्रं राज्ये विन्यस्य तेषामेव गुरूणां समीपे संयमं जग्राह । निरतीचारं च संयममाराध्य तरिमन्नेव स्वर्गे सोऽपि देवत्वं संप्राप्तः । इति कथां कथयित्वा कुञ्चिकश्रेष्ठिना मुनिप्रति प्रोक्तं हे भगवन् शुष्माभिरपि निषादतुल्यं कृतघनत्वमेव कृतं । मुनिनोक्तं भो श्रेष्ठिस्त्वयैतद्विरुद्धं वाक्यं कथितं, कूटकलंकेन सतां मनसि हि महान् संतापो जायते, यथा देवीनाम्न्यास्तस्करिरयाः संतापो जातः । तथाहि—मगधदेशे क्वचिद्-

ग्रामे वीराभिधश्चोरो वसतिस्म, तस्य गृहे देवीनाम्नी भार्यासीत् । स चौरश्च प्रत्यहं चौर्यं करोति । अथैकदा तस्य गृहभित्तिमध्यस्थविले एका नकुली प्रसूता । तस्याः पुत्रः स नकुलस्तु तथा देव्या स्वपुत्रत्वेनान्नपानादिभिः पोषितः स्वगृहमध्ये च रक्षितः । तत एकदा तथा देव्याप्येकः पुत्रो जनितः, एवं तौ नकुलदेवीपुत्रौ च परस्परं संगतावेव नित्यं तिष्ठतः । अथैकदा सा देवी तं स्वपुत्रं मंचिकायां प्रसूतं नकुलं च तत्पाश्वर्षे मुक्त्वा स्वयं पाश्वर्यस्थगृहे धान्यखंडनाय गता । इतो देवीपुत्रस्य मंचिकापाश्वर्षे विलमव्यादेकः सर्पो निर्गतः, तं दृष्ट्वा नकुलेन द्रुतं स खंडशः कृतः । ततो नकुलेन चिंतितमस्य वृत्तांतस्य प्रथममेवाहं मम मातुर्वर्धापनिकां यच्छामीति ध्यात्वा म यत्र सा धान्यं खंडयति तत्र गतः, तदा रुधिरविलिसांगं तं दृष्ट्वा देव्या चिंतितमहोऽनेन दुष्टेन मे पुत्रो व्यापादित इति ध्यात्वा तं नकुलं मुशलेनैव ताडयित्वा सा मारयामास । ततः सा स्वयं गृहे समायाता पुत्रं जीवंतं, पाश्वर्षे च मृतं सर्पं विलोक्य यावज्जीवं महासंतापं प्राप्ता । एवं भो श्रेष्ठिस्त्वमप्यविविंशत्य-

क्ररणातः संतापं प्राप्स्यसि । कुंचिकेनोक्तं हे भगवन् दूरं तु पामरसदृशा जाताः, तथाहि-
 नागपत्रकेतकीतमालचंपकाशोकजातिफलवंगककोलखजू रबीजपूरादिवृक्षावलिमनोहरे क्वापि
 वने मदोन्मत्तः श्वेतवर्णोपेतः कश्चिदेको हस्ती सप्तशतकरिणीभिः सह क्रीमां कुर्वन्नासीत् ।
 अथैकदा वने भ्रमतस्तस्य हस्तिनश्चरणे एकः कीलको भग्नः, तेन स महाव्यथामनुभवन्
 भूमौ पतितः, एवं बुधार्त्तस्य तस्य सप्त वासरा गताः, इत एकया करिण्या कंचिद्वेत्रे एकः
 पामरः सुप्तो दृष्टः, तथा च स शुंङाश्रेणोत्पाद्य गजसमीपे समानीतः, तदा तेन पामरेण
 तस्य हस्तिनः शरीरं विलोकितं, तस्य पादे च कीलको दृष्टो निष्कासितश्च । तदा हृष्टे न
 तेन गजेन तस्मै मुक्ताफलगजदर्शनसमूहश्च दत्तः, पामरोऽपि तत्सर्वं समादाय गृहे समा-
 गतः । तदा लौकैस्तस्य पृष्टं भो पामर त्वयायं मुक्ताफलादिसमूहः कुतः प्राप्तः ? तदा तेन
 पामरेणापि सखलागजवार्ता निवेदिता । क्रमेण नृपस्तां वार्तां श्रुत्वा गजग्रहणाय सैन्यस-
 हितो वने गतः, कैतवेन च स तं गजसमूहं गर्तीयां प्रातयित्वा विविधबंधनैश्च बध्वा

नगरीमध्ये समानीयालानस्तंभेषु वबंध । एवं भो भगवन् द्यूमपि पामरसदृशा जाताः ।
 मुनिनोक्तं भो श्रेष्ठिन्नस्मिन् संसारे त्वत्तुल्यः कोऽपि मूर्खो नास्ति, त्वत्तस्तु पशवोऽपि
 विचारवंतो भवन्ति । तथाहि—वैताल्ब्यपर्वते एकस्यां गुहायां काञ्चिदेका सिंही न्यवसत ।
 तस्या मृगीशृगाल्यौ सख्यावास्तां । तासां मध्ये परस्परं परमं सौहार्दमासीत् । अन्यदा
 तथा सिंहैकः सुतः प्रसूतः, तदा बुधार्त्ता सा मृगीशृगाल्यौ तस्य पार्श्वे मुक्त्वा स्वयं
 भक्षणार्थं वनमध्ये गता इतोऽत्र तस्या मृग्यास्तु निद्रा समागता । तदा तथा शृगाल्या
 चिन्तितं, ममास्थार्भकस्य मनोहरं भद्रयं भविष्यतीति विचार्य तथा स सिंहर्भको भद्रितः,
 सुप्ताया मृग्या मुखं च रुधिरेण विलिप्तं । ततः सा शृगाली स्वस्थाने गता । एतावता
 सिंह्या तत्र समागत्येतस्ततो विलोकितं परं स्वार्भको न दृष्टः, इतस्तत्र सा शृगाल्यागता ।
 तदा सिंह्या तस्यै पृष्टं, भो सखि स मम बालः कथं न दृश्यते ? तथोक्तमहं तु कार्य-
 प्रसंगेन मम गृहे गंतासं, तेनाहं किञ्चिन्न वेद्मि, परं पश्यास्या मृग्या मुखं रुधिरलिप्तमस्ति,

तेन स बालोऽन्यैव व्यापादितो ज्ञायते । अथ सिंहा मृगीमुच्छ्राप्य पृष्टं, भो सखि मम बालकः क्व गतः ? तयोक्तमहं किञ्चिदपि न जानामि, तथैवात्रावाभ्यां विनान्यः कोऽपि समागतो न दृश्यते । शृगाल्योक्तं भो मृगि तव मुखं रुधिराविलं दृश्यते, तेन सोऽर्भ-कस्त्वयैव भक्षितोऽस्ति । अथ सिंही व्यञ्चितयत् नूनं मुखं तु रुधिराविलं दृश्यते, परमियं तु सर्वदा तृणभक्षणेव करोति, शृगाली तु मांसभक्षिणी प्रसिद्धास्तीति सम्यग् धिया विमृश्य तयोक्तं भो सख्यौ युवां द्वावपि वमनं कुरुतं, यथाहं सत्यासत्यं मन्ये । तदा मृग्या द्रुतं वमनं कृतं, तन्मध्याच्च शुष्कतृणादि विनिर्गतं । ततः शृगाल्यपि तथा हठेन वमनं कारिता, तन्मध्याच्चास्थिचर्ममांसखंडानि निर्गतानि । तदा सिंहापि सा शृगाली तूष्णं व्यापादिता, मृगी च सन्मानिता । एवं भो कुञ्चिकश्रेष्ठिन् यथा तेन पशुनापि विचारः कृतस्तथा त्वयापि कर्तुं युज्यते । कुञ्चिकेनोक्तं हे भगवन् द्यूयं तु मृगारितुल्याः कृतघ्ना जाताः, मुनिनोक्तं कोऽसौ मृगारिः ? श्रेष्ठी प्राह हिमवंतपर्वतसमीपे एकस्तापसाश्रम आसीत्,

तस्य समीपे गुहायामेको निशाचरो वसतिस्म, स च तापसानां संगेन दयापरो भूत्वा
तेषां भक्तिं कुर्वन् निजसमयं गमयतिस्म । अन्यदा शीतकाले कश्चिदेकः सिंहः शीतार्त-
स्तस्य गुहायां प्रविश्य सुप्तः, इतः समागतो निशाचरस्तं शीतार्तं तत्र प्रसृतं विलोष्य
दयया स्वयं शीतं सहन् बहिरेव सुप्तः । तदा गतनिद्रेण सिंहेन समुच्चय स एव
निशाचरो हतो भक्षितश्च । एवं हे भगवन् भवद्भिरपि तथैव कृतं । मुनिनोक्तं भो
श्रेष्ठिन्नहमपि कथाभिधत्रणिस्वदात्मनः कलंकमपाकरिष्ये । श्रेष्ठिनोक्तं कोऽसौ कथाभिधो
वणिक् ? मुनिराह राजगृहाभिधे नगरे समस्तराजमंडलीमंडितसिंहासनः सकलकलाप्रज्ञः
समस्तराजनीतिविदुरः श्रेणिकाभिधो राजा राज्यं करोतिस्म । तस्य समस्तगुणसंपन्ना
जिनधर्मप्रभावका महारूपवती चेष्टणाभिधा पट्टराज्ञ्यासीत् । तत्र नगरे महादयाद्रुचेता
द्वादशव्रतधरः श्राद्धगुणसंपन्नः कथाभिधः श्रेष्ठी बभूव । तस्य रूपसौभाग्यसौंदर्यद्युक्ता
भद्राभिधा प्रियासीत् । अन्यदा तेन श्रेष्ठिना स्वावासकरणाय विज्ञानिन आकारिताः, तदा

ते सूत्रधारा अपि वास्तुशास्त्रोक्तविधिना तस्यावासं कुर्वतिस्म । उक्तं च-

वैशाखे आवणे मार्गे । फाल्गुने क्रियते गृहं ॥ शेषमासे पुनर्नैव । इति वाराहसंमतं ॥३५॥
पूर्वस्यां श्रीगृहं कार्यमाग्नेय्यां तु महानसं ॥ शयनं दक्षिणस्यां तु । नैऋत्यामायुधादिकं ॥३६॥
मुक्तिक्रिया पश्चिमस्यां । चायव्यां धान्यसंग्रहः ॥ उत्तरस्यां जलस्थानमोशान्यां देवतागृहं ॥३७॥

ततः षणमासैस्तैः स आवासो निष्पादितः । तदा श्रेष्ठिनापि ते सर्वे सूत्रधारा
धनादि दत्त्वा संतोष्य च विसर्जिताः । ततो नैमित्तिकैः समादिष्टे शुभे मुहूर्ते यावत्सं श्रेष्ठी
तस्मिन् प्रासादे प्रवेशं करोति तावदकस्मात्सभामंमपस्य नैऋत्यकोणे तस्य नृतं जातं ।
तदा नृतविषये श्रेष्ठिना पृथाः शास्त्रज्ञाः प्राहुः-

ठाणं ठिअस्स पढमं-तिअकज्जंमि किपि काउ कामस्स ॥

होइ सुहा असुहावि य । छोआ दिसिभूमिभाणेणं ॥३८॥

पुब्बदिसि धुव लाहो । जलणे हाणि जमालए मरणं ॥ नेरईए उव्वेउं । पच्छिमए परमसंपत्ति ॥३९॥
वायव्वे सुहवत्ता । धणलाहो होइ उत्तरे पासे ॥ ईसाणे सिरिविजउं । रज्जं पुण मभ्बठाणंमि ॥४०॥
एहपडिअस्स समुहा । छोआ मरणं नरस्स सा होई ॥ वज्जे य दाहिणंपि य । वामापि ठिइसिद्धिकरा ॥४१॥

तेन भो श्रेष्ठिन्नेतद्गृहवासे तव महानुद्वेगो भविष्यति । तत् श्रुत्वा श्रेष्ठी तन्मुहूर्तं त्यक्त्वान्यस्मिन् मुहूर्ते तत्र प्रासादे प्रविष्टः । तदैकः श्वा मुखे भक्ष्यं गृहीत्वा दक्षिणदिशः समागत्य तस्य वामपाश्वरे स्थितः, तदा श्रेष्ठिना तद्विषये पृष्ठः शाकुनिकः प्राह, भो श्रेष्ठिन्नेन शकुनेन तव सर्वा सिद्धिर्भविष्यति । यतः—

गच्छतां च यदा श्वा स्याद्दक्षिणाद्वामचर्तकः ॥ सर्वसिद्धिस्तदा नूनं । भवति कामितप्रदा ॥ ४२ ॥
गच्छतां च यदा श्वानो । दृश्यतेऽमेध्यभक्षकः ॥ मिष्टान्नाशनपानादि । प्राप्नोति पुरुषो ध्रुवं ॥ ४३ ॥

इतः स एव श्वा स्वकर्णं कंसूययामास, तदा तेन शाकुनिकेनोक्तं, भो श्रेष्ठिस्ते ह्यतीववर्यं भविष्यति । यतः—

गच्छतां च यदा श्वानः । कर्णं कंसूयते पुनः ॥ द्रव्यलाभं विजानीयान्महत्त्व च प्रजायते ॥ ४४ ॥

तत् श्रुत्वा श्रेष्ठी शकुनग्रंथि वंशं, ततोऽसौ परिवारयुतस्तस्मिन् गृहे प्रवेशमकरोत्, सर्वस्वजनांश्च रम्यभोजनैर्भोजयामास । अथ कियद्दिनानंतरं भद्रया रात्रौ स्वप्नमध्ये समुद्रा-
तस्तरंती नोर्दृष्टा । ततस्तया तस्य स्वप्नस्य वृत्तांतः स्वभर्तुंश्रे निवेदितः, तेनोक्तं हे प्रिये

तव कुलोद्योतकरः पुत्रो भविष्यति । ततस्तस्या अपि संपूर्णे काले शुभे लग्ने सर्वसुल्लक्षणोपेतः पुत्रो जातः, श्रेष्ठिना च महोत्सवपूर्वकं तस्य सागरदत्त इति नाम निर्मितं । पंचधानीभिः पाल्यमानः क्रमेण सर्वाविधसंपूर्णो द्वात्रिंशल्लक्षणोपेतः सोऽष्टवार्षिको जातः ।
उक्तं च-

इह भवति सप्तरक्तः । षसुन्नत. पंचसूक्ष्मदोर्घश्च ॥ त्रिविपुल्लघुगंभीरो । द्वात्रिंशल्लक्षणः पुरुषः ॥४५॥

पाणिपादतले, नेत्रांतभागाः, नखाः, तालु, जिह्वा, उद्यौ चैते सप्त रक्ताः प्रशस्यंते । कदा कुक्षिः, वक्षः, नाशिका, स्कंधौ, ललाटं चैते षसुन्नताः शोभंते । अंगुलीपर्वाणि, दंताः, केशाः, नखाः, त्वक् चैते पंचापि सूक्ष्माः प्रशस्याः । बाहू, नयनांतरं, जानु, नाशिका, भुजांतरं चैतानि पंच दीर्घाणि प्रशस्यानि । ग्रीवा, चरणौ, जंघा चैतत् त्रयं लघु प्रशस्तं । स्वरः, सत्त्वं नाभिश्चैत् तत् त्रयं गंभीरं प्रशस्तं । हृदयं, शीर्षं, ललाटं चैतत् त्रयं विस्तीर्णं प्रशस्तं । एवं द्वात्रिंशल्लक्षणोपेतः स संजातः ।

सुखं सुख्यं करोरे हि । सर्वेषु सुखसुत्तमं ॥ तत्रापि नाशिका श्रेष्ठा । तत्रापि चक्षुषी वरे ॥४६॥
 वर्णाद्वरतरः स्नेहः । स्नेहाद्वरतरः स्वरः ॥ स्वराद्वरतरं सत्त्वं । सर्वं सत्त्वे प्रतिष्ठितं ॥ ४७ ॥
 न श्रीस्त्यजति रक्ताक्षं । नार्थः कनकपिंगलं ॥ दोर्घवाहुं नथैश्वर्यं । न मांसोपचितं सुखं ॥४८॥

उरोविशालो धनधान्यभोगी । शिरोविशालो नृपुंगवश्च ॥

कटिविशालो बहुपुत्रदारो । विशालपादः सततं सुखो स्यात् ॥४८॥

चक्षुः स्नेहेन सौभाग्यं । दंतस्नेहेन भोजनं ॥ त्वच स्नेहेन शय्यावान् । पादस्नेहेन वाहनं ॥४९॥
 तथा च-सेतुबंधो वज्रबंध । उर्ध्वं रेखांकुशा यवा । शखशुक्तो च तद्रेखा । यूपस्तूपौ च वापिका ।५०॥

हृत्रं ध्वजपताके च । तोरणं सहवारिधी । फाकपदं गृहादर्श-मन्स्यमकरसूर्मकाः ॥ ५१ ॥

पद्मचानरश्रीवत्सा । रथकुंभकमंडलाः ॥ मालास्वस्तिकचक्षुश्च । ज्ञेयान्यसूनि रेखया ॥ ५२ ॥
 औदार्यं धैर्यगांभीर्यं-विवेकविनयादयः ॥ सर्वे गुणा दृष्टिरे तस्मिन् पुत्रे हि श्रेष्ठिनः ॥ ५३ ॥

ततोऽसौ श्रेष्ठी तं स्वपुत्रं शुभे मुहूर्ते पटनाय लेखशालायां मुमोच । दत्तः-

शुभवेलाकृतं कार्यं वृद्धिलाभायजायते । सुक्षणे स्थापितो जातो । गौतमः सर्वलब्धिभृत् ॥५४॥

तस्मिन्नवसरे तेन सर्वे स्वजना भोजनाय निमंत्रिता । तस्मिन् समये तत्राहारार्थं

द्वौ मुनिवरौ समागतौ । इतस्तत्रांगणस्थवृक्षोपरिस्थ एको बुर्कुटो जगाद् भो श्रेष्ठिन्नहं तव पुत्रस्य राज्यदातास्मि, अतो ममापि भोजनं देहि ? इति तस्य वचनं श्रुत्वैकेन मुनिना स्वशिरो धूमितं, तदा द्वितीयेन मुनिना पृष्टं भो मुनेऽयं ताम्रचूडः किं वक्ति ? तेनोक्तं भो मुनेऽस्मात्ताम्रचूडादयं श्रेष्ठिनो बालो राज्यं प्राप्स्यति । अथ तत्र स्थितेन श्रेष्ठिना तत्सर्वं श्रुतं । ततः श्रेष्ठिना प्रतिलाभितं तत्साधुशुगलं स्वस्थाने जगाम । अथ श्रेष्ठी तं ताम्रचूमं स्वसदने यत्नपूर्वकं रक्षयामास । पुत्रोऽपि पाठशालायां सर्वदा शास्त्राभ्यासं करोतिस्मि । अथान्यदा स श्रेष्ठी राज्ञेत्यादिष्टो भो श्रेष्ठिन् त्वं यवनद्वीपे गत्वा महामूल्यान्यंबराणि मत्कृते समानय ? श्रेष्ठिनोक्तं स्वामिन्नानयिष्यामीत्युक्त्वा स गृहे समायातः । ततोऽसौ स्वभार्यया सहालोचयामास, हे प्रियेऽहं नृपदेशेन यवनद्वीपे गमिष्यामि । तत् श्रुत्वा तयोक्तं हे प्राणनाथ एतद्श्राव्यं वाक्यं त्वया कथं मे श्रावितं ? त्वयाविना निराधारहं कथमत्र स्थास्यामि ? यतः-

नारीणां प्रिय आधारः । स्वयुवस्तु द्वितीयकः ॥ सहोदरस्तृतीयः स्यात् । स्त्रीणां हि हर्षकारणं ॥५५॥

अतो हे नाथ विरहानलदग्धा निरायाराहमत्र कथं भविष्यामि ? त्वां विना मे प्राणा अपि परलोकं यास्यति ।

त्वां विना तु गृहं शून्यं । यावन्न हृदयं च मे ॥ शून्यं शुभमते स्वामिन् । कथ्यते किं सुहृसुहृः ॥५६॥
सा जिहा गतथा भूता । दिशो दिशि गता चरं ॥ यदा प्राणं गच्छ त्वमित्यक्षरमथोच्यते ॥५७॥

तत् श्रुत्वा श्रेष्ठिनोक्तं भो प्राणवह्निभे एतत्कार्यं तु राज्ञः सत्कं विद्यते, राजा हि जगति दुस्तरः कथ्यते, तेन च तस्येदं कार्यं कृत्वाहं शीघ्रमागमिष्यामि । तयोक्तं हे प्रभो भवता यदि नूनं परदेशे गम्यते, तदा ममात्र किञ्चिदालंजनं देहि ? अथ हट्टस्थितस्य श्रेष्ठिनः पाश्वे हस्तस्थशुक्युगमंपंजरः कश्चिदेको द्विजः समायातः । श्रेष्ठिनापि तत्पंजरं हस्ते गृहीतं, तदा शुक्युगं देन च श्रेष्ठिने शुभाशिवदो दत्तः । तदा संसुप्तः श्रेष्ठी तस्मै द्विजाय दीनारंपंचशतं दत्त्वा शुक्युतं तत्पंजरं जग्राह । ततः श्रेष्ठी शुक्युगमं पप्रच्छ युवां मनुष्य-

भाषया कथं जल्पथः ? शुक उवाच भो श्रेष्ठिन् अहं देवयोनिसमुद्भूतोऽस्मि, मानवो नास्मि, मम वृत्तांतं शृणु ? अहं धरणेद्रसमास्थितस्तस्य नंदावतीभिः किंकरोऽस्मि । एकदा धरणेद्रेण ममेत्यादिष्टं भो नंदावर्तं त्वमितो मनुष्यलोके गच्छ ? वाणारस्यां श्रीपार्श्वनाथस्य जीवितस्वामिनो मूर्तिर्वनमध्ये प्रासादे स्थितास्ति, तत्र गत्वा त्रिकालं तस्या मूर्तेः पूजा विधेया, आशातना च सर्वा निवार्या । तत् श्रुत्वा प्रमुदितोऽहमत्रागत्य प्रत्यहं तस्याः सेवां करोमि । अन्यदा कश्चिद्विद्वसिद्धः पुमानत्र वने समागतः, तस्य सिद्धस्यानेके राजपुत्रव्यवहारिसामंताद्याः परिचर्यामकुर्वन् । एकदा केनचिद्गोपेन तस्याग्रे प्रोक्तं, हे स्वामिन् प्रसादं विधाय ममापि किंचिद्देहि ? सिद्धेनामर्षेणोक्तं 'रे जा पर हुं फिट्' इति श्रुत्वा गोपेन मनसि चिन्तितं नूनमनेन ममायं मंत्रो दत्तः, इति ध्यात्वा स जिनायतने गत्वा 'रे जा पर हुं फिट्' इति दिनत्रयं यावज्जापमकुर्वत् । मया स नानाप्रकारैर्भीषितोऽपि न भीतः । तदा कौतुकचमत्कृतोऽधिष्टायकदेवोऽहं प्रत्यक्षीभूयावदं, भो गोप तुष्टोऽहं वरं

दृष्टु ? गोपेनोक्तं मदगृहस्थितं कोष्टागारं रत्नभृत् कुरु ? मयापि तथा कृतं । ततोऽसौ
 गोपालो गृहे गत्वा रत्नभृत् कोष्टागारं वीक्ष्य मुदितस्ततः कतिचिद्द्वानान्यादाय तस्य
 सिद्धपुरुषस्य पार्श्वे गत्वा प्राभृतं चकार । सिद्धेनोक्तं भो गोपाल त्वयैतानि रत्नानि
 कुतः संप्राप्तानि ? तेनोक्तं हे स्वामिन् भवदुक्तंमंत्रजापतो मयैतानि प्राप्तानि । तदा तेन
 सिद्धपुरुषेण विचारितं मया त्वामर्षादुक्तं परमस्य विश्वासः फलितः । अथ तदाहं मूर्तेरर्चा-
 करणं विनैव तस्य गोपस्य गृहे रत्नानि दातुं गतोऽभूवं इतो मम स्वामी धरणेद्रस्तत्र
 जिनमंदिरे समागतः, तदा जिनमूर्त्तिमपूजितां वीक्ष्यासौ क्रुद्धो मम शापं ददौ, भो
 निष्पुत्राय ! त्वमत्र वने शुक्रशुग्भीभूय तिष्ठ ? तदा मया बहुधा विज्ञप्तोऽसौ कथयामास
 राजगृहं कठथ्रेष्टिपरिचर्यातस्तत्र शापो दूरीभविष्यति । अथाहं शुक्रशुगलीभूय वने
 वृत्नोपरि स्थिन आसं, इतोऽसौ निर्धनो द्विजो दारिद्र्यपराभूतस्तस्यैव तरोस्तले समागत्य
 महता शब्देन हरोद । तदा मया तस्मै द्विजाय प्रोक्तं भो द्विज त्वमावां समादाय राज-

धनिपति

चरित्र

॥ १३६ ॥

गृहनगरे कठश्रेष्ठिसमीपे याहि ? स चावां गृहीत्वा तुभ्यं दीनारपंचशतं दास्यति । एवं भो श्रेष्ठिन्
मम चरित्रं मया तवाग्रे प्रोक्तं । अथ भो श्रेष्ठिन्नेतन्मम चरित्रं त्वया कस्याप्यग्रे न वाच्यं,
यदि कथयिष्यसि तदा ते विघ्नं भविष्यति । श्रेष्ठ्यपि तत्प्रतिपद्य तत्कीरयुग्मं स्वाहुफलानि-
दिभिः पोषयन् प्रयत्नेन पंजरस्थं पालयामास । इतश्च तस्य श्रेष्ठिनो हृद्रे कश्चिदेकस्तापसो
भिन्नार्थमागतः । इतस्तस्य मस्तकोपरि श्रेष्ठिहृदिनिव्रादेकं तृणं पतितं । तदा स तापसः
स्वात्मोपरि कोपं वहन् लोकानां पुरः कथयामास, भो लोका महाव्रतधारकेण मया कदापि
कस्यापि तृणमात्रमदत्तं गृहीतं नास्ति, अद्य तु मम शिरस्येतत्तृणं पतितं, तेन दोषवतोऽस्य
मे शिरसोऽहं छेदं करिष्यामीत्युक्त्वा तेन कोशाखड्गो निष्कासितः । तदा लोकैर्महता-
ग्रहेण स आत्मघाताद्भ्रितः । एवंविधं तस्य चेष्टितं दृष्ट्वा श्रेष्ठिना चिंतितं नूनमयं महाध-
र्मिष्ठो वर्तते, तेनाहमेनं स्वगृहे स्थापयामीति ध्यात्वा तेन तापसाग्रे प्रोक्तं, भो महात्मन् !
अहं विदेशे गमनोत्सुकोऽस्मि, तेन भोजनादि कुर्वता त्वया मदगृहे एव स्थेयं । ताप-

सेनोक्तं भो श्रेष्ठिन् मादृशानां तापसानां गृहस्थगृहे स्थातुं युक्तं न, तत् श्रुत्वा श्रेष्ठिना चिन्तितमहो एतादृशो निःस्पृही महात्मा मम कोऽपि न मिलिष्यतीति ध्यात्वा पुनः श्रेष्ठी जगाद, भो तापस ! त्वत्तुल्योऽन्यो निर्मलात्मा मम को मिलिष्यति ? अतस्त्वया कृपां विधाय मदगृहे एव स्थेयं । एवं श्रेष्ठिनोऽतीवाग्रहस्ततापसेनापि तन्मानितं । अथ श्रेष्ठी तं तापसं स्वद्वाराग्रे संस्थाप्य स्वभार्यां प्रति कथयामास, हे प्रिये त्वयाथैतत्कीरयुगलं, ताप्रचूडश्चैप प्रथमेन रक्षणीयः, इत्युक्त्वा श्रेष्ठी तु देशांतरं प्रति चलितः, ततस्तया कुशिलिन्या श्रेष्ठिभार्यया शनैः शनैः स तापसो वशीकृतस्तया सह भोगविलासान् करोति, द्रव्यादि च स्वेच्छया विनाशयति । एकदा गृहमन्थे प्रविशन् स तापसः कीरयुग्मेन दृष्टः, तदा रोपातुरा कीरी तं तापसं प्रति प्राह, रे दुष्ट पापिंस्त्वमस्मिन् गृहे, कथं प्रविशसि ? तदा युक्तेन तां प्रति प्रोक्तं, हे प्रियेऽनुनात्रयोर्जल्पनावसरो नास्ति, तदा कीरी जगाद हे स्वामिन् नूनं त्वं मूर्खेशवरोऽसि, एतद्गृहद्वारादि श्रेष्ठिना रक्षणायावयोर्दत्तमस्ति, एष

दुष्टस्तापसः सर्वदा श्रेष्ठिन्या सह भोगविलासं करोति, द्रव्यं च विनाशयति, तदेतत्सर्वं कथमुपेक्ष्यते ? एवं तयोरालापं श्रुत्वा क्रुद्धा भद्रा यावत्तां मारयितुं पंजरान्निष्कासयति, तावत्सोढीय क्वापि गगने गता, शुकश्च मौनमाधाय तस्थौ । अथैकदा भूदेवाभिधः कश्चिन्नैमित्तिकस्तत्रागतः, तदा तेन तापसेन पृष्टं, भो भूदेव अस्मिंस्ताम्रचूडे को गुणो विद्यते ? तेनोक्तं य एतस्य चूडामश्नाति सप्तदिनमध्ये नूनं राज्यं प्राप्नोति । इति श्रुत्वा हृष्टस्तापसस्तं भूदेवं विसृज्य भद्रांप्रति प्राह, हे भद्रे एतस्य कुर्कुटस्य चूडायुक्तं मांसं मे भोजनाय देहि ? तत् श्रुत्वा भद्रोवाच हे प्राणनाथ एष ताम्रचूमस्तु श्रेष्ठिनोऽतीवप्रियोऽस्ति, तदेनं मारयित्वा पश्चात् श्रेष्ठिनेऽहं किमुत्तरं यच्छामि ? तापस उवाच हे प्रिये यदि ते मया सह कार्यं स्यात् तदेनं मारयित्वा मे भोजय ? नो चेदहं यास्यामि । तत् श्रुत्वा तथा पापिन्या स कुर्कुटो मारितः, तस्य मांसं च पाचितं । इतः स तापसोऽपि स्नानार्थं सरसि गतः तस्मिन् समये लेखशालातः समागतेन सागरचंद्रेण मातुरश्रे भोजनं याचितं, तयोक्तं

भो पुत्र शीतान्नं किमपि नास्ति, परमिदं मांसं पाचितमस्तीत्युक्त्वा तथा तस्मै स्तोकं तन्मांसं दत्तं । तन्मध्ये कुर्कुटस्य चूडापि समागता, सागरचंद्रेण च सा भक्षिता । ततः सोऽपि द्रुतं लेखशालायां गतः । अथ स्नानार्चाध्यानस्मरणादि कृत्वा स तापसो गृहे समागत्य सहर्षो यावद्भोजनमुपविष्टस्तावत्तन्मांसमध्ये कुर्कुटस्य चूडामपश्यन् रष्ट्यो भद्रांप्रति प्राह, हे प्रिये सा चूडात्र कथं न दृश्यते ? तयोक्तं भो प्राणेश पुत्रं विनैतत्केनापि भक्षितं नास्ति । तत् श्रुत्वा क्रुद्धस्तापसो भद्रांप्रति प्राह, हे सुभगे अथ चेत्तव मया सह कार्यं तदा त्वत्पुत्रस्योदरं विदार्य मां तां चूमां ततो निष्कास्य देहि ? अन्यथाहं गमिष्यामि । तयोक्तं हे प्रिय एतन्निदास्पदमसंजसं कार्यमहं कथं करोमि ? ततस्तस्य तापसस्य महता-ग्रहेण कामविह्वलचित्तया तथा तदपि प्रतिपन्नं । एनं वृत्तान्तं श्रुत्वा तत्र स्थितया गोमत्या-स्थया धान्या विचारितमहो मदनापुरेयं कुलदैतदप्यकार्यं करिष्यति । यतः—

अहो नारीचरित्रं तु । नूनं हृद्वद्वदनातिगं ॥ ब्रह्मापि नैव जानाति । मानवानां कथा हि का ॥३८॥

आसन्नमेव ललना भजते मनुष्यं । विद्याविहीनमकुलीनमसंस्तुतं वा ॥

प्रायेण भूमिपतयः प्रमदा लताश्च । पार्श्वस्थमेव सततं परिवेष्टयन्ति ॥५९॥

नितंबिन्धुः पतिं पुत्रं । पितरं भ्रातरं क्षणात् ॥ आरोपयंत्यकार्येषु । एका हि प्राणसंशये ॥६०॥

अतो नूनमेषा पुत्रस्य विनाशं करिष्यति, इति ध्यात्वा द्रुतं सा लेखशालायां गत्वा सागरदत्तं च कक्षायामारोप्य षष्ठे दिने चंपानगरीं उपवने गता । इतश्च तत्र नगर्या-
मपुत्रो राजा मृतः, तेन सचिवादिभिर्मिलित्वा पंचदिव्यान्यधिवासितानि । तानि च यत्रोपवने स सागरदत्तः सुप्तोऽभूत् तत्र गतानि । गजेन जलपूर्णकलशेन सोऽभिषिक्तः, अश्वेन हेषारवः कृतः । तदा सचिवादिभिर्मिलित्वा स सागरदत्तश्चंपानगरीं राज्ये स्थापितः, धात्रीवाहन इति च तस्य नाम कृतं । अथासौ सामंतादिभिः सेव्यमानो बंदिभिश्च स्तूयमानः सुखेन राज्यं पालयामास । इतस्तेन तापसेन सह विलसत्या तया दुष्टया भग्या सर्वमपि धनं विनाशितं, दास्यादिः सर्वोऽपि परिवारः स्वस्थानं गतः, हर्म्यादि पतितं । एवं कतिचिद्दर्षानंतरं श्रेष्ठी स्वकार्यं कृत्वा गृहमाथात् इतस्ततो विलोकयामास, पुत्रादिक-

महद्गात्रेण भार्यायै पृष्टं, परं तयोत्तरं न दत्तं । तदा श्रेष्ठिना शुक्रप्रति पृष्टं, भो शुक्रराज
 मम गृहस्यैवंविधावस्था कथं दृश्यते ? सत्यं कथय ? तदा शुक्र उवाच भो श्रेष्ठिन् प्रथमं
 त्वं मां पंजरान्निष्कामय ? यथा ते सकलं वृत्तांतं निवेदयामि । श्रेष्ठिनापि तथा कृतं,
 ततोऽसावुड्डीय गृहांगणस्थवृत्तोपरि स्थित्वा श्रेष्ठिने सर्वं वृत्तांतं निवेदयामास । ततो हूनः
 श्रेष्ठी स्वभार्यायाः सकलं दुश्चेष्टितं विज्ञाय संसारद्विरक्तीभूय गुणसुंदरसूरेः समीपे गत्वा
 दीक्षां जग्माद् । शुक्रोऽपि स्यशापममयं व्यतिक्रम्य पुनर्देवत्वं लब्ध्वा धरणोद्भ्रसभायां गतः ।
 अथ स मुनिरपि पंचसमितित्रिगुप्तियुतः शास्त्राध्ययनतत्परो नानातपःप्रभावाल्लब्धानेकल-
 विधयुतो भव्यजीवान् प्रतिबोधयन् भूमौ विजहार । इतस्तौ दुष्टौ भद्रतापसौ लोकागवाद्भ-
 याद्राजगृहान्निर्गत्य स्थाने लौकैर्निद्यमानौ भ्रमंतौ कतिचिद्दिनैः क्रमेण चंपानगर्या
 प्राप्तौ । तत्र क्वचित्पाटककोणे एकं कुटीरकं कृत्वा तौ द्वौ स्थितौ । भद्रा च तत्र परगृहज-
 लेंधनखंडनादिकार्यैराजीविकां करोति, तापसोऽपि कस्यचिद्भ्रनिनोगृहे कृपिक्रमं करोति ।

इतश्च स मुनीशोऽपि विहरन् क्रमेण तत्रैव नगरे समागतो भिन्नार्थमटन् भद्रायाः एव गृहे गतस्तयोपलक्षितः । तदा तथा दुष्टयैति चिन्तितमहोऽयं मे भर्ता चेन्मम चरित्रं लोकानामग्रे कथयिष्यति तदा ममात्रापि वसनं दुःखदायकं भविष्यति । इति ब्यात्वा तथाहारमध्ये प्रच्छन्नं स्वीयैका स्वर्णमुद्रिका मुनये दत्ता । ततो मुनेर्गृहाद्वह्निर्गमनानन्तरं तयेति वृत्तं, भो लोका इत्तं समागच्छत ? अनेन मुनिवेषधारिणा तस्करेण मम स्वर्णमुद्रिका गृहीतास्ति । तत् श्रुत्वा बहवो लोकास्तत्र मिलिताः, तलारक्षोऽपि समागतः, ततस्तेन मुनेरुपकरणादि विलोकितं, तदाहारमध्ये तां मुद्रिकां दृष्ट्वा तलारक्षस्तं मुनिं बध्वा चतुष्पथे समानयत् । इतो गवाक्षस्थया तथा गोमत्या धात्र्या स उपलक्षितः, तदा महता शब्देन रुदनं कुर्वती सा राज्ञः समीपे गता । तदा राज्ञा पृष्ठं भो मातः किमर्थं त्वया रुदनं क्रियते ? तयोक्तं हे पुत्र विमंभ्यमानोऽयं तव तातोऽस्ति, तत् श्रुत्वा विस्मितो राजा हृदि दुःखं वहन् इत्तं मुनेः पार्श्वं गत्वा तं बंधनान्मोचयित्वा बद्धत । ततो गोमत्या सर्वोऽपि पूर्ववृत्तांतो मुनिसमन्तं

राज्ञे निवेदितः, तदा क्रुद्धेन राज्ञा तौ भद्रतापसौ स्वदेशान्निष्कासितौ, मुनिश्च सन्मानपूर्वकं तत्रैव विज्ञाय राज्ञा चतुर्मासं रक्षितः । ततो राजा प्रत्यहं मुनेः पार्श्वे व्याख्यानं श्रुत्वा च सम्यक्त्वमूलद्राक्षत्रतानि गृहीत्वा स्वदेशेऽप्यपि पश्योद्घोषणां कारयामास । तथैव मुनेरुपदेशेन तेन तत्रानेकं जिनप्रासादाः कारिताः, दानशालादीनोद्धरणसाधनिकवात्सल्यादि च कृतं । एवंविधं श्रान्तिदर्शनप्रभावं दृष्ट्वा केचिद्दुष्टाः पार्श्वदिका मुनेरुपरि द्वेषं धारयामासुः तैश्च मिलित्वैकगर्भवतीमातंग्यै प्रोक्तं, चेत्त्वमस्य मुनेरुपरि कलंकं दास्यसि तदा दयं तुभ्यं रुमपंचरातं दास्यामः, तदा तयापि धनं गृहीत्वा तत्प्रतिपन्नं । अथ चतुर्मासान्तरं स मुनीशोऽपि ततो विहृत्य नगराद्बहिर्स्थाने समागतः, तत्र च तेन दीयमानां धर्मदेशनां राजादयः सर्वेऽपि पौराः श्रुत्वा वृत्तं । इतः सा मातंगी तत्रागत्य तं साधुं प्रति जगोद, भो मुने ! अधुना त्वं क्व गच्छसि ? त्वयोत्थादतगर्भहिमासन्नप्रसवास्मि, मम पार्श्वे च किञ्चिद्द्रव्यं व्यादिकं नास्ति, तेनाहमथ किं करिष्यामि ? तत्र श्रुत्वा राजादयः सर्वेऽपि लोकाः

विप्रादपराः परस्परं विलोकयामासुः । तदा मुनिना चिंतितमहो केनचिद्दुरात्मना श्रीजिन-
शासनस्योन्नतिं दृष्ट्वा द्वेषेणोच्छ्वं कृतमस्ति । इति ध्यात्वा स महात्मा प्राह भो मुग्धे
त्वमेतादृशमसंजस कथं जल्पसि ? कूटभाषणेन च तव महत्पापं भविष्यति, आगामिनि
भवे च तव नरकपातो भविष्यति; एवं बहुधोक्तापि सा प्रत्युत्तरं न ददौ । तदा मनसि
मनाक् क्रुद्धः साधुरुवाच अरे दुष्टे चेदयं तव मदीयो गर्भस्तदा तेऽधुनैवात्र योनिमार्गेण
प्रसूतिभूयात्, अन्यथा तवोदरं द्विधा भूय गर्भप्रसूतिभूयात् । एवं क्रोधोवेशेन तेन
मुनिनापि तदेत्यश्राव्यं वाक्यमुक्तं । अथ तदैतस्या उदरं स्फुटितं, तन्मध्याच्च गर्भो भूमौ
पपात । मातंग्यपि मूर्च्छिता सती भूमौ पपात । घटिकाद्भयानंतरं च सा चैतन्ययुक्ता
बभूव । लोका अपि सर्वे तदाश्चर्यं वीक्ष्य चिंतयामासुर्नमेतत्केनापि दुष्टात्मना कपटं
कृतं विलोक्यते । ततो राज्ञा तां मातंगीं प्रति प्रोक्तं अरे दुष्टे त्वं सत्यं वृत्तांतं निवेदय ?
तवाहमभयं दास्यामि, नो चेत्तव प्राणान् हरिष्यामि । तदा भयकंपितशरीरया तथा प्रोक्तं

हे राजन्नत्र विषये मदीयं किञ्चिदपि दूषणं नास्ति, एभिः पाखंडिभिर्मं रुमपंचयानं दत्त-
 मस्ति, तेः प्रेरितया च मया लोभाभिभूतयैतत्कण्ठं कृतमस्ति । तत् श्रुत्वा भयभीतास्ते
 पाखंडिनस्तं मुनीश्वरं पुनः पुनर्नरता विज्ञपयामासुः भो महात्मन्नस्माकमेनमपराधं
 क्षमस्व ? वयं तु निर्भाग्या अकृतपुण्याः स्मः, त्वं तु जीवरत्नापरोऽसि । अथ राजानीच-
 कृद्गस्तान् सर्वान् वधायादिशत्, पर दयालुना मुनिना विज्ञप्तो राजा तान् सर्वान् जीवत
 एव स्वदेशान्निष्कासयामास । एवं जिनशामनस्थानीवप्रभावनां विधाय मुनीशोऽप्यन्यत्र
 विजहार । प्राप्ते च स वैभारगिरौ मासिकीं संलेखनां विधाय मृत्वा सुरोऽभवत् । तत्र च
 देवसुखानि सुंक्वा महाविदेहे स मोक्षं यास्यति । एवं भो श्रेष्ठिन् यथा तेन महात्मना
 मुनिना म्वकलंकः क्रोधेनापि दूरीकृतस्तथाहमपि कार्ष्यामि । तत् श्रुत्वा भयभीतः
 श्रेष्ठिपुत्रः स्वजनकं कुञ्चिकश्रेष्ठिनंप्रत्युवाच भो तात त्वं मुधासुं साधुं कृतः खेदयसि ?
 अयं हि निर्लेभो निर्त्रयोऽस्ति, येन हि परकीयं वस्तु वृणवद् ब्यात्वा स्वकीयमपि

राज्यादि त्यक्तमस्ति, स हि तावकं धनं कथं गृह्णीयात् ? पुनरयं महाव्रततपःप्रभावाद्ने-
 कलब्धियुतोऽस्ति, चेदयं महात्मा क्रुद्धो भवेत्तदावयोरपि नमुचिवन्निधनमेव स्यात् । तत्
 श्रुत्वा कुञ्चिकेनोक्तं हे पुत्र ! कोऽसौ नमुन्निः ? पुत्र उवाच पूर्वं श्रीमुनिसुव्रतस्वामितीर्थे
 उज्जयिन्याख्या महानगर्यासीत् । तत्र धर्मसेनाख्यो राजा राज्यं करोतिस्म, स च न्यायी
 सरलमतिर्धर्मज्ञश्चासीत् । तस्य च नमुचिनामा बुद्धिवान् सचिवोऽभूत्, परं स कुटिलाशयो
 बहुलसंसारी जैनधर्मपराङ्मुखश्चासीत् । एकदा तत्र बहुशिष्यपरिवारान्विताः श्रीसुव्रताचार्याः
 समवसृताः तेषां वंदनार्थं राजादयः पौरा हृष्टाः संतस्तत्र गताः । ततस्तेषां धर्मदेशनया
 तत्रानेकै जीवाः प्रतिबोधं प्राप्ताः । तदा तेन दुष्टेन नमुचिना तत्र नास्तिकवादस्य प्ररूपणा
 कृता, परमेकेन बुद्धकेण वादे पराजितोऽसौ मनसि क्रुद्धः स्वधाम जगाम । रात्रौ च
 खड्गमादाय मुनिवधार्थमुपाश्रये गतोऽसौ शासनदेवतया द्वाराग्रे एव स्तंभितः । ततः
 प्रभाते राजा गुरुवंदनार्थमागतस्तं नमुचिं खड्गहस्तं तत्र स्तंभितं दृष्ट्वा तस्य दुश्चेष्टितं च

विज्ञाय स्वदेशाद्बहिर्निष्कासयामास । एवं स, स्थाने स्थाने निद्यमानः क्रमेण भ्रमन् हस्तिनापुरे प्रासः । तत्र नगरे पद्मोत्तराभिधो राजा राज्यं करोतिस्म, तस्य ज्वालादेव्याख्या च राह्यासीत् । सा च जिनशासनप्रभावका देवगुरुधर्मे भक्तिपरायणा सम्यक्त्वशीलाद्यलंकारैरलंकृताभूत् । अपरा च तस्य लक्ष्मीनाम्नी राज्ञी मोहमूढा मिथ्यात्वप्रसक्तासीत् ।

उक्तं च—

मिथ्यात्वेनालीढचित्तो नितान्तं । तत्वातत्वं जानते नैव जीवः ॥

किं जात्यंधः कुत्रचिदात्मरूपं । रम्यारम्यं पश्यति दर्पणेषु ॥६१॥

सापि ब्रह्मभक्तिपरा पतित्रिचानुगा पतिवह्निभासीत् । क्रमेण ज्वालादेव्या विष्णुकुमारमहापद्माख्यौ सुतौ जातौ, क्रमेण तौ महापराक्रमिणौ बुद्धिवंतौ यौवनोपेतौ च परिज्ञाय राजा स्वमनस्येवमन्त्रितयत्, अथाहमेतौ रूपसौंदर्यशालिनौ पुत्रौ यौवराज्ये स्थापयामि, इति ध्यात्वा तेन विष्णुकुमाराय कथितं हे पुत्र अथ त्वं यौवराज्यं गृहाण ? तेनोक्तं हे

तात अनेनासारेण राज्येनाहं किं करोमि ? अहं तु दीवां गृहीष्यामि । तदा राज्ञा महापद्मकुमाराय यौवराज्यपदं दत्तं । इतस्तस्य महापद्मकुमारस्य नमुचिर्मिलितः, तदा महापद्मो नापि स सन्मानपूर्वकं सचिवत्वे स्थापितः । अन्यदा स नमुचिर्महापद्माज्ञया ससैन्यः कस्यचिद्दुर्धरस्य पल्लीपतेरुपरि गतः, तत्र च रणांगणे तं पल्लीपतिं जित्वा बध्वा च महापद्माय समर्पयामास । तदा संतुष्टेन महापद्मेन तस्मै वरयाचनकृते प्रोक्तं, तेनोक्तमहमत्रसरे याचिष्ये । अथैकदा तथा ज्वालुदेवीराज्ञया जलयात्रार्थं जैनो रथो निर्मापितः, स च रथो नानारत्नादिभिरलंकृतो बहिर्वाटिकायां गत्वा पुनरपि नगरप्रतोल्यां समागतः । तस्मिन्नेव समये लक्ष्म्यापीर्ष्यया ब्रह्मणो रथः कारितः, सोऽपि तथैव बहिर्गत्वा पुरप्रतोल्यामागतः । इतः प्रथमप्रवेशकृते तयोर्विवाहो जातः, तदा राज्ञा तौ द्वावपि रथौ निवार्य वनमध्ये वाटिकायामेव स्थापितौ । एवं स्वमातुरपमानं ज्ञात्वा महापद्मकुमारो हृदि दून एकाक्येव देशांतरं गतः । तत्र क्रमेण स षट्संख्यमितिं क्षोणिमंडलं साधयित्वा चक्रिपदं च

संप्राप्य पुनरपि गंजपुरं प्राप्तः, पित्रापि महोत्सवेन तस्य पुरप्रवेशः कारितः । ततोऽनेकैर्नृ-
 पैर्मिलित्वा तस्य त्रिक्रित्वाभिषेकः कृतः । इतः श्रीसुव्रताचार्या बह्नुशिष्यपरिवृतास्तत्र नगरे
 समवमृताः, राजादयः सर्वेऽपि पौरास्तेषां वंदनार्थं तत्र समागताः, सूरिभिरपि तेभ्यो
 धर्मदेयाना दत्ता । तदा प्रतिबोधं प्राप्तौ तौ पद्मोत्तरनृपविष्णुभारौ तेषां समीपे दीक्षामंगी-
 चक्रतुः । पद्मोत्तरराजर्षिस्तु निरतिचारं व्रतं प्रयात्य प्राप्ते कालं कृत्वा सुरालये ययौ ।
 विष्णुकुमारमुनेस्तु पद्मसहस्रवर्षीणि चारित्रं पालयतः सतस्तीव्रतपःप्रभावाद्नेकलब्धयः
 समुपपन्नाः । अन्यदा तेन गुरुं प्रति विज्ञां, हे भगवन् चेद्भवदीयाज्ञा तदाहं गेरुचूलाशंगत्वा
 कायोत्सर्गं कुर्वे । गुरुणापि तं तथा कर्तुं योग्यं मत्वादेशो दत्तः, तेन सोऽपि निजलब्धि-
 शक्त्या तत्र गत्वा कायोत्सर्गं व्यधात् । अत्र श्रीमहापद्मत्रिक्रणपि प्रतिश्रामं जिनप्रार्थाद्वै-
 र्भडिता मही कृता । जिनेशरथयात्रामपि महोत्सवपूर्वकं कृत्वा तेन स्वमानुर्मनोरथः
 श्रितः । अथैकस्मिन् दिने तेन नमुत्रिसन्धिनेन राज्ञे प्रोक्तं हे स्वामिन् पृथं प्रतिपन्नो वरः

सांप्रतं मे दीयतां ? चक्रिणोक्तं त्वं सुखेन मार्गय ? तेनोक्तं हे प्रभो यद्द्वयार्थं कार्तिकमास-
 पर्यन्तं मे राज्यं देहि ? एवं च मासैकपर्यन्तं त्वयातःपुरे एव स्थेयं, कस्यापि वचनं न
 श्रोतव्यं । तत् श्रुत्वा स्ववचनबद्धेन राज्ञापि तथा कृतं । इतस्तस्मिन्नेव वर्षे श्रीसुव्रताचार्याः
 परिवारयुता नृपाग्रहतस्तत्रैव पुरे चतुर्मासीं स्थिता आसन् । ते साधवश्च तत्र विविधतपांसि
 कुर्वन्ति । अथ तत्र स्थितान् सपरिवारानाचार्यान् ज्ञात्वा स दुष्टो नमुचिः पूर्ववैरं स्मरंस्तेभ्यः
 कथयामास, भो मुनयः सर्वेऽपि लिङ्गिनो ममात्र यज्ञमहोत्सवे मदभ्यर्णो समेत्य मां सेवते,
 तदा यूयं सपरिवारा मदभ्यर्णेऽपि कथं न समागच्छथ ? अतोऽत्र मदभूमौ सप्तदिनानंतरं
 भवद्भिर्न स्थेयं, चेदत्र स्थास्यथ तदा शुष्मान् सर्वानप्यहं मारयिष्यामि । सूरिभिरुक्तं भो
 सचिव चतुर्मासांतः साधवोऽन्यत्र विहारं न कुर्वति, तेन चतुर्मास्यां पूर्णायां वयं तव भूमिं
 त्यक्त्वान्यत्र गमिष्यामः, एवं सूरिभिरुक्तेऽपि द्वेषिणा तेन तन्नं स्वीकृतं । अथैवंविधं
 सचिवान्यायं ज्ञात्वा चक्रवर्त्यप्यतीवखेदं प्राप्तः, सर्वः संघोऽपि शोकादुरो मिलित्वा सूरिन

विज्ञापयामास, हे प्रभो अथात्र कोऽप्युपायो यदा विधीयते तदा वरं । यतः—

जिगसासणस्स कज्जे । चुरेह जह चकधट्ठिसेणपि ॥ न करंतो रिसिरायो । अणंतसंसारिड होइ ॥ ६ ॥

एवंविधं संघवनं श्रुत्वा सूरयो जगुः, हे भग्या एतादृशस्तु विघ्नशांतिकरः संप्रति राज्ञो भ्राता विष्णुकुमारोऽस्ति, स चाधुना मेरुचूलार्या स्थितोऽस्ति । तदा संघेन पृष्टं हे भगवन्नत्रास्ति कोऽपि तादृशो विद्यावान् मुनिर्यो मेरुचूलायां गमने समर्थो भवेत् ? तदेको मुनिः प्राह हे भगवन् तत्र गमने मम शक्तिरस्ति, परं ततः पश्चादागमने मे शक्तिर्नास्ति । सूरिभिरुक्तं तर्हि हे वत्स त्वं तत्र गत्वा विष्णुकुमारार्थेन वृत्तांतं निवेदय ? महालब्धिवांस्त्वामप्यत्रानयिष्यति । अथैवं गुरुभिरनुज्ञातः संघकार्यकृते स मुनिर्गगनाव्चनां द्रुतं विष्णुकुमारमुनेः पार्श्वे गत्वा नत्वा च सर्वं वृत्तांतं निवेदयामास । तदा विष्णुकुमारमुनीशोऽपि स्वैकियलब्ध्या द्रुतमेव तं मुनिमादाय तत्रागत्य सूरीन्नाम । तं समागतं दृष्ट्वा संघोऽपि हर्षपूर्णां जज्ञे । ततो गुर्वाज्ञया विष्णुकुमारमुनिर्नमुचेः पार्श्वे राजसभायां

गतः, तदा नमुचिचिना सर्वैरपि सभास्थितैर्जनैः सन्मानपूर्वकं वंदितः । तदा स मुनिर्भनेसि
मनाक् क्रुद्धः सन्नमुचिप्रत्युवाच हे नृपायम अद्यापि चतुर्मासीं संपूर्णां जाता नास्ति, तेन
साधूनां वासार्थं त्वं स्थानं देहि ? तेनोक्तं केवलं त्रिपदीमात्रमेव महीं तेषां निवासाय
दास्यामि, अधिकां नैव दास्यामि । तदा क्रुद्धेन मुनिना त्रितितमहोऽयं दुष्टः शिवाहं
एवास्ताति ध्यात्वा तेन स्ववैक्रियलब्धितो लक्षयोजनमानं स्वरूपं विकृषितं, पूर्वापरसमुद्र-
मेखलायां च स्वकीयो द्वौ पादौ स्थापितौ ॥ तदा कुलपर्वता अपि चर्कगिरे, अचलापि
चलितुं लग्ना, समुद्रोऽप्युच्छलत्कल्लोलैर्भयादां तत्याज, देवलोकेशु द्वा अपि महात्नोभं
प्राप्ताः । ततो विष्णुकुमारमुनिना नमुचये प्रोक्तं अरे दुष्ट अथाहं तृतीयं पादं मुचामी-
त्युक्त्वा तेन तस्यैव मस्तकं तृतीयः पादो मुक्तः, तेन च स मृत्वा तस्य शरीरं पाताल-
प्रविष्टं । ततश्च लोकं वामनावतारः प्रसिद्धो जातः इतः शक्तिर्नन्द्रेण स्वावधिज्ञानतस्त-
त्सर्वं दृष्टं, तदा स मुनिकोपशालये निजाप्सरोगंधर्वादींस्तत्र मुमाच । तैश्च तत्र समागत्य

शांतरसोपेतगानपूर्वकं मुनेः कोपस्य शांतिः कृता । यतः—

परहितचिन्ता मैत्री । परदुःखविनाशने तथा करुणा ॥ परसुखतुष्टिमुद्विता । परदोयोपेक्षणमुपेक्षा । ६३।
जं अल्लियं चरित्तं । देसूणाहिं पुव्वकोडोहिं ॥ तंपि हु कसायमित्तो । हारेह नरो अंतमुद्धुत्तेणं ॥ ६४॥

अथैवं शांतरसैरुपशांतक्रोधो विष्णुकुमारमुनिः स्वं वैक्रियं रूपं संहृत्य सूरीणां समीपे समागत्यालोचनां व्यधात् । महापद्मनृपोऽपि द्रुतं तत्रागत्य विनयनतः स्वापराधं क्षामयामास । ततो विष्णुकुमारमुनिरपि शुद्धमनसा चारित्रमाराध्य शिवं ययौ । एवं हे तात अथमपि मुनिर्महालब्धिवानस्ति, ततो लब्धिवशाच्चत्किंचिदयं चिंतयिष्यति तत्सर्वं कर्तुं मयं समर्थो भविष्यति, यथा श्रीत्रार्थरक्षितसूरिगण्डे घृतपुष्पवस्त्रपुष्पाख्यौ लब्धिवंतौ शिष्यावभृतां । तत्र घृतपुष्पमित्रस्य साधोरीदृशी लब्धिरासीत्, यथासौ द्रव्यतो भिक्षया घृतमुत्पादयति, तत्रैतौ यत्र घृतं दुष्प्रापं भवेदेवंविधाद्वंत्यादिदेशतोऽपि स भिक्षया घृतमधिगच्छति । कालतो ज्येष्ठापदमासयोरपि स दुष्प्रापं घृतं भिक्षया प्राप्नोति । भावतस्त्वेवं

ज्ञेय । काञ्चिद्गर्भिणी ब्राह्मणी भवेत्, तस्या भर्त्रा तत्प्रसूतिकालार्थं षड्भिर्मासैर्याचित्वा स्तोकं स्तोकं कृत्वा यददृतं संचितं भवेत्, तद् दुष्प्रापं घृतमपि स भिक्षया प्राप्नोति, एवं स स्वलब्धिप्रभावतः स्वसकलगच्छस्यार्थं घृतं प्राप्नोति । वस्त्रपुष्पमित्रसाधुस्तु द्रव्यतो वस्त्रं प्राप्नोति, क्षेत्रज्ञा विदेहदेशे मथुरायां वा वस्त्रं लभते, कालतो वर्षाकाले शीतकाले वा वस्त्रं लभते, भावतस्त्वेवं ज्ञेयं, यथा कयाचिद् दारिद्र्यपराभूतया वृद्धया विधवयातिदुःखेन स्तोकं स्तोकं सूत्रं कर्त्तयित्वा स्वशीतापनोदार्थं या शाटिका निष्पादिता भवेत्, तां शाटिकामपि चेत् स वस्त्रपुष्पमित्रसाधुस्तस्यै याचेत्, तदा सातीवहृष्टा सती तां तस्मै दद्यात्. तर्ह्यन्येषां धनिकादीनां का वार्ता ? एवंविधा तस्य मुनेरपि लब्धिरासीत् । एवं भो तात त्रयं मुनिरपि निजतपोबलता महालब्धिवानस्ति, स हि कदाचिदपि ते धनं न गृह्णाति, अतोऽमुं महामुनिं मुधा त्वं मा संतापय ? तदा श्रेष्ठिना स्वपुत्रस्यात्रे तन्निधानस्वरूपं कथितं, तत् श्रुत्वा पुत्र उवाच हे तात तन्निधानं तु मयैव गृहीतमस्ति,

धनिपति

चरित्र

॥ १५५ ॥

अन्यस्थाने गृहमथ्ये च स्थापितमस्ति । इतः स मुनिपतिः साधुरपि क्रोधेन मनाग-
रक्तनयनोऽभूत्, तस्य शरीरात्तेजोलेश्यापुद्गलविस्तरणसमयश्च निकटो बभूव । इतो
भयभीतः श्रेष्ठी तस्य भुनेः पादौ प्रणम्य जगाद्, हे भगवन् मया दुर्बुद्धिना भवंतो
मुथैव संतापिताः, नूनं यूयं निर्दोषाः स्य, इच्छुक्त्वा स तं मुनिं पुनः पुनः
ज्ञामयामास । तद्दोषशांतचित्तः साधुरुवाच भो महाभाग कूठकलंकैकं प्राणिनां
महानर्थो भवति, चतुर्गतिर्मसारार्णवे च भ्रमणं भवति । तत् श्रुत्वा स कुञ्चिकश्रेष्ठी
वेराग्ररंगेण तस्यैव पार्श्वे दीक्षां जग्राह । तस्य पुत्रेण च प्रौढोत्सवपूर्वकं तस्य दीक्षामहः
कृतः । क्रमेण निरतीचारं चारित्र्यं प्रपाल्य स कुञ्चिकश्रेष्ठी प्रातिज्ञनानं विनाय मुनिपति-
गुरुभुतः प्रथमदेवलोकं ययौ । ततश्च्युत्वा तौ द्वावपि महाविदेहेऽवतीर्य मोक्षं
यास्यतः । इति ॥

